

# دلچسپ ساری

1941 - 1942 - 1943 - 1944



سب سے پہلے یہ دیکھ لو کہ اس کی شکل کیا ہے۔  
 اس کے رنگ اور بھاری پن سے اس کا پتہ چلے گا۔  
 اس کے اندر کیا ہے؟ اس کا اندازہ لگائیے۔  
 اس کے اندر کیا ہے؟ اس کا اندازہ لگائیے۔  
 اس کے اندر کیا ہے؟ اس کا اندازہ لگائیے۔  
 اس کے اندر کیا ہے؟ اس کا اندازہ لگائیے۔  
 اس کے اندر کیا ہے؟ اس کا اندازہ لگائیے۔  
 اس کے اندر کیا ہے؟ اس کا اندازہ لگائیے۔  
 اس کے اندر کیا ہے؟ اس کا اندازہ لگائیے۔  
 اس کے اندر کیا ہے؟ اس کا اندازہ لگائیے۔  
 اس کے اندر کیا ہے؟ اس کا اندازہ لگائیے۔  
 اس کے اندر کیا ہے؟ اس کا اندازہ لگائیے۔  
 اس کے اندر کیا ہے؟ اس کا اندازہ لگائیے۔

## یہ ازل سے برکتوں کا جو نظام چل رہا ہے

یہ ازل سے برکتوں کا جو نظام چل رہا ہے  
اسی خلقِ نورِ اوّل کا دوام چل رہا ہے  
نہیں خشکی و تری پر ہی فیوضِ خسروانہ  
سرِ عرش بھی تو آقا ترا نام چل رہا ہے  
وہ جو آپ کے تھے دشمن، رہے نامراد و اہتر  
ملا آپ کو وہ کوش جو مدام چل رہا ہے  
غیروں سے کر کے الفت، کی دین کی اشاعت  
بڑھیا کا بار لے کر کے امام چل رہا ہے  
کوئی چاہے مجھ کو لینا، تو حوالہ دے انہی کا  
مرا مدتوں سے اب تو یہی دام چل رہا ہے  
جو لحد میں مجھ سے پوچھا کہ تو امتی ہے کس کا  
تو کہوں گا جن کے صدقے، یہ نظام چل رہا ہے  
رہا تو ر عمر بھر جو مرے لب پہ اسمِ اعظم  
دم نزع بھی زباں پر وہی نام چل رہا ہے

حافظ نور احمد قادری

# حج اور عمرے پر بادشاہوں کا قبضہ

حج اور عمرے مسلمانوں کو ماضی سے جوڑتے ہیں۔ روحانی اعتبار سے حج احساس کو بیدار کرتا ہے، جذبات کی تطہیر کرتا ہے اور تہذیب نفوس کے اتفاقات فراہم کر کے قلب و ذہن میں والہانہ پن پیدا کرتا ہے۔ پریشانیوں کی کوکھ سے آسانیاں تلاش کرنے کے لئے زائرین حرم اللہ تعالیٰ پر یقین، بھروسہ اور اعتماد کو زاد و راہ بناتے ہوئے روحانی منزل کی طرف نکل پڑتے ہیں۔ شعائر کے اعتبار سے حج کے ہر رکن اور عمروں کی ہر روش پر چار عظیم ہستیوں سے ملاقات ہوتی رہتی ہے۔ حضرت ابراہیم علیہ السلام، حضرت اسماعیل علیہ السلام، حضرت ہاجرہ اور وجہ تکوین کائنات حضرت محمد رسول اللہ ﷺ۔

تاریخ کہتی ہے کہ حضرت ابراہیم خلیل جب اپنے خاندان کو بے آب و گیاہ، ویران وادی میں چھوڑ کر روانہ ہو گئے۔ راستے میں شیطان ملا اور ان سے کہنے لگا آپ اللہ کا ایسا حکم کیوں مانتے ہیں جس میں آپ کے خاندان کی تباہی ہے؟ ابراہیم علیہ السلام نے اسے کنکریاں ماریں۔ اب قیامت تک عاشقان الہی یہ رسم عشق نبھاتے رہتے ہیں۔ ہر سال مزدلفہ سے کنکریاں اکٹھی کر کے رمی کی جاتی ہے۔ نفس سوزی، وہم شکنی اور وسوسہ کشی کے یہ طریقے صرف سنت ابراہیم ہی نہیں تو شیخ محمدی کی سند بھی پائے ہیں۔

تاریخ ایک اور روحانی منظر سے حجاب سرکاتی ہے کہ حضرت ہاجرہ کے پاس خورد و نوش کا ذخیرہ ختم ہو جاتا ہے۔ ماں کی مامتا بے تاب ہو جاتی ہے کہ اسماعیل کو موت کے منہ سے کس طرح نکالا جائے۔ آپ دو پہاڑیوں کے درمیان چکر لگانے لگ جاتی ہیں، شاید کسی جگہ سے پانی پیدا کرنے کی سبیل بن جائے، ساتویں چکر کے اختتام پر آپ کیا دیکھتی ہیں کہ زمزم کا چشمہ اہل پڑتا ہے۔ اس پانی سے نہ صرف اسماعیل اور ہاجرہ تشنگی دور کرتے ہیں بلکہ وہ لوگوں کی آبادی کا ذریعہ بھی بن جاتا ہے۔ زائر حرم کے دل میں مادی اور روحانی نعمتوں پر شکر اور جذبہ سپاس پیدا کرنے کے لئے یہاں ایک محرک میسر آتا ہے۔ زمزم سے مسلمانوں کا لگاؤ، محبت اور پیار صرف اہتمام ہاجرہ نہیں بلکہ اب اس کی روح حضور ﷺ کی سنت اور زمزم سے پیار ہے۔ آپ زمزم نوش فرماتے تو یہ دعا فرماتے:

اللھم انی اسئلك راحة عند الموت

والعفو عند الحساب

”اے اللہ میں تجھ سے موت کے وقت راحت کا سوال کرتا ہوں اور حساب کے وقت

چاہتا ہوں کہ تو معاف کر دے۔“

زارحرم حضور ﷺ کی سنت کے مطابق ”یسر“ میں ”عسر“ کو یاد رکھتا ہے اور عین زندگی کے ہجوم و فوفور میں موت کی تصویر دیکھتا ہے۔ شعائر حج سے آخرت کا متوالا بنا دیتے ہیں، جمعی تو وہ دو چادروں میں ملبوس اس دنیا کے بے ثبات ہونے کا اعلان کرتا ہے۔ عرفات کے میدان میں دو سفید چادروں والوں کا یہ جم غفیر ایک مرتبہ تو سنگامہ محشر کی تصویر بن جاتا ہے اور روحانی اعتبار سے انسان وہ کچھ دیکھتا ہے جسے لفظوں میں سمویا نہیں جاسکتا۔

اس میں ذرہ برابر شک نہیں کہ قومیں اور ملتیں اپنی تاریخی یادگاروں کو اہمیت دیتی ہیں بلکہ احساسات اور عمل ہر دو اعتبار سے وہ اپنے آپ کو اپنے قومی شعائر سے وابستہ رکھتی ہیں۔ مسلمانوں کا حج وہ عبادت ہے کہ یہ عبادت بجالانے والا اپنے آپ کو کروڑوں یادوں کے روبرو محسوس کرنے لگ جاتا ہے۔ یادوں کی کثرت میں حج کا ہر ورد جب توحید کی روح زائر کے سامنے بے نقاب رکھتا ہے۔ صفا ہو یا مروہ، کعبہ ہو یا حجر اسود، طواف ہو یا سعی، قیام عرفات ہو یا مشعر الحرام کی حاضری، رمی ہو یا قربانی، مسلمان یہ سبق فراموش نہیں کرتا۔

لا الہ الا اللہ

وحدہ لا شریک لہ

لہ الملک ولہ الحمد

وہو علی کل شئی قدیر

”اللہ کے سوا کوئی معبود نہیں وہ اکیلا ہے اس کا کوئی شریک نہیں، بادشاہت اسی کے لئے ہے، ہر تعریف اسی کے نام ہے، وہ ہر چیز پر قدرت رکھتا ہے۔“

حج کے موقع پر دنیا بھر کے مسلمان اپنے اندر ایک تازہ روح اور ایک نئی زندگی کی لہر محسوس کرتے ہیں۔ رسول اللہ ﷺ نے حجۃ الوداع کے موقع پر جو تاریخی خطبہ ارشاد فرمایا آج دنیا کی ہر قوم اس سے فائدہ حاصل کر سکتی ہے لیکن مسلمانوں کے لئے تو اس کا ایک ایک حرف سونے کی ڈلی سے بھی زیادہ قیمتی ہے۔ دنیا بھر میں رہنے والے مسلمانوں کو اپنی روحانی، فکری، عملی، نفسیاتی اور عمرانی زندگی اپنی جامع اور زندہ ہدایات کی روشنی میں منظم کرنے کی کوشش کرنی چاہیے۔

یہ اچھا موقع ہے کہ ایک اہم بات کا ابلاغ کر دیا جائے کہ حضور ﷺ نے پوری انسانیت کو خوش بخت بنانے اور انہیں تاریکیوں سے نکالنے کے لئے جو نظام دیا ہے۔ کل کی طرح آج بھی وہ نظام حریت اور اصلاح کی دولت عطا کر سکتا ہے۔ حج کے موقع پر طاغوت کے خلاف نعرہ توحید لگانے والے مسلمانوں کو ان بادشاہوں، سلطانوں اور امراء کی بھی خبر لینی چاہیے، جو نظام قرآن کے خلاف برسریکا رہیں اور یہودیوں اور عیسائیوں کی ایجنسیاں بن چکے ہیں۔ دردناک بات یہ ہے کہ حج اور عمرے بادشاہوں کے قبضے میں چلے گئے ہیں۔ حاجی کو ”حکومتیں“ ترنوالہ سمجھ کر لوٹی ہیں۔ صدیاں گزر جانے کے باوجود مسلمان بادشاہوں سے کوئی نظام نہیں بن سکا، جس میں زائر اور حاجی کو بھی سکون پہنچ سکے۔ بکریوں کے ریوڑ ایسا سلوک ان سے کیا جاتا ہے۔ شرمناک بات یہ ہے کہ دنیا میں بعض میلے ایسے لگتے ہیں جن میں کروڑوں لوگ شریک ہوتے ہیں لیکن وہاں ہر چیز نظم و ضبط کے ساتھ طے پاتی ہے۔ پتہ نہیں ہم مسلمانوں کو کیا ہو گیا کہ ہم ”ملوکیت“ کی خشک چوہیں ابھی تک کیوں چوس رہے ہیں۔ اللہ نے ہمیں خوبصورت نظام خلافت عطا کیا ہے، اس سے ہمیں مستفید ہونا چاہیے۔ یزید پلید کے سر پر جو جوتے پڑ چکے ہیں وہ اسی کے لئے رہنے دینے جائیں۔ خرافات اور اہام کو انسانیت پر مسلط کرنے سے ہمیں تائب ہونا چاہیے اور مسلم حکمرانوں کو نظم حکومت بھی سیکھنا چاہیے۔ حاجیوں سے بددعا کی



لینے کی بجائے ان سے دعا لو تا کہ اللہ تم سے راضی ہو جائے۔

فاذا عزمتم فتوکل علی اللہ (ال عمران: ۱۵۹)

”جب عزم کر لو تو پھر اللہ پر بھروسہ رکھو۔“

حاجیوں کے بڑے مسائل ہیں۔ کرایہ کا مسئلہ، منظوری کا مسئلہ، چل پڑیں تو زادراہ کا مسئلہ، سفارت خانوں کے دھکے، ٹور آپریٹرز کے معاوضے، ائر لائنوں کے رویے، سعودی عرب میں امیگریشن کی سرکیشیاں، منفی رویے، جدہ ائر پورٹ سے مکہ مکرمہ پر 30 گھنٹوں میں رسائی، ٹریفک کا کمزور پلان، تربیتی کورسز کا فقدان، دور دراز رہائشگاہوں کی تکالیف، عرفات میں سعودی پولیس کا عدم تعاون، مناسب گائڈنس کا مفقود ہونا، اگر متعلقہ حکومتیں حج عمروں پر اپنا قبضہ ختم کر دیں تو لوگ قدرے سکون سے عبادت کر سکتے ہیں وگرنہ انہیں خدا تو مانا نہیں جاسکتا ہے، اس لئے کہ حج اور عمرے کا تو سبق ہی ایک خدا کے حضور حاضری ہے۔

لبیک

اللہم لبیک

لا شریک لک لبیک

ان الحمد والنعمۃ لک والملك

لا شریک لک

WWW.NAFSEISLAM.COM

سید ریاض حسین شاہ

سید ریاض حسین شاہ



# حرفِ روشنی

سید ریاض حسین شاہ

سید ریاض حسین شاہ قرآن مجید و فرقان مید کی تفسیر ”تبصرہ“ کے عنوان سے تحریر کر رہے ہیں۔ ان کا اسلوب نگارش منفرد اور دیگر مفسرین سے مختلف بھی ہے اور دلچسپ بھی۔ انداز بیان سادہ اور دلکش ہے جس میں رموز و معانی کا سمندر موجزن ہوتا ہے۔ ذیل میں ہم قارئین کی دلچسپی کے لیے سورہ نبا کے پہلے حصے کی تفسیر پیش کر رہے ہیں (ادارہ)

## بِسْمِ اللّٰهِ الرَّحْمٰنِ الرَّحِیْمِ

عَمَّ يَتَسَاءَلُونَ ۝ عَنِ النَّبِیِّ الْعَظِیْمِ ۝ الَّذِیْ هُمْ  
فِیْهِ مُخْتَلِفُونَ ۝ كَلَّا سَیَعْلَمُونَ ۝ ثُمَّ كَلَّا  
سَیَعْلَمُونَ ۝ اَلَمْ نَجْعَلِ الْاَرْضَ مِهْدًا ۝  
وَ الْجِبَالَ اَوْتَادًا ۝ وَ خَلَقْنٰكُمْ اَزْوَاجًا ۝ وَ جَعَلْنَا  
تَوْمَکُمْ سُبَاتًا ۝ وَ جَعَلْنَا الَّیْلَ لِبَاسًا ۝ وَ جَعَلْنَا  
النَّهَارَ مَعَاشًا ۝ وَ بَنِیْنَا فَوْقَکُمْ سَبْعًا سَمَاوَاتًا ۝

یہ لوگ کس چیز کے متعلق آپس میں پوچھ گچھ کر رہے ہیں۔ نبیؐ کی عظیم خبر کے متعلق۔ وہ جس کے بارے میں وہ باہم اختلاف کر رہے ہیں۔ ہرگز نہیں، عنقریب وہ جان لیں گے پھر ”ہرگز نہیں“ عنقریب وہ جان لیں گے۔ کیا ہم نے زمین کو بچھونا نہیں بنایا۔ اور پہاڑوں کو مضبوط رکھنے والی پیمیں۔ اور ہم نے تمہیں جوڑا جوڑا پیدا کیا۔ اور ہم نے تمہاری نیند کو تھکاوٹ دور کرنے کا ذریعہ بنایا۔ اور ہم نے رات کو لباس بنادیا۔ اور ہم نے دن کو معاش کے لئے بنایا۔ اور بنائے ہم نے تمہارے اوپر سات مضبوط آسمان۔

”علوم نبوت“ کا یہ جلوہ رحمت حضور ﷺ کے مبارک دل پر کئی زندگی میں نازل ہوا۔

سورہ کا نام ”نبا“ ہے اور یہ چالیس آیات اور دو رکوعوں پر مشتمل ہے۔

سورہ ”نبا“ قرآن مجید میں تیسویں جزو کا ”اولین“ حصہ ہے۔ ”مضامین“ اعتقادی اور

روحانی تربیت کے ساتھ تعلق رکھتے ہیں۔ ایک سوال سے بات شروع ہوتی ہے۔ فکری سفر کا

انتہائی خوبصورت مرحلہ قافی قرآن کو پیش آتا ہے۔ الٰہی کلام انسانی ذہنوں کو حقیقت تک

لے جانا چاہتا ہے۔ سورہ کا اسلوب ”سائنسی“ ہے۔ قرآن حکیم سائنس ہی کی طرح کائنات

کی واقعی حقیقتوں کو بے نقاب کرتا ہے ہاں یہ فرق ضرور ہوتا ہے کہ سائنس جھوٹی اور پھکتی رتی

ہے لیکن ”دینی“ صدق و درصدق حقیقتوں کا وہ اظہار ہے جو مذہب کا مقصد بھی ہے اور انسانوں

کی حقیقی رہنمائی بھی ہے۔ زیر مطالعہ سورہ ”Big Bang“ کی طرح ایک اور حادثہ کی

نقاب کشائی کرتی ہے۔ یہاں سے سورہ نبا کا مطالعہ محض ”علم“ کے مرکز کے گردا گرد نہیں گھومتا

بلکہ کائنات کی گہمی چھپان اور ”معرفت“ کو مرکز بنا لیتا ہے اور یہ سارے کام نبوت کی رہنمائی

میں کئے جاتے ہیں۔

سورہ میں نصاب فکر لائق توجہ ہے۔

زمین اور اس کا آغوش رحمت ہونا

کو ہستی سلسلے اور ”مکونین“ میں ان کا کردار

انسانی تخلیق میں ترویجی حکمتیں

رات اور دن میں مضر معاشی اور نفسیاتی حقائق اور ادراکات

تعمیر العقول آسانی نظام

سورج سے متعلق نعمتوں کا لازوال نعم

موسلا دھار بارشوں کی فیضان ری

بانائے اور فضلوں کی اہلبہت

توقع قیامت کا یادیاچہ

ایک چھوٹک کا اچھا اثر

کائنات میں نگوینی تعمیرات

سرکشوں کی سزا اور تقویٰ داریوں کی جزا

جنت کا بھائیانی جلوہ

قیامت کے دن کا فردوں کی حسرت ثانی

”سورہ نبا“ قلب آگاہ پر گہرا اثر ڈالتی ہے۔ ناواقفوں کے دلوں کو متاثر کرتی ہے۔ سورہ

کی دعوات پر لبیک کہنے والا شخص اپنی روح میں زندگی کی تازہ لہر محسوس کرتا ہے بلکہ گہمی بات

یہ ہے کہ وہ لوگ جو فکری طمس کی وجہ سے بے روح ڈھانچے بن جاتے ہیں اس سورہ کا ذمہ

دارائے مطالعہ العالین میں جان ڈال دیتا ہے۔

”سورہ نبا“ بیدار کر دینے والے ایک سوال سے شروع ہوتی ہے اور ایک عبرت آفرین

سورہ نبا بیدار کر دینے والے ایک سوال سے شروع ہوتی ہے اور ایک عبرت آفرین جملے پر ختم ہوتی ہے

## تشہنہ فکر لوگوں کے لیے اس سورت میں عبرت آموختگی کا ہر سامان موجود ہے

بیٹے پر شتم ہوتی ہے۔ تشہنہ فکر لوگوں کے لیے اس سورت میں عبرت آموختگی کا ہر سامان موجود ہے۔ آئیے! قرآن حکیم پڑھتے ہیں اور سوچتے ہیں یہ ہم سے کیا لٹھانا کرتا ہے۔

عَمَّ يَتَسَاءَلُونَ ﴿١﴾

”یہ لوگ کس چیز کے متعلق آپس میں پوچھ گچھ کر رہے ہیں۔“

مشرکین وقوع قیامت کا انکار کرتے اور تکذیبِ آخرت کے لئے آپس میں ایک دوسرے سے سوالات کیا کرتے۔ اللہ تعالیٰ استنبہام انکاری کے اسلوب سے ان سوالوں کا جواب اور حقیقت بیان فرما رہا ہے یعنی وہ لوگ آخرت واقع ہونے کا گماڑا عقیدہ رکھتے ہیں۔ ان کی پیچیدگیوں کی کچھ حقیقت نہیں (تفسیر القرآن الکیم: ابن کثیر)۔ وہ ہم بازیان محض لوگوں کو خراب کرنے کے لئے ہیں۔ یہ بھی ممکن ہے کہ قریش کو جب قرآن حکیم کے پر ہیبت اور پر شکوہ انداز اور قطعی دلائل کی سطوت سے بلا دیا ہو، وہ معاشرہ میں اپنے کذب آلود گھج کا مصنوعی وقار قائم کرنے کے لئے ہرزہ مرائیاں کرتے ہوں۔ قرآن حکیم نے ان پر گرفت ان کی نفسیاتی حالت کے بیان کے ساتھ کی ہوتا کہ گرتی ہوئی دیوار کو ایک دھکے اور دے کر ان کے مصنوعی انکاری بوسیدہ عمارت کو زمین بوس کر دیا جائے۔

(طبری: ابن جریر بطبری، رازی، مراعی)

يَتَسَاءَلُونَ ﴿٢﴾

سوال کرنے والے شخص مشرکین تھے، لیکن وہ لوگ بھی اس سے مراد ہوں جو نور و فکر کرنے کے عادی ہیں، ان کے نزدیک کائنات کی تخلیق اور اس میں زندگی کا نظام کبر سے اور عمیق معانی رکھتا ہے۔ (تفسیر القرآن: خطیب شربی)

يَتَسَاءَلُونَ ﴿٣﴾

ایک دوسرے سے پوچھ گچھ کرتے ہیں یہ معنی اس لئے لیا گیا ہے کہ عربی گرامر میں جب کوئی لفظ باب تفاعل سے آئے تو اس میں پانچ معانی لئے جاتے ہیں۔

۱۔ معنی میں دو یا دو سے زیادہ افراد کی مشارکت

۲۔ مطابقت

۳۔ واقعیت کے بغیر کسی چیز کا اظہار مثلاً اپنے آپ کو پر لیش ظاہر کرنے کے لئے تماش

۴۔ ہر چیز کا تدریجی وقوع

۵۔ اور پانچواں معنی ثلاثی مجرد کے مفہوم میں کسی مادہ کا استعمال

یہاں بعض مفسرین نے لکھا کہ یہاں باب تفاعل ثلاثی کے معنوں میں لیا گیا یعنی وہ سوال کرتے ہیں۔

سیاق کلام کا تقاضا اگرچہ یہی ہے کہ یہاں وہ استہزا کرنے والے لوگ مراد ہیں جنہیں عقیدہ توحید، آگہی نبوت اور وقوع قیامت کے قرآنی دلائل نہیں پڑ رہے تھے اور وہ بے نگاہ، مبہل اور راہ راست سے ہٹی باتوں سے اپنے لیے نفسیاتی تسلی کا بندوبست کر رہے تھے۔ قرآن مجید کا استدلال کی قوت سے بھر پور انداز یہاں سب لوگوں کو ”فکر و نظر“ کے روحانی تحفے سے قیامت کا امکان وقوع سمجھا دیتا ہے، نہ صرف سمجھا دیتا ہے بلکہ مشرکین اور مکذبتین کی عمر و باطنی بھی واضح کر دیتا ہے۔ ”تسساءل“ کی تعبیر یہ استنبہام انکاری کا اسلوب اس لنگر کا روزہ اور کھولنا ہے کہ قیامت کے وقوع کو مذاق بنانے والوں کو جاننا چاہئے کہ یہ خیر نہیں اور مذاق

کی چیز نہیں بلکہ وہ سوچیں تو سر پکڑ کر بیٹھ جانے کا مقام ہے کہ انکار و فساد مزاج انہیں کہاں جا پٹے گا۔ اسلوب میں تندی، تیزی اور سرعت سے جو دعوت اور تزکیہ کے لئے ایک خاص مرحلے پر پہنچ کر اختیار کی جاتی ہے۔ مسلمین اور مومنین کے لئے قرآنی لہجوں میں بھی تعبیرات لطیفہ کے جہزے چھوٹے نظر آتے ہیں۔

عَنِ النَّبِيِّ الْعَظِيمِ ﴿٤﴾

”غیب کی عظیم خبر کے متعلق۔“

عظیم خبر سے مراد کیا ہے؟ اس کے جواب میں مفسرین کی چار آراء ہیں۔

پہلی رائے کہ اس سے مراد قیامت کا امکان و وقوع ہے۔

(تفسیر کبیر: رازی، انوار المنزل: بیضاوی، طبری: ابن جریر)۔

دوسری رائے مرنے کے بعد دوبارہ ہی اٹھنا ہے اور یہ قیادہ اور ابن زید کا قول ہے۔

(تفسیر القرآن الکیم: ابن کثیر: زاد المسیر: ابن جوزی)

تیسری رائے نسا سے قرآن مجید کا مراد ہونا ہے۔ یہ قول حضرت مجاہد کا ہے۔

(تفسیر القرآن حکیم: ابن کثیر: زاد المسیر: ابن جوزی)

چوتھی رائے اہل تشیع کی ہے جنہوں نے نسا کے مسئلہ کو امامت اور ولایت کے ساتھ بھی جوڑا ہے۔

امام فخر الدین رازی نے تفسیر کبیر میں ہر احوال کا رد کر کے پہلی رائے ہی کو ترجیح دی ہے۔ کلام کا وقتی مابقی فخر رازی کی تحقیق کو کو کما کر لیتا ہے۔

دنیا سے جدید میں سائنسی اہداف کا شکار کرنے والے بھی اسی کا کہنے لگ گئے ہیں کہ

کائنات جس طرح Big Bang کے ذریعے وجود میں آئی تھی اب Big Crunch

یعنی عظیم سکڑاؤ بھی ہونے والا ہے جب سب کچھ درہم برہم ہو جائے گا اور اس کے بعد

لا وجود پھر وجود کا حسین جامہ پہن لے گا اسے وہ Big iniplosion کا نام دیتے ہیں۔

اب تو سائنس بھی کہنے لگی ہے کہ ہاں یوں ستاروں کے درمیاں انتہائی طاقتور کشش متعلق

گولہ سے بنے بلیک ہول کہتے ہیں وہ اپنے پاس سے گزرنے والے ہر ستارے کو ہزپ کر لیتا

ہے جب یہ پھیل جائے گا تو اس سے عظیم تباہی نچ جائے گی، قیامت ہی تو ہے۔

اَلَّذِينَ هُمْ عَنْ صَلَاتِهِمْ سَاهُونَ ﴿٥﴾

”وہ جس کے بارے میں وہ باہم اختلاف کر رہے ہیں۔“

فکری اشیاء اور فنی پر قائم ہونے والے دماغ: ایک تو وہ پر یقین لوگ ہیں جو قیامت کے بارے میں عقیدہ رکھتے ہیں کہ وہ واقع ہو کر رہے گی اور دوسرے وہ لوگ ہیں جو نہیں

ماننے کہ قیامت نپا ہوگی اور انہیں وہ بارہ زندگی کا جامہ پہنایا جائے گا۔

قرآن مجید کی اس آیت میں اکثر مفسرین نے زور بلاغت اختلاف کرنے والوں پر

صرف کیا ہے جبکہ زور تو ”ہائے عظیم“ کے وقوع پر ہے، یعنی قرآن مجید کا مقصد اختلاف

ابھارنا نہیں اختلاف ختم کرنا ہے اور اس کے لئے قرآنی دعوت فکری کیسانیت کے دلائل حکم

کری ہے کہ قیامت اور بعثت وہ چیزیں ہیں جو عند اہل مسلمہ ہیں، اگر کوئی ذہن اپنے جمود

و جمودی وجہ سے ان حقائق کو تسلیم نہیں کرتا تو وہ فکری استحکام کے حسن سے نا آگاہ ہے۔ کفار کا

فکری تناقض کوئی اہمیت نہیں رکھتا کہ اسے ابھارا جائے کہ وہ کیا کیا شہادت وارد کرتے تھے،

آئیے قرآن حکیم پڑھتے ہیں اور سوچتے ہیں یہ ہم سے کیا تقاضا کرتا ہے

# سورہ نبا کا ابتدائی خطبہ انسانی اصلاح کی طرف ایک روحانی غذا کا اہتمام ہے

مفہم کے درجے استہقام انکاری سے وا ہوتے ہیں (تفسیر کبیر: فخر رازی)۔ علامہ کنوی نے لکھا (تفسیر: مسعود غلیہ) کہ استہقام انکاری سے مخ بست گھر کو گرم کیا جاتا ہے، غافل دل کو کشمیری کی جاتی ہے اور نیند کے ستوا کو لوں جگایا جاتا ہے۔ اس میں شک نہیں کہ بارہ چیزوں میں اللہ کی قدرت و حکمت، رحمت و ربوبیت اور قیامت اور روز جزا کی حقانیت کے ان گنت دلائل مضمحل کر دیے گئے ہیں۔

سب سے پہلے زمین کے بارے میں کہا گیا کہ کیا ہم نے زمین کو چھوٹا نہیں بنایا۔ عقادہ کہتے ہیں کہ ”مہمدا“ کا مطلب زمین کو رہنے کے قابل بنا دینا ہے۔ (النبیان: شیخ الطوسی) یعنی زمین پر آسانی سے انسان گھر بنا سکتا ہے، اس میں زراعت کے سامان ”مالک الارض“ نے وا فرمدا میں رکھے ہیں۔ اس کے باطن میں معدنیات رکھی گئی ہیں جو معاشی خوشی کے اسباب ہیں۔ زمین میں جذب کرنے کی صلاحیت رکھی گئی ہے، چھوٹا سے زمین کی تشکیل آرام اور راحت سے رہنے کی طرف اشارہ ہے۔ اس کی حرکات سے چاروں موسموں کا پیدا ہونا اور رات دن کے نظام میں برکتوں کا حصول ہے۔ زمین کا باطن نیچے پانی کا مخزن ہے جو انسانی زندگی کے لئے لذت فرودں کا سامان لئے ہوئے ہیں۔ کوئی بھی خوبصورت اہتمام کسی مہتمم کے ہونے کی دلیل ہوتی ہے۔ زمین خود بخود چھوٹا نہیں بنی اصل میں تو قدر الراض“ کی پیمانہ کرانا مقصود ہے اور یہی اس آیت کا فکری، اعتقادی اور روحانی تفسیر ہے۔

## وَالْجِبَالِ أَوْتَاكَا

”اور پہاڑوں کو مضبوط رکھنے والی بنائیں“

علامہ رازی تفسیر کبیر میں لکھتے ہیں کہ زمین کی تحقیق اور اس میں پہاڑوں کو مضبوط بنا کر گاڑ دینا اللہ تعالیٰ کے نظام ربوبیت میں دو چیزوں کی نشاندہی کرتا ہے: زمین اور پہاڑوں کا حدوث اور تحقیق اللہ تعالیٰ کے قادر ہونے کی دلیل ہے اور پہاڑوں کے ساتھ زمین کو محکم اور مضبوط بنا دینا اس کے علم کی دلیل ہے اور قدرت اور علم سے آخرت میں جزا اور سزا کے نظام پر استدلال کیا گیا ہے۔ دنیا میں دو قسم کے لوگ ہیں ایک شاکرین اور اطاعت گزار اور دوسرے منکرین اور فاسقین۔ یہ کیسے ممکن ہے کہ وہ پیار کرنے والوں کو انعام دے اور منکرین کو سزا سنائے۔ یہ ناممکن تو جب ہوتا ہے کہ وہ قدرت اور علم نہ رکھتا۔ زمین اور پہاڑوں کا ظاہری اور باطنی محکم نظام بنانا ہے کہ انہیں بنانے والا انہیں ختم کر کے دوسری شکل میں ڈھال سکتا ہے اور اس کا علم و قدرت وقوع آخرت کے امکان اور جزا اور سزا کے نظام کی خوبصورت دلیلیں ہیں۔

علامہ کنوی روح المعانی میں رقم طراز ہوتے ہیں:

حدیث رسول مقبول ﷺ ہے:

”کہا اللہ تعالیٰ نے جب زمین کو بنایا تو یہ ارضی تھی اس میں تزلزل ختم کرنے کے لئے اللہ تعالیٰ نے اس کے اندر پہاڑوں کو مضبوط بنا کر راج کر دیا اس پر زمین میں ٹھہراؤ آگیا۔ فرشتوں نے اللہ کی بارگاہ میں عرض کی اے ہمارے پروردگار کیا تو نے پہاڑوں سے بھی کوئی نئی چیز بنائی ہے، فرمایا ہاں ”لوہا“۔ فرشتے بولے کیا تو نے لوہے سے بھی کوئی نئی چیز بنائی ہے، فرمایا ہاں ”آگ“۔ فرشتے عرض کرنے

اور کس طرح انداز قرآنی آیات کا مذاق اڑاتے تھے۔ زور اس بات پر ہے کہ وقوع قیامت اور بعثت بعد الموت سچائیاں ہیں جنہوں نے اپنے جلو سے تسلیم کروا لیے ہیں اور کچھ وقت گزرنے کے بعد نہ ماننے والے بھی ماننے والوں کی عظمت تسلیم کر لیں گے۔

## كَلَّا سَيَعْلَمُونَ ﴿١﴾ لَمْ كَلَّا سَيَعْلَمُونَ ﴿٢﴾

”ہرگز نہیں، بخیر وہ جان لیں گے“ ہرگز نہیں“ عتق رب وہ جان لیں گے“

قرآن مجید کے یہ زوردار الفاظ قیامت اور معاد پر یقین افزائی کی غرض سے لائے گئے ہیں۔ وہ لوگ جو ایللیہ بن کر اس دنیا کو غیر فانی تصور کرتے ہوئے لذائذ سے لطف مند ہو رہے ہیں انہیں انجام سے آگاہ کیا جا رہا ہے کہ مغربی قیامت کا نظام ان کے رو برو ہوگا یہاں ”کا“ اور ”قم کلا“ کی تکرار صرف تاکیدی بیانی کے لیے نہیں بلکہ حقیقت بیانی کے لئے ہے۔ وہ لوگ جو انکار اور استہزاء کی روش چلتے ہیں لفظوں سے تکرار سے قرآنی انداز کے عواقب انہیں بتائے جا رہے ہیں کہ وہ دنیا میں بھی ذلیل ہوں گے اور آخرت میں بھی وہ عذاب الیہ سے دوچار ہو جائیں گے۔

”سورہ نبا“ کا ابتدائی خطبہ انسانی اصلاح کی طرف ایک روحانی غذا کا اہتمام ہے تاکہ برہمنوں کے ذہن میں یہ چیزیں پوری طرح پختہ ہو جائیں۔

۱۔ انسان نے مرنے کے بعد زندہ ہوتا ہے۔

۲۔ اسے بہر حال حساب کا سامنا کرنا ہے۔

۳۔ اسے ایسی عدالت میں پیش ہونا ہے جس کے حاکم سے کوئی چیز پوشیدہ نہیں۔

۴۔ ایسی عدالت قائم ہوگی جہاں نہ ظلم ہوگا اور نہ خطا کا احتمال ہوگا۔

۵۔ وہاں کوئی مفارشات اور شرت نہیں چلے گی۔

۶۔ اذن الہی سے شفاعتیں ہوں گی اور وہ کام آئیں گی۔

۷۔ کوئی شخص وہاں جھوٹ نہیں بول سکتا گا۔

۸۔ جزا اور سزا کے قانون کے تحت برہمن اپنے ہونے کے کی جزا اور سزا پائے گا۔

قارئین کرام!

قرآن مجید کے جتنے بھی باطن ہوں بہر حال ان آیات کا مقصد قرآن مجید پڑھنے والوں کے ذہن میں ذمہ داری کا احساس پیدا کرتا ہے تاکہ وہ عرض شناسی کی زندگی بسر کریں اور تقویٰ کی روح ان میں سوجائے۔ وقوع قیامت اور معاد پر یقین کا عقیدہ بلاشبہ انسانوں میں بھر دھانی کی پاسداری پیدا کرتا ہے۔

## اَلَمْ يَجْعَلِ الْاِمْرٰثَ وَمِهْدًا ﴿١﴾

”کیا ہم نے زمین کو چھوٹا نہیں بنایا“

یہاں سے گیارہ آیات پر مبنی ایک سلسلہ کلام ہے جو ”احساس“ کی تربیت کے لئے ایک خوبصورت الہوی اہتمام ہے۔ ”انس و آفاق“ سے بارہ نعمتوں کا انتخاب روحانی لذتیں اور فکری صلاحیتیں اپنے اندر سموئے ہوئے ہے۔ سید قطب نے بجا لکھا ہے۔ اللہ کی اس کھلی کائنات میں سے ان تمام چیزوں کا ذکر سوالیہ انداز میں احساس پر یوں کرتا ہے جیسے زبردست ہتھیار ہے۔ اس میں دلائل، مشاہد اور منطقی بھرمار ہے جو کہ بعد دیکھ آتے اور جاتے ہیں (فی ظلال القرآن)۔ سید قطب (علامہ رازی نے اچھا لکھا ہے کہ آیات میں

انسان کو ایسی عدالت میں پیش ہونا ہے جس کے حاکم سے کوئی چیز پوشیدہ نہیں

## وہاں ایسی عدالت قائم ہوگی جہاں نہ ظلم ہوگا اور نہ خطا کا احتمال ہوگا

چیزیں واضح بیان کی جارہی ہیں۔

۱: تخلیق

۲: تجل

۳: تکمیل

۴: تحزب

۵: ترفع

اللہ تعالیٰ نے ہر چیز کی تخلیق کی ہے۔

اللہ تعالیٰ ہی ہر چیز کو حسن بخشتا ہے۔

اللہ تعالیٰ ہی ہر چیز میں تکمیل فرماتا ہے۔

اللہ تعالیٰ ہی ہر چیز کو کھٹا کر دے گا۔

اللہ تعالیٰ قادر ہوتا ہے کہ وہ وہ بارے سے خوبصورت کائنات پیدا فرمادے۔

تزوج اور زوجت کا فلسفہ یہی بات سمجھتا ہے جو پہلی بار پیدا کر سکتا ہے وہ جز امرا کے

لیے پھر سے زندہ کر کے ہنگامہ حشر اٹھا سکتا ہے۔

بعض مفسرین نے آیت میں جوڑوں کے تصور سے ایک اور معنی بھی مستفاد کیا ہے، وہ یہ

ہے کہ اللہ نے جہاں عاقل بنائے وہاں احمق بنائے۔ اگر خوبصورت لوگوں کی تخلیق کی تو بد

صورت بھی پیدا فرمائے، کسی کو غنی اور تو غریب بنی، اور کسی کو فقیر اور اغلاس دے دیا، کسی کو

صاحب ایمان کر دیا اور کوئی کافر ہو گیا۔ مقصود تفسیر یہ ہے کہ متفاد افعال سے لوگ مختلف نتائج

کما رہے ہیں۔ رحمت کے اپنے فیصلے ہیں اور رحمت کے اپنے فیصلے ہیں، اگر ہر چیز کا جوڑا ہونا

فطری امر ہے تو ایک دارا لجزا ہونا بھی ناگزیر ہے جہاں فضل کا منطقی انجام دیکھا جائے۔

(مفتاح الغیب: فخر رازی ایضاً مواب الرحمن: سید امیر)

آیت کی تفسیر کا تیسرا مرحلہ یہ ہے کہ یہ بات بخوبی جان لی جائے کہ اللہ تعالیٰ ہر چیز

جوڑوں میں پیدا کرتا ہے۔

ارشاد باری ہے:

وَمِنْ لَّيْلِ لَيْسَىٰ حَقَّقْنَا زَوْجَيْنَ لَعَلَّكُمْ تَتَذَكَّرُونَ ﴿٤٩﴾ (الذہر: 49)

”اور ہر چیز سے ہم نے جوڑے تخلیق کیے تاکہ تم غور و فکر سے نصیحت حاصل کرو“

اب تو سائنس دان کہتے ہیں کہ کائنات کی تخلیق بھی اسی اصول پر ہوئی۔ سب سے

پہلے زمان اور مکان کا جوڑا پیدا کیا گیا۔ ایک معروف سائنس دان ”ڈی براق“ کو نوبل

پرائز اس بات پر ملا کہ اس نے یہ بات ثابت کی ابتدائی مادہ جس کی تخلیق ہوئی اس میں

دو جوڑے تھے مثبت مادہ اور منفی مادہ۔ آئن سٹائن نے کہا کہ مادہ اور توانائی آپس میں

اول بدل سکتے ہیں اس لئے کہ فطرت نے انہیں گویا جوڑا پیدا کیا۔ اب سائنس کے

ماہرین آہستہ آہستہ یہ ثابت کر رہے ہیں کہ یہ ساری کائنات وحدت میں ڈھلنے کے لئے

بے تاب ہے اور اگر ایسے ہوا تو ساری کائنات ایک دفعہ فنا ہوگی اور پھر اس کی تخلیق نئے

کی جائے گی جو پہلی تخلیق سے زیادہ حسین اور مکمل ہوگی۔ سورہ ہا کی زیر بحث آیت

آخرت پر استدلال کے لئے کتنا حسین موضوع مستحب کرتی ہے کہ ہم نے جنہیں

جوڑوں میں پیدا کیا۔

لگے اے ہمارے رب کیا تو نے آگ سے بھی کوئی نخت چیز پیدا کی فرمایا آگ

سے نخت ”پانی“ بنایا۔ فرشتے بولے کیا پانی سے بھی کس نخت چیز کی تخلیق فرمائی،

فرمایا ہوا۔ فرشتوں نے عرض کیا ہوا سے نخت کون سی چیز بنائی فرمایا ”آدم کا بیٹا“

دائیں ہاتھ سے صدقہ کرتا ہے اور بائیں سے یہ کردار نختی ہوتا ہے۔“

حدیث مذکورہ میں ایمان اور کردار کو ہر چیز پر غالب قرار دے دیا۔ علامہ آلوسی نے

پہاڑوں کو اودا بنانے کے ضمن میں یہ بھی نقل کیا کہ اللہ تعالیٰ نے سب سے پہلے جبل ابوتیس

کو پیدا فرمایا اور یہ روایت ابن عباس کے حوالے سے نقل کی۔ ممکن ہے اس لئے ہو کہ یہی

پہاڑا میرے آقا ﷺ کی اولین دعوت کا پہلا منبر بنا۔ واللہ اعلم

سائنسی نقطہ نظر سے زمین کا منفعہ بھر اتمام اس وقت تک مکمل نہیں ہوتا جب پہاڑوں

کے باطن کی شناخت نہ ہو جائے۔ بلاشبہ پہاڑ اپنی بڑی بڑی چیزیں زمین کی گہرائی میں

پوست کیے ہوئے ہیں۔ پہاڑوں کا پیٹ جہاں معدنیات سے بھرا ہوا ہے وہاں اس کے اندر

لچکلا دینے والے مادے بھی موجود ہیں اور چاند کی حرکت سے جو زمین کے اندر دو جزر پیدا

ہوتے ہیں اس کی قوت جا بے اللہ تعالیٰ نے پہاڑوں کی وجہ سے زمین کو محفوظ بنا دیا ہے۔

ایک مفسر کا جملہ بہت خوبصورت ہے کہ پہاڑ زمین میں سائیکل کے ڈنڈا نے دار چکر کی شکل

میں اپنے نیچے زمین میں گاڑے ہوئے ہیں۔ اگر پہاڑ نہ ہوتے تو ہواؤں کی تیزی پانیوں

میں متوجہ پیدا کر کے زمین کو لٹکا کر دیتی، اللہ تعالیٰ نے اسے اتقان دینے کے لئے کتنا

خوبصورت نظام وضع فرمایا۔

روحانی اعتبار سے جیسے زمین کے لئے پہاڑ اودا ہیں ایسے ہی ”اہل اللہ“ لوگوں کی

روحانی اور اعتقادی تربیت کے اودا ہیں، ان کے مفسرین خدائی نظام کی منظموں سے نا آشنا

ہیں۔ قسمت والے ہی ان کی صحبت سے فیض یاب ہوتے ہیں۔

وَعَلَّمْنٰكُمْ اَزْوَاجًا

”اور ہم نے تمہیں جوڑا جوڑا پیدا کیا“

اس آیت میں دلائل کا رخ آفاق سے انفس کی طرف پھیرا جا رہا ہے۔

ہم نے تمہیں جوڑا جوڑا پیدا کیا۔

آیت کی تفسیر میں تین چیزیں قابل غور ہیں:

پہلی تو یہ کہ ازدواج زوج کی مع ہے۔ اللہ تعالیٰ نے مذکر اور مؤنث کو ایک دوسرے کے

لئے باعث تسکین بنایا اور زوجیت اور جوڑے بننے کی بنیاد پر اسی نسل کی بھانگی۔

سورہ روم میں ایک مقام پر ارشاد فرمایا:

وَمِنْ اٰيٰتِهَا اَنْ خَلَقْنَا لَكُمْ مِنْ اَنْفُسِكُمْ اَزْوَاجًا (سورہ روم: 21)

”اور اس کی نشانیوں میں سے یہ بھی ہے کہ اس نے تمہارے اندر سے تمہارے

جوڑے پیدا فرمائے“

یہاں بھی اسحاق نظر سے اگر دیکھا جائے تو اللہ تعالیٰ کی قدرت اور علم اور ربوبیت کی

دلیلیں بھاری جارہی ہیں۔ زراودہ کے ملنے سے صرف انسانی زندگی میں ہی رنگ نہیں بلکہ

کا گاہ حیات میں جو بھی موجود ہے اس میں جوڑوں کا تصور ہے۔ سورہ ”ہا“ کا عمود اگر وقوع

قیامت کی حقیقت کھولنا ہے تو قاری قرآن محسوس کرے گا کہ اس سورہ کی ہر آیت میں پانچ

لباس جس طرح انسان کے لئے پردہ پوش ہے اسی طرح رات بھی انسان کے لئے پردہ پوشی کرنے والی ہے

# کائنات جس طرح Big Bang کے ذریعے وجود میں آئی تھی اب Big Crunch عظیم سسٹر اڈے ختم ہو جائے گی

جس وقت کسی کو اپنے گہوارے میں سولہتی ہے وہ ایک گونہ پر سکون ہو جاتا ہے۔

تیسرا معنی لباس کا گرمی سردی سے بچانے والا ہوتا ہے۔ رات بھی لباس کی طرح انسان کو سھرتا ہے محفوظ کر دیتی ہے، جب رات کی تاریکیاں لوریاں دیتے ہوئے انسان کو نیند کی آغوش میں لے لیتی ہیں۔

آیت میں رات اور دن کے نظام بیان کر کے اللہ تعالیٰ نے انسانوں کو سمجھایا ہے کہ اس نے انسانوں کی ضرورتیں پوری کرنے کے لئے یہ کیسا نہ نظام بنا دیا جس وقت انسان کو اندھیرے کی ضرورت ہو رات آجاتی ہے اور جب روشنی کی ضرورت ہو دن طلوع ہو جاتا ہے۔ جب سب کچھ اللہ کے ہاتھ میں ہے جس وقت جو چاہے پیدا کر لے تو اس کا قیامت قائم کر دینا کوئی مشکل معاملہ کا نہیں سب کچھ قادر و قادرِ مہدی ہے کے ہاتھ میں ہے۔

وَجَعَلْنَا اللَّيْلَ لِمَا سَاءَ

اور ہم نے دن کو معاش کے لئے بنایا

دن کی روشنی بھی اللہ کی نعمتوں میں سے ایک نعمت ہے۔ یہ انسان میں جوش و حرکت اور محنت کا دلولہ پیدا کرتی ہے اور انسان تلاش و معاش پر آمادہ ہو جاتا ہے۔ قرآن مجید کا یہ بیان رحمت کریمہ نے دن کو تمہارے لئے معاش اور زندگی کا ذریعہ بنا دیا انتہائی جاذب نظر ہے۔

امام فقہ الدین رازی لکھتے ہیں کہ معاش میں اگر محمد ربیبی ہے تو پھر معاش سے مراد وقت معاش ہے اور اگر یہ طرف ہے تو معنی ظاہر ہے کہ اللہ تعالیٰ نے دن کو محنت اور کسب کے لئے ظرف کر دیا ہے۔ (تفسیر کبیر: رازی)

خطیب شہینے نے معاش کی تفسیر حیات اور زندگی سے کی ہے (تفسیر سراج: خطیب شہینے) یعنی جب تم سو کر اٹھتے ہو تو اللہ نے دن کو تمہارے لئے گویا زندگی کا نور بنا دیا ہے، اگر آج حیات کا حقیقی معنی مراد نہ سمجھی لیا جائے تو بھی کاروبار حیات میں دن چڑھتے ہی جوتازگی آجاتی ہے، طبیعتیں چمک جاتی ہیں، معاش کو زندگی کا خوبصورت استعارہ قرار دیا جاسکتا ہے۔

وَسَيَبْقَىٰ ظِلُّكُمْ سَبْعًا شِدَادًا

اور بنا ہے ہم نے تمہارے اوپر سات مضبوط آسمان

اور ہم نے تمہارے اوپر سات مستحکم آسمان بنا دیے ہیں، اس سے مراد کیا ہے؟ ابن عاشور لکھتے ہیں کہ ممکن ہے اس سے مراد سات مشہور ستارے ہوں۔ زحل، مشتری، مریخ، زہرہ، عطارد، ثور، ان میں سے بعض بعضوں سے حالی اور بلند ہیں اور بعض بعضوں کے ذریعے سے گرہن لگ جاتا ہے۔ (تفسیر: ابن عاشور ایضاً قرطبی ایضاً رازی) یہ بھی مفسرین نے لکھا ہے کہ یہاں سات کا عدد کثیری ہو اور آیت آسمان کے متعدد کروں، کھنکشاؤں اور نظام شمسی کے مجموعہ کی طرف اشارہ کرتی ہو۔

(تفسیر صون: مفسرین کی ایک جماعت)

یہ احتمال بھی ہے کہ اس سے مراد زمین کے اطراف میں ہو، کے متعدد طبقات ہوں جو ظاہری طور پر رقیق ہونے کے باوجود تہ متحکم ہیں کہ کردہ واضح کو آسانی آفتا سے محفوظ رکھتے ہیں۔

زیادہ مضبوط بات یہی ہے کہ اس سے مراد سات آسمان ہیں جیسا کہ باجہا قرآن حکیم نے بیان فرمایا ہے۔ واللہ اعلم۔

☆☆☆

وَجَعَلْنَا لَكُمْ سَبَاتًا

اور ہم نے تمہاری نیند کو تھکاوت دور کرنے کا ذریعہ بنایا  
دلائل افس میں نیند کو ذریعہ آرام بنا دیا اور کر کیا گیا۔

احوال انسانی میں چونکہ موت کے ساتھ نیند کی ایک خاص مناسبت اور مشابہت ہے۔ انسان اپنی زندگی میں نیند کا تجربہ بار بار کرتا ہے۔ موت کے بعد وہ بارہ زندگی کو نیند کے تجربے سے اچھی طرح سمجھا جاسکتا ہے۔ اب تک "سورہ نبا" کی آیات میں جو نعمتیں اللہ تعالیٰ نے بیان فرمائی ہیں ان میں دو وہ احوال کو ابھارا گیا ہے مثلاً زمین میں تزلزل اور پہاڑوں کے ساتھ اس میں استقرار، تعامل انسانی میں مذکور امونٹ کا کردار اور نیند میں بھی حالات موت کی طرح کیفیت اور بھی زندگی کا جھوم کر اٹھ جانا، یہ سب کچھ سمجھانے کے لئے ہے۔ زندگی با بعد الموت سے ہمکنار کر کے حساب کتاب کرنا اور جنت و دوزخ قائم کر دینا اللہ کے لئے کوئی مشکل نہیں۔

ابن عاشور نے کہا کہ نوم کے ساتھ ضمیر مخاطب کا ذکر اس لئے نہیں ہے کہ انسانوں کے علاوہ حیوانات میں اللہ تعالیٰ نے نیند نہیں رکھی بلکہ یہ اسلوب استدلال کو پر زور بنانے کے لئے اختیار کیا گیا ہے۔ (التحریر: ابن عاشور)

صبت اور صبات کا اصل معنی قطع کرنا ہے یعنی کاٹنا ہے، نیند کو صبات اس لئے کہا گیا ہے کہ یہ صبت عمل اور حرکت کے تسلسل کو منقطع کر کے کلفت اور تکلیف سے نجات دیتی ہے اور انسان نیند کے بعد اپنے آپ کو تازہ دم محسوس کرتا ہے اور قوی اور اعصاب دل پرندہ قسم کی حالت محسوس کرنے لگتے ہیں۔

میرے نزدیک "سومعجم" پر مبنی داخل کرنے میں ایک اور لطیف معنی کی طرف اشارہ ہے۔ سببات کا معنی انقطاع ہے۔ نیند کی حالت میں انسان دنیا و مافیہا سے منقطع ہو جاتا ہے لیکن یہ انقطاع دوبارہ تازگی کا بیجام لا کر گویا سونے والے کے لئے ایک دوسرا جہان لا کھڑا کرتا ہے۔ قرآن مجید نور اور سببات لفظ میں قیام محشر کے لئے ایک روحانی آئینہ بنا دیتا ہے جس میں آخرت کی حقیقی تصویریں نظر آ رہی لگ جاتی ہے۔

ابن کثیر نے سببات کو راحت کے معنی میں لیا ہے۔

(تفسیر القرآن العظیم: ابن کثیر، ایضاً جامع الاحکام القرآن: قرطبی)

مرد نے ایک سہل معنی لیا ہے، جیسے نیند عارضی چیز ہے ایسی ہی موت بھی عارضی چیز ہے۔ (تفسیر القرآن: میرد مطبوعہ لبنان دارالکتب) واللہ اعلم

وَجَعَلْنَا اللَّيْلَ لِمَا سَاءَ

اور ہم نے رات کو لباس بنا دیا

یہاں سے "رات اور دن" کا بیان شروع ہوا۔ رات کے لئے "کریم الارض" نے فرمایا ہم نے رات کو لباس بنا دیا۔ رات کے لئے لباس کی تشبیہ تین معانی کی طرف اشارہ کرتی ہے۔ لباس جس طرح انسان کے لئے پردہ پوش واقع ہوا ہے اسی طرح رات بھی انسان کے لئے سات اور پردہ پوشی کرنے والی ہے۔ رات کو ہانے کا ذکر تجوں کے عقیدہ کو توڑ دیتا ہے اس لئے کہ وہ رات کو ظلمت کا رب گردانتے ہیں اور لباس جس وقت بدن کو اپنی آغوش میں لے لیتا ہے فطری بات ہے انسان زینت اور آرام محسوس کرتا ہے۔ رات بھی

اب تو سائنس دان کہتے ہیں کہ سب سے پہلے زمان اور مکان کا جوڑا پیدا کیا گیا

# جب حکمران ظالم ہوں

عن علقمہ بن وائل الحضرمی عن ابيه رضى الله عنهما قال قال سلمة بن يزيد الجعفی ﷺ، لرسول الله ﷺ فقال يا نبي الله ارأيت ان قامت علينا امراء يسألونا حقوقهم و يمنعوننا حقنا فماتنا مرنا فاعرض عنه ثم سأله فاعرض عنه ثم سأله في الثانية او في الثالثة فجذبته الاضعت بن قيس ﷺ و قال اسمعوا اطعوا فانما عليهم ما حملوا و عليكم ما حملتم (صحیح مسلم کتاب الامارة، باب الامر بالصبر عند ظلم الولاة)

”حضرت علقمہ بن وائل حضرت رضی اللہ عنہما اپنے والد سے روایت کرتے ہیں، وہ فرماتے ہیں: حضرت سلمہ بن یزید رضی اللہ عنہ نے رسول اکرم ﷺ کی خدمت میں عرض کرتے ہوئے کہا اے اللہ کے نبی ﷺ بتائیے اگر ہم پر ایسے حاکم مسلط ہو جائیں جو ہم سے اپنا حق مانگیں اور ہمارے حق سے ہمیں محروم رکھیں تو (ایسی صورت حال میں) آپ ہمیں کیا حکم دیتے ہیں۔ آپ ﷺ نے (ان کے سوال کا جواب دینے سے) اعراض فرمایا۔ انہوں نے پھر دوبارہ سوال کیا تو آپ ﷺ نے اعراض فرمایا۔ پھر جب دوسری یا تیسری بار سوال کیا تو حضرت اشعث رضی اللہ عنہ بن قیس نے ان کو (اپنی طرف) کھینچ لیا (یعنی سوال کرنے سے روکا)۔ آپ ﷺ نے ارشاد فرمایا ”سنو اور اطاعت کرو ان کا بوجھ ان پر اور تمہارا بوجھ تم پر ہوگا“۔

کسی قوم کا حاکم یا امیر اپنی رعایا اور ماتحت لوگوں کے لئے باپ کی طرح ہوتا ہے اور رعایا اور ماتحت لوگ اولاد کی طرح ہوتے ہیں۔ جس طرح باپ اور اولاد دونوں کے ایک دوسرے کے ذمہ حقوق اور فرائض ہوتے ہیں اسی طرح حکومت اور رعایا، امیر اور ماتحت اور حاکم و محکوم کے بھی ایک دوسرے کے ذمہ حقوق و فرائض ہوتے ہیں۔

بلکہ باپ اور حکمرانوں کی ذمہ داری زیادہ ہوتی ہے کیونکہ یہ لوگ اختیار کے مالک ہوتے ہیں اور رعایا یا اولاد ان کے رحم و کرم پر ہوتی ہے۔ یہ چاہیں تو اپنے اختیارات کو صحیح استعمال کریں اور چاہیں تو ان کے استعمال کے لئے غلط راستہ اختیار کریں۔

رعایا کی طرف سے حکمرانوں یا حکومت کے حقوق کی عدم ادائیگی کا تصور بہت کم ہوتا ہے، کیونکہ اس صورت میں وہ اپنے سامنے نیل کے دروازوں کو کھلا دیکھتا ہے۔ کوڑوں کی ضربیں اسے سنائی دیتی ہیں اور سزا کا تصور اسے حاکم کے حقوق کی ادائیگی پر مجبور کرتا ہے۔

لیکن حاکم خود مختار ہوتا ہے اسے نہ تو کسی نیل کا خوف ہوتا ہے اور نہ ہی کسی سزا کا ڈر۔ جب تک وہ اقتدار میں ہوتا ہے کوئی اس کا بال بیکا نہیں کر سکتا اور اقتدار کی رہن کو طلاق دینے کے بعد کئی قومیں اس کی حفاظت کے لئے میدان میں اتر آتی ہیں اور یوں رعایا اس کے مظالم پر اسے سزا ملنے کے خواب کو کبھی شرمندہ تعبیر ہوتے ہوئے دیکھ نہیں سکتی۔

رسول اکرم ﷺ سے جب سوال کیا گیا کہ اگر ہم پر ایسے ظالم حکمران مسلط ہو جائیں جو ہم سے اپنے حقوق کا مطالبہ کریں لیکن ہمارے حقوق ادا نہ کریں (تو ہم کیا کریں) تو رسول اکرم ﷺ نے اس بات کو واضح فرمایا کہ جو شخص کسی کے حقوق کو نغصہ کرتا ہے اس کے بارے میں یہ خیال نہ کرو کہ وہ سزا سے بچ جائے گا کیونکہ احکم الحاکمین ذات موجود ہے، جو ان کو ان کے کئے کی سزا دے گی۔

اسی طرح اگر رعایا میں سے بھی کوئی شخص بلاوجہ حاکم کے حقوق ادا نہیں کرتا (یعنی اس کی بات نہیں سنتا اور اسے قبول نہیں کرتا) تو وہ بھی سزا کا مستحق ہوگا۔

اسلام افراط و تفریط سے پاک دین ہے۔ اس میں کسی ایک فریق کی طرف داری کا تصور نہیں بلکہ ہر فریق کو اس کا حق دیا گیا ہے، لہذا ایسا بھی نہیں کہ حکمران کو ہی مجرم ٹھہرایا جائے اور قانون شکنی کرنے والے مظلوم بن کر مگر چھ کے آنسو بہائیں اور ان پر ترس کھایا جائے، چاہے وہ ٹریفک کے قوانین کی خلاف ورزی کریں، چاہے وہ رشوت کا بازار گرم کریں اور چاہے وہ دوسروں کی جان، مال اور عزت سے کھیلیں اور قانون حرکت میں نہ آئے۔

اور ایسا بھی نہیں کہ رعایا حکومت کے حقوق ادا کرے، نیکی کی ادائیگی بھی کرے، ٹریفک کے قوانین کی پابندی بھی کرے اور کسی قسم کی قانون شکنی بھی نہ کرے، اس کے باوجود وہ بنیادی ضرورتوں سے محروم رہے۔ بھوک اور افلاس نے اس کے گھر میں ڈیرے ڈال رکھے ہوں۔ اور وہ اس لئے اپنے بچوں کا پیٹ نہ پال سکے کہ اسے رزق حلال کے حصول کا کوئی ذریعہ میسر نہ آسکے، یا وہ باصلاحیت ہونے کے باوجود کرپشن پر مبنی نظام کی وجہ سے ملازمت حاصل نہ کر سکے یا مہنگائی کے عفریت نے اس کا راستہ روک رکھا ہو۔

بلکہ اسلام نے جس طرح حکمرانوں کے لئے حقوق و فرائض کا تعین کیا ہے اسی طرح رعایا کے لئے بھی حقوق و فرائض کا تعین کیا ہے۔

رسول اکرم ﷺ نے امت کو اختلاف سے بچانے کے لئے اور غیر مسلم قوتوں کا ترنوالہ بننے سے روکنے کے لئے اہل اقتدار کے ظلم و ستم کے باوجود رعایا کو ان کی بات سننے اور ماننے کا حکم دیا۔

جہاں تک حکمرانوں کا تعلق ہے تو ان کی راہنمائی ان کو راہ راست پر رکھنے نیز رعایا کو مظالم سے بچانے کے لئے رسول اکرم ﷺ نے واضح الفاظ میں ان کو ہدایات جاری فرمائیں جو ایک دعا کی شکل میں کتب احادیث میں موجود ہیں۔

ام المؤمنین حضرت عائشہ رضی اللہ عنہا فرماتی ہیں میں نے اس حجرہ مبارکہ میں رسول اکرم ﷺ کو فرماتے ہوئے سنا۔ آپ ﷺ نے ارشاد فرمایا:

اللهم من ولي من امر امتي شيئاً فاشفق عليه و من ولي من امر امتي شيئاً فرفق بهم فارفق به



(صحیح مسلم کتاب الامارۃ، باب فضیلت الامام العادل)

”اے اللہ! جو شخص میری امت کے کسی معاملہ پر دانی اور حاکم ہو اور وہ ان پر سختی کرے تو تو اس پر سختی کر اور جو شخص میری امت کے کسی معاملے کا ولی ہو اور وہ ان پر نرمی کرے تو تو بھی اس پر نرمی کرنا۔“

اس حدیث پاک میں رسول اکرم ﷺ کی دو دعاؤں کا ذکر ہے: ایک دعا رعایا سے اچھا سلوک کرنے والے حکمرانوں اور مختلف اداروں کے سربراہوں کے حق میں ہے۔ وہ کسی بھی سطح کے حکمران یا سربراہ ہوں اور دوسری دعا ان لوگوں کے خلاف ہے جو اپنے اختیارات کا غلط استعمال کرتے ہوئے اپنے ماتحتوں کے ساتھ حسن سلوک کی بجائے ان کے حقوق غصب کرتے اور ان پر مظالم ڈھاتے ہیں۔

رسول اکرم ﷺ نے اس دعا میں مکافات عمل کی طرف متوجہ کیا اور بتایا کہ تم جس طرح کا سلوک کرو گے اسی طرح کا سلوک تم سے بھی کیا جائے گا، لہذا آج اقتدار کے نشہ میں مکافات عمل کو بھول نہ جاؤ۔

رسول اکرم ﷺ نے امت کی پیچھتی، اتفاق اور اتحاد کو ہمیشہ ترجیح دی، چنانچہ اسی اتحاد کی فضا کو برقرار رکھنے کے لئے رعایا کو اپنے حقوق کے نہ ملنے پر صبر کرنے کا حکم دیا۔

درحقیقت وہ قوم کامیاب اور بامراد ہوتی ہے جس میں حاکم و محکوم، حکمران اور رعایا، سربراہ اور ماتحت سب اپنے اپنے فرائض اور دوسروں کے حقوق کا خیال رکھیں۔

اللہ تعالیٰ ہمیں اس پر عمل کی توفیق عطا فرمائے۔ آمین۔



# قرآن حکیم اور آل پیغمبر

پروفیسر خضر حسین چشتی

ان کی پاکی کو خدائے پاک کرتا ہے بیاں  
 آئیے تطہیر سے ظاہر ہے شانِ اہل بیت  
 خالق کائنات نے قرآن مجید فرقانِ حمید میں کئی مقامات پر اپنے پیارے حبیب ﷺ کی آل و عترت اور اہل بیت کا ذکر فرمایا ہے۔  
 آیت نمبر (۱)

آیت تطہیر:

اللہ تعالیٰ کا ارشاد پاک ہے:

انما يريد الله ليذهب عنكم الرجس اهل البيت ويطهرهم تطهيرا  
 ”اللہ تعالیٰ تو یہی چاہتا ہے کہ اے نبی کے گھر والو کہ تم سے دور کر دے ہر قسم کی ناپاکی کو اور تمہیں پوری طرح پاک و صاف کر دے“  
 (پ: ۲۱۔ سورہ احزاب۔ آیت ۳۳)

اس آیت مبارکہ میں اہل بیت رسول ﷺ کو تقویٰ و پرہیزگاری کی ترغیب، نجاستوں سے بچنے کا حکم اور گناہوں سے نفرت دلائی گئی ہے۔  
 رجس کے معنی:

رجس کے معنی۔ الشئىء القذر (گندی چیز) کے ہیں۔

امام زہری نے فرمایا:

الرجس اسم لكل مستقذر من عمل وغيره  
 ہر ناپسند چیز کو رجس کہتے ہیں خواہ عمل ہو یا غیر عمل  
 (اشرف المؤمن بدلائل محمد)

اور اکثر علماء نے مجازاً اس سے ذنب (گناہ) مراد لیا ہے۔

اور سدی نے اس سے مراد اثم (گناہ) اخلاقی یا مذہبی جرم لیا ہے اور زجاج کہتے ہیں کہ اس سے مراد فسق ہے۔ ابن زید کے نزدیک شیطان اور حسن نے اس کو شرک کہا ہے اور بعض نے اس سے شک، بخل، طمع، خواہشات، بدعت، نقص وغیرہ مراد لیا ہے۔  
 علامہ سید محمود آلوسی رحمہ اللہ تعالیٰ فرماتے ہیں:

والمراد به هنا هما يعم كل ذلك

یہاں اس سے مراد یہ ہے جو ان سب کو شامل ہے۔

(روح المعانی ج ۲۲، ص: ۱۴ مطبوعہ مکتبہ امدادیہ ملتان)

اس سے معلوم ہوا کہ خالق کائنات نے اہل بیت رسول ﷺ کو اس قسم کی تمام آلائشوں سے محفوظ رکھا جو رجس کے ضمن میں آتی ہیں۔  
 سرور کونین ﷺ کا ارشاد ہے:

انا و اهل بيتي مطهرون من الذنوب

(روح المعانی ج ۲۲، ص: ۱۴)

کہ میں اور میرے اہل بیت گناہوں سے پاک ہیں۔

اہل بیت رسول ﷺ

مذکورہ آیت مقدسہ نبی کریم ﷺ کی ازواج مطہرات اور آپ کی اولاد پاک کے بارے میں نازل ہوئی۔

علامہ خازن (علاء الدین علی بن محمد بغدادی) رحمۃ اللہ علیہ اپنی تفسیر میں ارقام فرماتے ہیں کہ حضرت ام المؤمنین عائشہ رضی اللہ عنہا فرماتی ہیں کہ ایک روز سرور عالم ﷺ صبح کے وقت تشریف لائے اور آپ اس وقت سیاہ بالوں کی ایک منتش (دھاری دار) چادر اوڑھے ہوئے تھے پھر آپ بیٹھ گئے۔

فاتت فاطمة فادخلها فيه

”حضرت فاطمہ رضی اللہ عنہا حاضر خدمت ہوئیں تو آپ ﷺ نے انہیں چادر مبارک میں داخل فرمایا۔“

ثم جاء علي فادخله فيه.

”پھر علیؑ آئے ان کو بھی چادر کے نیچے جگہ عطا فرمائی۔

ثم جاء الحسن فادخله

”پھر حضرت حسنؑ آئے تو انہیں بھی اسی چادر میں داخل فرمایا۔

ثم جاء الحسين فادخله

پھر حضرت حسینؑ آئے تو انہیں بھی چادر میں داخل کر لیا۔

اور پھر یہ آیت انما یرید اللہ لیذهب عنکم الرجس اهل البیت ویطہرکم تطہیراً تلاوت فرمائی۔

ام المؤمنین حضرت ام سلمہ سلام اللہ علیہا فرماتی ہیں کہ یہ آیت مبارکہ میرے گھر میں نازل ہوئی جب کہ میں دروازے کے پاس بیٹھی تھی۔ میں نے عرض کیا۔

یا رسول اللہ الست من اهل بیت؟

یا رسول اللہ! کیا میں اہل بیت میں سے نہیں ہوں؟

تو آپ نے فرمایا۔

انک الی خیر انت من ازواج النبی (صلی اللہ علیہ وسلم)

یقیناً آپ بھلائی پر اور نبی (ﷺ) کی ازواج میں سے ہیں۔

آپ فرماتی ہیں کہ گھر میں رسول کریم ﷺ کے علاوہ علیؑ، فاطمہ رضی اللہ عنہا، حسن اور حسین موجود تھے تو سید عالم نے ان سب کے اوپر چادر ڈال دی اور فرمایا:

اللہم هؤلاء اهل بیتی فاذهب عنهم الرجس و طہرہم تطہیراً

اے اللہ! یہ میرے اہل بیت ہیں تو ان سے رجس کو دور فرما اور انہیں خوب پاک فرما۔

(تفسیر خازن ج ۳ ص ۳۹۹- تفسیر درمنثور ج ۵ ص ۱۹۸، مطبوعہ بیروت، لبنان)

حضرت انس بن مالکؓ سے روایت ہے، فرماتے ہیں کہ رسول کریم ﷺ جب فاطمہؑ اثر ہر اسلام اللہ علیہا کے دروازے کے پاس سے نماز فجر کے لئے گزرتے تو بلند آواز سے فرماتے۔

الصلوة . یا اهل البیت . الصلوة . انما یرید اللہ لیذهب عنکم الرجس اهل البیت ویطہرکم تطہیراً .

(تفسیر درمنثور ج ۵ ص ۱۹۹، جلال الدین سیوطی) نماز (کا وقت ہے) اے اہل بیت نماز پڑھو۔ اللہ تعالیٰ تو یہی چاہتا ہے اے

نبی ﷺ کے گھر والو کو تم سے دور کر دے ہر قسم کی ناپاکی کہ تمہیں پوری طرح سے پاک و صاف کر دے۔

اور یہ عمل چھ ماہ تک جاری رہا۔ بقول ابن عباسؓ یہ معمول سات ماہ تک جاری رہا۔

حضرت ابو سعید خدریؓ فرماتے ہیں کہ نبی کریم ﷺ اس آیت کے نازل ہونے کے بعد چالیس صبح تک حضرت فاطمہؑ اثر ہر اسلام اللہ علیہا کے دروازے پر تشریف لا کر فرماتے رہے۔

السلام علیکم اهل البیت ورحمة اللہ وبرکاتہ الصلوة رحمکم اللہ

اے اہل بیت تم پر اللہ تعالیٰ کی سلامتی، رحمت اور برکت ہو نماز پڑھو خدا تم پر رحم فرمائے۔

(الشرف المؤمن بدلائل محمد ص ۸ مطبوعہ مصر)

امام ابن ابی شیبہ۔۔۔ امام احمد۔۔۔ امام ابن جریر۔۔۔ امام ابن منذر۔۔۔ امام ابن ابی حاتم۔۔۔ امام طبرانی۔۔۔ امام حاکم (انہوں

نے اس حدیث کو صحیح قرار دیا) اور امام ابوبکر بیہقی نے اپنی سنن میں حضرت واثلہ بن اسحقؓ سے روایت بیان کی کہ رسول کریم ﷺ حضرت

فاطمہؑ اثر ہر اسلام اللہ علیہا کے ہاں تشریف لائے حضرت علیؑ کرم اللہ وجہہ اور جناب فاطمہؑ اثر ہر اسلام اللہ علیہا کو اپنے سامنے قریب بٹھایا اور

حسن و حسین کو اپنی آنکھوں میں بٹھالیا پھر ان سب کو دامن رحمت میں لے کر آئے تطہیر تلاوت فرمائی اور دعا کی:

اللہم هؤلاء اهل بیتی اذهب عنهم الرجس و طہرہم تطہیراً

”اے اللہ! یہ میرے اہل بیت ہیں، ان سے پلیدی دور رکھ اور انہیں پاک و صاف فرما دے“

حضرت واثلہؓ فرماتے ہیں، میں نے عرض کیا:

”اے اللہ کے رسول میں بھی آپ کے اہل میں سے ہوں۔“

حضور ﷺ نے فرمایا:

”وانت من اہلی“

ہاں تم بھی میرے اہل میں سے ہو

(وقال البیهقی وکانہ جعلہ فی حکم الاہل تشبیہا بمن یتستحق هذا الاسم لا تحقیقا. (صواعق محرقتہ ص: ۱۴۳)

”امام بیہقی کہتے ہیں گویا آپ ﷺ نے تشبیہا سے اصل کے حکم میں داخل فرمایا جو اس نام کا مستحق تھا نہ کہ حقیقتاً۔“

حضرت والثلہ ﷺ فرماتے ہیں:

انہا لا رچی ما ارجو

”میرے لیے یہ بہت بڑی امید کی بات ہے۔“

(الاشرف المؤمن بد ص: ۱۰)

حضرت علامہ ابن حجر مکی رحمۃ اللہ تعالیٰ نے اپنی کتاب الصواعق المحرقة میں مذکورہ بالا آیت تطہیر کے ضمن میں ایک روایت نقل

فرمائی ہے کہ حضور علیہ السلام نے دعا کے بعد ارشاد فرمایا:

انا حارب لمن حاربہم وسلم لمن سالمہم وعد و لمن عاداہم۔“

(صواعق محرقتہ ص: ۱۴۳)

کہ جو ان سے جنگ کرے گا میں اس سے جنگ کروں گا اور جو ان سے صلح کرے گا میں اس سے صلح کروں گا اور جو ان سے دشمنی

کرے گا میں اس کا دشمن ہوں گا۔

علامہ ابن حجر مکی رحمۃ اللہ علیہ ایک اور روایت بیان فرماتے ہیں کہ حضور ﷺ نے ان نفوسِ قدسیہ پر چادر ڈال کر ان پر اپنا دست مبارک رکھا

اور فرمایا:

”اللہم ہؤلاء آل محمد فاجعل صلواتک و برکاتک علی آل محمد انک حمید مجید“

اے اللہ! یہ لوگ آل محمد ﷺ ہیں پس تو اپنی صلوات و برکات آل محمد پر نازل فرما بے شک تو ہی تعریف کیا گیا اور بزرگی والا ہے۔

(صواعق محرقتہ ص: ۱۴۳)

اس سے مراد کون:

مذکورہ آیت تطہیر میں اہل بیت سے مراد کون ہیں؟ اس سلسلے میں مفسرین عظام کا اختلاف ہے۔ امام بغوی (ابو محمد حسین بن فراء) علامہ

خازن اور بہت سے دیگر مفسرین کرام کے مطابق، ایک جماعت جن میں صحابی رسول حضرت ابوسعید خدری ﷺ اور تابعین میں سے حضرت

مجاہد ﷺ اور جناب قتادہ وغیرہم ہیں۔۔۔۔۔ کہ اہل بیت سے مراد اہل عبا (چادر والے) یعنی حضرت نبی کریم ﷺ، حضرت علی ﷺ، حضرت

فاطمہ رضی اللہ عنہا، جناب حسین رضی اللہ عنہم۔

دوسرے گروہ جس میں صحابی حضرت ابن عباس رضی اللہ عنہما اور تابعی حضرت عکرمہ ﷺ ہیں، کا موقف یہ ہے کہ اہل بیت سے مراد امہات

المؤمنین ہیں۔

علامہ خطیب نے امام بقاعی کے حوالہ سے بتایا کہ اہل بیت سے مراد وہ تمام حضرات ہیں جو رسول کریم ﷺ سے خصوصی وابستگی رکھتے ہیں

۔۔۔۔۔ مرد۔۔۔۔۔ عورتیں۔۔۔۔۔ ازواج مطہرات۔۔۔۔۔ کنیزیں اور قرہنی رشتہ دار۔

امام نقی فرماتے ہیں کہ بعض حضرات کا کہنا ہے کہ اس سے مراد بنو ہاشم ہیں اور بعض نے بنو عباس، آل عقیل، اور دیگر جن پر صدقہ حرام

ہے سب کو مراد لیا ہے۔

لیکن جمہور علماء کا یہ فیصلہ ہے کہ اس سے ازواج رسول اور اولاد رسول مراد ہیں، یعنی تمام امہات المؤمنین، مولا علی ﷺ، سیدہ بتول رضی

اللہ عنہا، حضرت حسن ﷺ، جناب حسین ﷺ۔ (ماخوذ از شرف مؤبد، امام یوسف نبھانی)

یا امیر یقینی ہے کہ مولائے کائنات علی۔۔۔۔۔ سیدہ زہرا بتول۔۔۔۔۔ حسن مجتبیٰ۔۔۔۔۔ حسین شہید کربلا علیہم السلام۔۔۔۔۔ بہر حال اہل بیت میں

شامل ہیں اور فخر عالم نے ان پاک باز ہستیوں کو اہل بیت فرما کر تمام اختلاف کے دروازے بند کر دیئے۔ اگر کوئی بد بخت ان شواہد کی موجودگی میں حسین کریمین کو اہل بیت رسول ماننے کے لئے تیار نہیں تو یہ اس کی ہٹ دھرمی ہے یا اس کے اندرونی عناد کی علامت ہے۔

باغ جنت کے ہیں ، بہر مدح خوان اہل بیت  
 تم کو مژدہ نار کا اے دشمنان اہل بیت  
 ان کی پاکی کو خدائے پاک کرتا ہے یہاں  
 آیہ تطہیر سے ظاہر ہے شان اہل بیت  
 مصطفیٰ عزت بڑھانے کے لئے تعظیم دیں  
 ہے بلند اقبال تیرا دودمان اہل بیت  
 آیت نمبر ۲

آیت مہابلہ:

ارشاد خداوندی ہے۔

فقل تعالوا ندع ابناءنا و ابناءكم و نساءنا و نساءكم و اولادنا و اولادكم فاجعلنا منكم ائمة يوقر الصالحين و يلعن الفاسقين

(اے حبیب) ان سے فرما دو کہ آؤ ہم بلائیں اپنے بیٹوں اور تمہارے بیٹوں کو بھی، اپنی عورتوں کو بھی، اور تمہاری عورتوں کو بھی، اپنے آپ کو بھی، اور تم کو بھی، پھر مہابلہ کریں تو جو نبیوں پر اللہ کی اعنت بھیجیں۔  
 (پارہ ۳ سورہ آل عمران آیت نمبر ۶۱)

مہابلہ: مہابلہ اس کو کہتے ہیں کہ فریقین نہایت عجز و انکساری کے ساتھ اللہ تعالیٰ کے دربار میں یہ دعا کریں کہ ان میں جو جو نبی ہو اس پر اللہ تعالیٰ کی اعنت ہو۔

شان نزول: اوپر درج آیت مبارکہ کی شان نزول کے بارے میں مفسرین عظام نے جو بیان فرمایا وہ کچھ یوں ہے کہ بنی نجران کا ایک وفد سید عالم ﷺ کی خدمت میں حاضر ہوا۔ شرکائے وفد حضور سے کہنے لگے کہ آپ یہ گمان کرتے ہیں کہ حضرت عیسیٰ علیہ السلام اللہ تعالیٰ کے بندے ہیں۔ آپ نے فرمایا ہاں۔ اس کے بندے اور اس کے رسول اور اس کے کلمہ ہیں جو کنواری بتول۔ عذرا کی طرف القا کیے گئے۔ یہ سن کر نجرانی عیسائی بہت غصہ میں آئے اور کہنے لگے یا محمد ﷺ کیا تم نے کبھی بے باپ کا انسان دیکھا ہے؟ اس سے ان کا مطلب یہ تھا کہ وہ خدا کے بیٹے ہیں (معاذ اللہ)

خالق کائنات نے ان کے جواب میں ارشاد فرمایا:

ان مثل عیسیٰ عند اللہ کمثل آدم خلقہ من تراب ثم قال لہ کن فیکون

بے شک (عیسیٰ علیہ السلام) کی مثال اللہ تعالیٰ کے نزدیک آدم (علیہ السلام) کی طرح ہے۔ بنیامی سے پھر فرمایا اسے ہو جا تو وہ ہو گیا۔ (پارہ ۳ سورہ آل عمران آیت: ۵۹)

خیال رہے کہ عیسائی جناب عیسیٰ کی بغیر باپ کے ولادت کو اس بات کی دلیل بتاتے کہ آپ خدا یا خدا کے بیٹے ہیں۔ قرآن عزیز ان کی واضح تردید فرماتا ہے کہ اگر عیسیٰ علیہ السلام کے خدا ہونے کی یہی دلیل ہے تو پھر آدم علیہ السلام کے متعلق تمہارا کیا خیال ہے جس کا نہ کوئی باپ تھا اور نہ کوئی ماں، اگر تم ان کو انسان مانتے ہو تو عیسیٰ علیہ السلام کو کیوں خدا یا خدا کا بیٹا بنا رکھا ہے۔

امام مسلم اور امام ترمذی نے حضرت سعد بن ابی وقاص رضی اللہ عنہما، حضرت حسن رضی اللہ عنہما، حضرت حسین رضی اللہ عنہما کو بلایا اور کہا:

اللہم هؤلاء اہل بیٹی .

اے اللہ یہی میرے اہل بیت ہیں۔

(تفسیر مظہری جلد ۲ ص ۶۱)

واقعہ: مفسرین نے اس سلسلے میں جو واقعہ نقل فرمایا ہے اس کا خلاصہ یہ ہے کہ جب حضور ﷺ نے ان کے تمام اعتراضات کے تحقیقی جوابات

ارشاد فرمائے تو تجرائی وفد پھر بھی دعوت کو قبول کرنے کے لئے تیار نہ ہوا اور اپنے عقیدہ تثلیث پر زار ہا، تو ان معاندین پر جنت قائم کرنے کے لئے اللہ تعالیٰ نے اپنے رسول کو ان سے مباہلہ کرنے کا حکم دیا۔

چنانچہ نبی کریم ﷺ حضرت امام حسین ﷺ کو اٹھائے حضرت حسن ﷺ کو اٹھی سے پکڑے ہوئے تشریف لائے اور حضور کے پیچھے پیچھے حضرت خاتون جنت ﷺ اور ان کے پیچھے حیدر کرار ﷺ آ رہے تھے اور حضور فرما رہے تھے:

اذا دعوت فامنوا (منظری ج ۲ ص ۶۱)

جب میں دعا کروں تو تم آمین کہنا۔

جب سرکار ﷺ نے ان کے سامنے آیت مباہلہ پڑھی اور ان کو مباہلہ کی دعوت دی تو ان کا پادری انہیں کہنے لگا۔

یا معشر النصارى انى لارى وجو ها لو سالو الله ان يزيل جبلا مكانه لا زاله

(منظری جلد ۲ ص ۲۱)

یعنی 'اے گروہ نصاریٰ مجھے ایسے چہرے نظر آ رہے ہیں کہ اگر یہ اللہ تعالیٰ سے دعا کریں تو اللہ پہاڑ کو بھی اس کی جگہ سے ہٹا دے گا۔

لہذا بہتر ہے کہ تم ان سے مباہلہ نہ کرو ورنہ سب مر جاؤ گے اور روز قیامت تک روئے زمین پر کوئی عیسائی باقی نہیں رہے گا۔

چنانچہ انہوں نے صلاح مشورہ کے لئے مہلت طلب کی اور دوسرے روز مباہلہ کرنے سے انکار کر دیا اور جزیہ ادا کرنے کے لئے تیار ہو گئے اور صلح کر لی۔

حضور ﷺ نے ارشاد فرمایا:

والذى نفسى بيده ان العذاب قد تدلى على اهل نجران. ولو تلعنوا لمسخوا قرده وخنزير ولا ضطرم

عليهم الوادى نازا ولا ستأصل الله نجران واهله حتى الطير على الشجر وما حال الحول على النصارى

كلهم حتى هلکوا.

مجھے قسم ہے اس ذات کی جس کے قبضہ قدرت میں میری جان ہے۔ اہل نجران کے سروں پر عذاب آئی گیا تھا۔ اگر وہ مباہلہ کرتے

تو ان کی صورتیں مسخ ہو کر بندروں اور سوروں جیسی ہو جاتیں۔ ساری وادی بھڑکتی ہوئی آگ سے بھر جاتی۔ نجران اور نجران کے رہنے

والے، یہاں تک کہ درختوں پر پرندے بھی تپا ہو رہا ہوتا اور سال گزرنے نہ پاتا کہ تمام عیسائی ہلاک ہو جاتے۔

(تفسیر ابن کثیر ج اول ص ۷۰)

مسجد امام احمد میں حضرت ابن عباس رضی اللہ تعالیٰ عنہما سے مروی ہے کہ جن نصرانیوں کو مباہلہ کی دعوت دی گئی تھی اگر وہ حضور ﷺ کے مقابلہ میں مباہلہ کے لئے نکلتے تو

لو رجعوا لا يجدون ما لا ولا اهلا

لوٹ کر اپنے مالوں اور بال بچوں کو نہ پاتے

(تفسیر ابن کثیر ج اول ص ۷۰)

نصرانی وفد کے سرداروں کے نام:

نجران کے نصرانیوں نے بطور وفد ساٹھ آدمی حضور ﷺ کی خدمت میں بھیجے تھے جن میں چودہ شخص ان کے سردار تھے جن کے نام یہ

ہے۔ (۱) عاقب جس کا نام عبد اسح تھا (۲) سید جس کا نام اسبم تھا (۳) ابو حارث بن عاتمہ جو بکر بن وائل کا بھائی تھا (۴) اولیس بن حارث

(۵) زید (۶) قیس (۷) یزید اور (۸، ۹) اس کے دونوں لڑکے (۱۰) خویلد (۱۱) عمر (۱۲) خالد (۱۳) عبد اللہ (۱۴) محسن، یہ سب چودہ سرد

دار تھے لیکن پھر ان میں بڑے سردار تین شخص تھے، عاقب جو امیر قوم تھا اور عقل مند سمجھا جاتا تھا اور صاحب مشورہ تھا اس کی رائے پر یہ لوگ

مطمئن ہو جاتے تھے۔

دوسرا سید جوان کالات پادری تھا، تیسرا ابو حارث جو مدرس اعلیٰ تھا۔ یہ بونکر بن وائل کے عرب قبیلے میں سے تھا لیکن نصرانی بن گیا اور اگلی

کتابوں میں حضور ﷺ کی صفات پڑھ چکا تھا۔ دل سے آپ ﷺ کی نبوت کا قائل تھا لیکن نصرانیوں میں جو اس کی تکریم و تعظیم تھی اور وہاں جو جاہ

و منصب اسے حاصل تھا اس کے چھمن جانے کے خوف سے راہ حق کی طرف نہ آ سکا۔ (تفسیر ابن کثیر ج اول ص ۳۶۹)

مذکورہ بالا آیت کی مباہلہ کی تفسیر سے جن امور کا تذکرہ ہوا ان سے جو چیز نکھر کر سامنے آئی وہ یہ ہے کہ اللہ تعالیٰ کے سوا کوئی معبود نہیں، جو

کسی مخلوق کو خدا یا خدا کا بیٹا تسلیم کرے وہ باطل پر ہے اور اس سے یہ بھی معلوم ہوا کہ رسول کریم ﷺ کے نزدیک علی، فاطمہ، حسن و حسین، سب سے زیادہ محبوب ہیں۔

جو لوگ علی اور حسین کے بارے میں اپنے سینوں میں بغض و عناد رکھتے ہیں وہ اس آیت سے عبرت حاصل کریں اور اپنے اذہان و قلوب میں ان پاکباز ہستیوں کا احترام پیدا کریں۔

ایک شہدہ کا ازالہ: بعض لوگوں نے مہبلہ کے سلسلے میں یہ ثابت کرنے کی کوشش کی ہے کہ نبی کریم ﷺ کی صرف ایک ہی صاحبزادی سیدہ فاطمہ الزہرا سلام اللہ علیہا تھیں۔ اگر کوئی اور صاحبزادی ہوتی تو اس دن مہبلہ میں ضرور شرکت کرتی تو جو با عرض ہے کہ سرکار علیہ السلام کی چار صاحبزادیاں تھیں اور مہبلہ کے روز سیدہ خاتون کا اکیلے تشریف لانا اس لئے تھا کہ باقی صاحبزادیاں انتقال فرما چکی تھیں۔ سیدہ رقیہ نے ۲ھ میں حضرت زینب نے ۸ھ میں اور حضرت ام کلثوم نے ۹ھ میں انتقال فرمایا (رضی اللہ عنہن) اور یہ مہبلہ کا واقعہ ۱۰ھ کا ہے۔

آیت نمبر ۳

آیت مودت:

خالق ارض و سما، کا ارشاد ہے:

قل لا اسئلكم عليه اجرا الا المودة في القربى (پارہ ۲۵ سورہ شوریٰ آیت نمبر ۲۳)

آپ فرمائیے میں نہیں مانگتا اس (دعوت حق) پر کوئی معاوضہ سوائے قربت کی محبت سے۔

شان نزول: آیت مودت کی شان نزول حضرت عبد اللہ بن عباس رضی اللہ عنہما نے یوں بیان فرمائی ہے کہ جب نبی اکرم ﷺ مدینہ طیبہ میں رونق افروز ہوئے اور انصار نے دیکھا کہ حضور ﷺ کے ذمہ مصارف بہت ہیں اور مال کچھ بھی نہیں ہے تو انہوں نے آپس میں مشورہ کیا اور حضور ﷺ کے حقوق و احسانات یاد کر کے حضور کی خدمت میں پیش کرنے کے لئے بہت سامان جمع کیا اور اس کو لے کر خدمت اقدس میں حاضر ہوئے اور عرض کیا کہ حضور ﷺ آپ کی بدولت ہمیں ہدایت عطا ہوئی اور ہم نے گمراہی سے نجات پائی۔ ہم دیکھتے ہیں کہ حضور آپ کے مصارف (خرچ و اخراجات) بہت زیادہ ہیں اس لئے ہم یہ مال خدام آستانہ کی خدمت میں نذر کے لئے لائے ہیں قبول فرما کر ہماری عزت افزائی کی جائے۔ اس پر یہ آیت کریمہ نازل ہوئی اور حضور ﷺ نے وہ اموال واپس فرما دیئے۔

(تفسیر خزائن العرفان ص: ۳۰۳ مطبوعہ تاج کتب بینی سن اشاعت ۱۹۸۳ء)

مفسرین عظام نے اس آیت کی تفسیر میں کافی اقوال نقل فرمائے ہیں۔ بعض کے نزدیک یہ ہے کہ اللہ تعالیٰ نے اپنے محبوب کریم ﷺ کو یہ اعلان کرنے کا حکم دیا کہ میں تم سے کوئی اجر کوئی معاوضہ طلب نہیں کرتا سوائے اس کے کہ تم آپس میں پیار اور محبت کرو۔

بعض نے لکھا ہے کہ مودة في القربى سے مراد یہ ہے کہ تم میری قربت کا لحاظ کرو اور مجھ سے تقاضائے قربت کے مطابق مودت کرو اور میرے رشتہ قربت کو جوڑے رکھو اور بعض کے نزدیک یہ ہے کہ تم اللہ سے محبت کرو اور اطاعت کے ذریعے سے اس کا قرب حاصل کرو۔

حضرت سعید بن جبیر اور عمرو بن شعیب نے اس آیت مبارکہ کی تفسیر میں فرمایا ہے:

الا ان تود و اقرا بتی و عترتی و تحفظونی فیہم

ابن ابی حاتم بطرانی اور ابن مردودہ نے حضرت ابن عباس رضی اللہ عنہما کا بیان نقل کیا ہے کہ حضور ﷺ سے دریافت کیا گیا۔

یا رسول اللہ من قرأ بتک ہو لا ء قال علی وفاطمہ و ابنا ہما

یا رسول اللہ ﷺ آپ کے قربت داروں سے کون لوگ مراد ہیں، فرمایا علی فاطمہ اور ان کے دونوں بیٹے حسن و حسین۔

(تفسیر مظہری ج ۸ ص ۳۱۸ مطبوعہ کوئٹہ)

حافظ ابن کثیر نے اپنی مشہور ترین تفسیر میں ابو یوسف کے حوالے سے یہ واقعہ بیان کیا ہے۔ کہ واقعہ کربلا کے بعد جب حضرت علی رضی اللہ عنہ نے زین العابدین بن حسین علیہ السلام کو قید کر کے لایا گیا اور دمشق کے بالا خانے میں رکھا گیا تو ایک شامی شخص نے کھڑے ہو کر (نہایت بدتمیزی کا مظاہرہ کرتے ہوئے) کہا۔

”الحمد لله الذي قتلکم و استاصلکم و قطع قرن الفتنة“

اللہ تعالیٰ کا شکر ہے کہ اس نے تمہیں قتل کرایا اور جڑوں سے اکھیڑ اور نقتنے کا سینگ کاٹ دیا۔

یہ سن کر آپ ﷺ نے فرمایا: کیا تو نے قرآن مجید پڑھا ہے؟ اس شامی نے کہا ہاں پڑھا ہے۔ امام زین العابدین رضی اللہ عنہ نے فرمایا کیا تو نے



اس میں ”حم“ والی سورتیں پڑھی ہیں؟ اس شامی نے کہا۔ جب سارا قرآن پڑھ لیا تو پھر ”حم“ والی سورتیں نہیں پڑھیں؟ ”یہ کیسے ہو سکتا ہے۔ آپ ﷺ نے فرمایا کیا تو نے اس میں اس آیت کی تلاوت نہیں کی؟ قفل لا اسئلكم عليه اجراً الا المودة فی القربىٰ اس نے کہا۔ وانکم لا نعم ہم؟ قال نعم۔ تو کیا تم وہ ہو؟ (جن کے بارے میں یہ آیت نازل ہوئی) آپ نے فرمایا۔ ہاں (ہم وہی ہیں)۔

(تفسیر ابن کثیر ج ۳ ص ۱۱۳ مطبوعہ دار الفکر بیروت، لبنان تفسیر روح المعانی ج ۲۵ ص ۳۱ مطبوعہ مکتبہ امدادیہ لبنان) اوپر درج واقعہ میں امام زین العابدین ﷺ سے ایک شام کے رہنے والے ناموسی کی زہریلی گفتگو سے آپ بخوبی اندازہ لگا سکتے ہیں کہ یزید اور اس کے قریبی خونِ رسول کے کس قدر دشمن تھے۔

حضرت علامہ نسفی (ابوالبرکات عبداللہ بن احمد بن محمود) اور حضرت علامہ سید محمود آلوسی بغدادی اور حضرت علامہ اسماعیل حقی رحمۃ اللہ تعالیٰ علیہم اپنی تفاسیر میں ارقام فرماتے ہیں: کہ جب یہ آیت موذت نازل ہوئی تو حضور ﷺ سے دریافت کیا گیا:

”یا رسول اللہ من قرابتک هؤلاء الذین وجبت علینا مودتہم“

اے اللہ تعالیٰ کے رسول ﷺ وہ آپ کے قریبی کون ہیں، جن کی محبت ہم (مسلمانوں) پر واجب ہے۔

”قال علی وفاطمۃ وابناہما“

حضور ﷺ نے فرمایا علی ﷺ، فاطمہ رضی اللہ تعالیٰ عنہا اور ان کے دونوں بیٹے حسن و حسین ﷺ

(تفسیر مدارک التنزیل وحقائق التاویل علی ہاشم الخازن ج ۳ ص ۱۰۱ مطبوعہ مصر، تفسیر روح المعانی حصہ ۲۵ ص ۳۱، تفسیر روح البیان جلد ۸ ص ۳۱۱ مطبوعہ مکتبہ اسلامیہ کوئٹہ)

عارف باللہ شیخ اکبر حضرت علامہ امام محی الدین بن عربی رحمۃ اللہ تعالیٰ اپنی تفسیر میں رقم طراز ہیں کہ جب یہ آیت مبارکہ نازل ہوئی تو حضور سید عالم ﷺ سے پوچھا گیا۔

”یا رسول اللہ من قرابتک هؤلاء الذین وجبت علینا مودتہم“

اے اللہ کے رسول آپ کے قریبی کون لوگ ہیں جن کی محبت (قرآنی احکام کے مطابق) ہم پر واجب ہے۔

”قال علی وفاطمۃ والحسن والحسین وابناؤہما۔“

سرکار ﷺ نے فرمایا علی ﷺ اور فاطمہ رضی اللہ تعالیٰ عنہا، حسن و حسین ﷺ اور ان دونوں کی اولاد۔

علامہ ابن عربی سلسلہ کلام کو جاری رکھتے ہوئے مذکورہ آیت کے تحت آگے چل کر لکھتے ہیں کہ رسول اکرم ﷺ کا ارشاد ہے:

حرمت الجنة علی من ظلم اهل بیتی واذانی فی عترتی ومن اصطنع صنیعة الی احد من ولد عبد المطلب ولم یجازہ فانا اجازہ علیہا غذا اذا لقینی یوم القیامة .

اس شخص پر جنت حرام کر دی گئی ہے جس نے میرے اہل بیت پر ظلم کیا اور مجھے میری عترت کے بارے میں تکلیف دی اور جس نے عبدالمطلب کے کسی بیٹے کے ساتھ احسان کیا اور وہ اس کا بدلہ نہ دے سکا تو اس کے احسان کا بدلہ کل قیامت کے دن میں دوں گا جب وہ مجھے ملے گا۔

(تفسیر ابن عربی ج ثانی ص ۳۳۳ مطبوعہ بیروت سن اشاعت ۱۹۶۸ء، تفسیر روح البیان ج ۸ ص ۳۱۱ مطبوعہ کوئٹہ اشاعت ۱۹۵۸ء)

حضرت علامہ خازن رحمۃ اللہ علیہ (علاء الدین علی بن محمد بغدادی) اپنی تفسیر (لباب التاویل فی معانی التنزیل) میں اسی آیت کے ضمن میں رقم طراز ہیں کہ حضرت ابن عمر رضی اللہ تعالیٰ عنہما فرماتے ہیں کہ حضرت ابوبکر صدیق ﷺ نے فرمایا:

ارقبوا محمداً صلی اللہ علیہ وسلم فی اهل بیته .

محمد مصطفیٰ ﷺ کا ان کے اہل بیت کے معاملہ میں لحاظ کرو۔

(تفسیر الخازن جلد ۳ ص ۱۰۱)

آیت موذت کے تحت لکھے گئے تفسیری حقائق سے یہ امر روز روشن کی طرح واضح ہو گیا کہ عزتِ پیغمبر علیہ السلام سے محبت و عقیدت ہر مومن کے لئے واجب ہے اور بخشش و مغفرت کا وسیلہ ہے۔

آقا علیہ السلام کا مندرجہ بالا فرمان کہ ”میرے اہل بیت پر ظلم کرنے والے پر جنت حرام کر دی گئی ہے“ ان لوگوں کے لئے انتہا ہے جو یزیدین کو امیر المومنین خلیفہ ہر حق، فتنی العرب، منقہ پر ہیزگار اور پیدائشی جنتی وغیرہ کہتے نہیں سمجھتے اور ان مرضِ نفاق میں مبتلا لوگوں کو حضرت

ابو بکر صدیق رضی اللہ عنہ کے اس قول کا بھی خیال رکھنا چاہئے جو مذکورہ آیت کے ضمن میں اوپر درج کیا گیا ہے کہ ”نبی کریم کا ان کے اہل بیت کے معاملہ میں لحاظ کرو۔“

حضرت علامہ سید محمود آلوسی رحمۃ اللہ علیہ ومن یقتوف حسنة نزوله فيها حسناً (شوری: ۲۳) کے ضمن میں ارقام فرماتے ہیں:  
 حب آل الرسول عليه الصلوة والسلام من اعظم الحسنات .  
 کہ رسول کریم صلی اللہ علیہ وسلم کی آل و عترت کی محبت اعلیٰ ترین نیکیوں میں سے ہے۔  
 (تفسیر روح المعانی حصہ ۲۵ ص ۳۳)

امام فخر الدین رازی رحمۃ اللہ تعالیٰ اپنی تفسیر میں حضور صلی اللہ علیہ وسلم سے قریبی تعلقات کا ذکر کرتے ہوئے لکھتے ہیں کہ یہ چیز تو اتر کے ساتھ منقول ہے کہ فاطمہ رضی اللہ تعالیٰ عنہا علی علیہ السلام، حسن رضی اللہ عنہ اور حسین رضی اللہ عنہ کا حضور صلی اللہ علیہ وسلم سے تعلق سب تعلقات سے بڑھ کر ہے اور اس میں شک و شبہ کی گنجائش نہیں۔

فوج ان یکنوا ہم الال  
 پس ثابت ہوا کہ آل سے مراد یہی ہیں  
 (تفسیر کبیر حصہ ۲ ص ۱۶۶)

مندرجہ بالا احوال جات سے معلوم ہوا کہ آقا صلی اللہ علیہ وسلم کے قریبوں اور آل رسول سے محبت ایمان کی علامت ہے اور ان سے بغض و عناد منافقت کی نشانی ہے۔ جنت کی بشارت ہے ان لوگوں کے لئے جن کے دلوں میں اہل بیت اطہار کی محبت و عقیدت کے سمندر موجزن ہیں۔ وہ لوگ نہایت خوش مقدر ہیں جو اصحاب رسول صلی اللہ علیہ وسلم اور آل مصطفیٰ سے محبت رکھتے ہیں اور علی رضی اللہ عنہ کو اپنا مولیٰ، فاطمہ رضی اللہ تعالیٰ عنہا طاہرہ کو خندومہ، حسن رضی اللہ عنہ جتبی کو آخری خلیفہ راشد اور حسین شہید رضی اللہ عنہ کو اپنا امام تسلیم کرتے ہیں۔

وہ بڑا بد بخت انسان ہے جو علی پاک کی مدت خلافت کو عبوری دور سے تعبیر کرے۔ سیدۃ النساء العالمین کی جناب میں ہرزہ سرانی کرے، امام حسن رضی اللہ عنہ کی توہین کرے اور امام حسین رضی اللہ عنہ شہید کر بلا کو باقی قرار دے۔ ایسے یا وہ گو، بد نہاد کے دونوں جہاں تاریک ہیں۔

اہل بیت پاک سے گستاخیاں بے باکیاں  
 لعنة الله عليكم دشمنان اہل بیت  
 آیت نمبر ۳

اللہ رب العزت کا ارشاد پاک ہے۔

ان الله و ملنكنه يصلون على النبي يا ايها الذين آمنوا صلوا عليه وسلموا تسليماً

بے شک اللہ تعالیٰ اور اس کے فرشتے درود بھیجتے ہیں اس نبی مکرم پر۔ اے ایمان والو تم بھی آپ پر درود بھیجا کرو (اور بڑے ادب و محبت سے) سلام عرض کیا کرو۔

(پارہ ۲۲، سورہ احزاب آیت ۵۶)

اس آیت مبارکہ میں امام الانبیاء صلی اللہ علیہ وسلم پر درود و سلام بھیجنے کا حکم فرمایا گیا ہے۔ اللہ تعالیٰ کا درود بھیجنا، رحمت و برکت نازل فرمانے، آپ کا ذکر بلند کرنے، آپ کے دین کو غلبہ دینے، آپ کی شفاعت قبول فرمانے، آپ کی شان و بزرگی کو آشکارا اور تعریف و ثناء کرنے کے معنوں میں آتا ہے اور فرشتوں کا درود بھیجنا، اللہ تعالیٰ کی بارگاہ میں اس کے پیارے رسول صلی اللہ علیہ وسلم کے درجات کی بلندی اور مقامات کی رفعت کے لئے دعا کرنا ہے۔ اس آیت میں اللہ تعالیٰ اہل ایمان کو حکم فرما رہا ہے کہ تم بھی میرے پیارے محبوب کی رفعت شان کے لئے دعا مانگا کرو۔

علامہ ابن حجر کی نے صواعق محرقة میں حضرت کعب بن عجرہ کی ایک صحیح روایت نقل فرمائی ہے کہ جب یہ آیت مبارکہ نازل ہوئی تو ہم نے حضور صلی اللہ علیہ وسلم کی خدمت میں عرض کیا یا رسول اللہ ہمیں یہ تو معلوم ہے کہ آپ کی جناب میں سلام پیش کرنے کا طریقہ کیا ہے، اب ہمیں تعلیم دیں کہ ہم آپ پر درود کیسے بھیجا کریں۔ آپ صلی اللہ علیہ وسلم نے فرمایا: تم کہا کرو۔۔۔ اللھم صل علی محمد و علی آل محمد۔۔۔ اہل آخرت (شہید پڑھا جانے والا درود) پس اس آیت کے نزول کے بعد ان کا سوال کرنا اور آپ صلی اللہ علیہ وسلم کا جواب دینا:

دلیل ظاہر علی ان الامر بالصلوة علی اہل بیتہ و بقیة آلہ مراد من هذه الآیة

اس بات کی روشن ترین دلیل ہے کہ اس آیت میں درود کا حکم ہے آپ کے اہل بیت اور بقیہ آل کے لئے مقصود ہے۔

امام ابن حجر لکھتے ہیں کہ اگر اس سے یہ مفہوم ظاہر نہ ہوتا تو وہ اہل بیت اور آپ کی آل پر صلوٰۃ کے بارے میں نزول آیت کے بعد دریاقت نہ کرتے اور انہیں ایسا جواب نہ ملتا۔ جب انہیں یہ جواب دیا گیا تو معلوم ہوا کہ جو احکام دیئے گئے ہیں ان میں صلوٰۃ پڑھنے کا بھی حکم ہے اور سرکار ﷺ نے اہل بیت کو اس بات میں اپنا قائم مقام بنایا ہے کیونکہ آپ پرورد پڑھنے کا مقصد آپ ﷺ کی مزید تعظیم کرنا ہے۔ سلسلہ کام کو جاری رکھتے ہوئے علامہ ابن حجر لکھتے ہیں کہ ایک مرتباً آپ ﷺ نے ان نفوس قدسیہ کو اپنی چادر شریف میں داخل فرما کر خدا کی جناب میں عرض کیا:

اللھم انھم منی وانا منھم فا جعل صلاتک ورحمتک ومغفرتک ورضوانک وعلی وعلیہم

اے اللہ! کریم یہ مجھ سے ہیں اور میں ان میں سے ہوں پس تو اپنی صلوٰۃ ورحمت، مغفرت اور رضامندی مجھے اور انہیں عطا فرما۔

اور اس دعا کی قبولیت کا قضیہ یہ ہے: ان اللہ صلی علیہم معہ کہ اللہ تعالیٰ نے آپ ﷺ کے ساتھ ان پر بھی صلوٰۃ بھیجی۔

(الصواعق المحرقة ص ۳۶ مطبوعہ مکتبہ مجیدیہ ملتان سن اشاعت ۱۹۷۶ء)

اور اس وقت مومنوں سے مطالبہ کیا کہ وہ بھی آپ کے ساتھ ان پر صلوٰۃ بھیجا کریں۔

صلوٰۃ پتراء: حضور نبی اکرم ﷺ نے (اپنے غلاموں کو حکم) فرمایا کہ مجھ پر صلوٰۃ پتراء نہ بھیجا کرو۔ صحابہ نے عرض کی صلوٰۃ پتراء کیا ہے؟

سرکار نے فرمایا تم کہتے ہو اللھم صل علی محمد اور رک جاتے ہو، بلکہ تم کہا کرو، اللھم صل علی محمد وعلی آل محمد اے اللہ رحمت و برکت بھیج رسول اور آل رسول پر۔

(صواعق محرقة ص ۱۳۶)

امام دیلمی رحمۃ اللہ علیہ نے بیان فرمایا ہے کہ رسول اللہ ﷺ نے فرمایا:

”الدعاء محجوب حتی یصلی علی محمد واهل بیته“

کہ جب تک محمد ﷺ و آپ کی اہل بیت پر درود نہ پڑھا جائے تو دعا قبولیت سے رکی رہتی ہے۔

(صواعق محرقة ص ۱۳۸)

امام شافعی فرماتے ہیں۔

یا اهل بیت رسول اللہ حبکم فرض من اللہ فی القرآن انزلہ کفاکم من عظیم القدر انکم من لم یصل

علیکم لا صلوٰۃ لہ

(دیوان الشافعی مطبوعہ مکتبہ الکلیات الازہریہ القاہرہ مصر)

اے اہل بیت رسول خدا تمہاری محبت اللہ تعالیٰ کے نازل کردہ قرآن مجید میں فرض قرار دی گئی ہے۔ تمہارے عظیم المرتب ہونے کے

لئے یہی کافی ہے کہ جو تم پر درود نہ پڑھے اس کی نماز نہیں ہوتی۔

مذکورہ بالا آیت مقدمہ کی تفسیر سے یہ امر واضح ہوا کہ حضور ﷺ نے اس آیت کے نزول کے بعد اپنے صحابہ کو درود پڑھنے کا جو طریقہ ارشاد فرمایا اس میں اپنی آل و عترت پر بھی درود بھیجنے اور سلام پڑھنے کا حکم فرمایا۔۔۔۔۔ اس سے یہ بھی معلوم ہوا کہ وہ درود نامکمل ہے جو صرف حضور

پر پڑھا جائے اور آپ کی آل پر نہ پڑھا جائے اور یہ بھی کہ سرکار ﷺ اور آپ کی آل پر درود نہ پڑھا جائے تو کوئی دعا قبول نہیں ہوتی۔

ان ارشادات و فرامین میں وہ لوگ بار بار غور کر جس کے سینے آل رسول کے بغض کی آگ سے بھڑک رہے ہیں۔

آیت نمبر ۵

رب ذوالجلال والاکرام کارشادہے:

سلام علی ال یاسین

سلام ہوا یاس پر۔

(پارہ ۲۳ سورہ صفت آیت: ۱۳۰)

اکثر مفسرین کے مطابق مندرجہ بالا آیت سے مراد حضرت سیدنا یاسین علیہ السلام ہیں، لیکن نافع، ابن عامر اور یعقوب کے نزدیک اس

کی قرأت۔ آل یاسین علیہ السلام ہیں۔

تفسیر کبیر میں ہے:

آل یاسین آل محمد صلی اللہ علیہ وسلم ﷺ ہے۔



اور (اب ذرا) روک لو انہیں، ان سے باز پرس کی جائے گی علامہ ابن حجر مکی "صواعق محرقة" میں اس آیت مبارکہ کے ضمن میں ارقام فرماتے ہیں کہ ویلی نے حضرت ابو سعید خدری رضی اللہ عنہ سے بیان کیا ہے کہ حضور ﷺ نے فرمایا:

وَقَفَّوْهُمُ انْهَمُ مَسْتَوْلُونَ عَنِ وَاٰيَةَ عَلٰی

یعنی انہیں روک لو ان سے حضرت علی کی ولایت کے بارے میں "پوچھا جائے گا

واحدی سے وقفوہم انہم مستولون۔" کے متعلق مروی ہے کہ اسی عن وَاٰيَةَ عَلٰی وَاٰهْلِ الْبَيْتِ۔"

یعنی وہ حضرت علی اور اہل بیت کی ولایت کے متعلق پوچھے جائیں گے کیونکہ اللہ رب العزت نے اپنے پیارے نبی ﷺ کو حکم فرمایا ہے کہ وہ لوگوں کو بتادیں: لَا يَسْأَلُهُمْ عَلِيٌّ تَلْبِيغَ الرِّسَالَةِ اَجْرًا اِلَّا الْمُوَدَّةَ فِي الْقُرْبَىٰ کہ وہ تبلیغ رسالت پر قربت داروں کی محبت کے سوا کوئی اجر طلب نہ کریں گے۔ (صواعق محرقة ۱۳۹)

مندرجہ ذیل بالا آیت کی تفسیر سے معلوم ہوا کہ کل قیامت کے دن ولایت علی اور اہل بیت سے متعلق لوگوں سے باز پرس ہوگی اور اس کا مفہوم یہ ہوگا کہ کیا انہوں نے سرکار علیہ السلام کی وصیت کے مطابق حق مولات و دوستی ادا کیا یا اسے ضائع کر دیا اور اسے ایک مہمل و بے فائدہ چیز تصور کیا۔

حضور علیہ السلام کی وصیت وہ احادیث ہیں جن میں سرکار ﷺ نے لوگوں کو اہل بیت سے محبت کی تلقین فرمائی اور ان کا دامن تھامنے کی ترغیب دلائی اور اپنی عمرت کو کشتی نوح سے تشبیہ دی۔

وہ لوگ جو یزید کو حق پر اور امام حسین رضی اللہ عنہ کو اس کا باغی قرار دیتے ہیں کل قیامت کے روز اگر ان سے یہ سوال ہوا کہ اہل بیت رسول ﷺ کے بارے میں رسول اللہ ﷺ کی وصیت پر عمل کیا یا نہیں؟ تو وہ کیا جواب دیں گے۔

اے یزید لعین کے حامیو! شرفی الجوشن کے طرف دارو، عمرو بن سعد کے مریدو، خوئی کے ہمدارو! سوچو اور غور کرو کہ تم دین اسلام سے کس قدر دور جا چکے ہو، غضب خداوندی کو دعوت ندو، طائفوت کی خوشنودی سے سوائے ذلت و خواری کے کچھ حاصل نہ ہوگا، دامن محبت حسین تمام لو۔ رسول کریم ﷺ کی آل و عمرت کا دلوں میں احترام پیدا کرو، قیامت بالکل قریب ہے اپنے نبی کو کیا منہ دکھاؤ گے۔

آیت نمبر ۷

رب کریم کا ارشاد ہے:

"وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا"

(پارہ ۳ سورۃ آل عمران آیت ۱۰۳)

"اور مضبوطی سے پکڑ لو اللہ تعالیٰ کی رسی سب مل کر اور جدا جدا نہ ہونا۔"

اس آیت مقدسہ میں اللہ کی رسی حبل اللہ کو مضبوطی سے تھامنے اور آپس میں نکرے نکرے نہ ہو جانے کا ہمیں جو حکم فرمایا گیا ہے۔ اس پر عمل کے بغیر ملت اسلامیہ کا عزت و وقار اور جاہ و جلال کے ساتھ زندگی گزارنا نہایت ہی مشکل ہے۔

حبل کے معنی: حضرت ابو عبد اللہ قرطبی اپنی تفسیر میں اسی آیت کے ضمن میں "حبل" کے معنی یوں بیان فرماتے ہیں کہ: السبب الذی یوصل بہ الی البعیۃ

ہر وہ چیز جو مقصد تک پہنچنے کا سبب ہو۔

(تفسیر قرطبی، بحوالہ ضیاء القرآن ج اول ص ۲۵۸)

یعنی ہر وہ چیز جو منزل مقصود تک پہنچنے کا وسیلہ بنے اور جس سے کٹھن ترین منازل طے ہوں، اس کو حبل کہتے ہیں۔

حبل اللہ: امام شعبی نے اپنی تفسیر میں حضرت سیدنا امام جعفر صادق رضی اللہ عنہ سے بیان کیا ہے۔ کہ آپ ﷺ نے فرمایا:

نحن حبل اللہ الذی، قال اللہ فیہ و اعتمصمو بحبل اللہ جمیعاً ولا تفرقوا

کہ ہم وہ رسی ہیں جس کے بارے میں اللہ تعالیٰ نے فرمایا ہے کہ اللہ کی رسی کو مضبوطی سے تھام لو سب مل کر اور آپس میں پھٹ نہ جانا۔

(صواعق محرقة ص ۱۵۱)

مفسرین عظام کے اقوال کے مطابق جہل اللہ سے مراد قرآن حکیم اور اہل بیت رسول اور جماعت ہے، جس نے قرآنی احکام کی پابندی کی اور اہل بیت رسول سے محبت کی اور جماعت کے ساتھ رہا وہ ہدایت پر ہے۔ مسلمانوں کا طریقہ مذہب اہل سنت و جماعت ہے جس نے اس کے سوا کوئی اور راہ اختیار کی اس نے دین میں تفریق کی۔

اللہ تعالیٰ اہل اسلام کو ان بدیہت فرقہ بازوں کی گہری سازشوں سے محفوظ فرمائے جنہوں نے ملت اسلامیہ کو ٹکڑے ٹکڑے کرنے میں شیطانی کردار ادا کیا اور اللہ تعالیٰ کی پاک توحید کا نام لے کر رسول پاک ﷺ کی تنقیص کی۔ حدیث رسول ﷺ کو جھٹلایا اور شعائر اللہ کی توہین کی اور پاکیزہ ذہنوں میں زہر گھول کر ناپاک جرائم کا ارتکاب کیا۔

### آیت نمبر ۸

ارشاد خداوندی ہے:

ام يحسدون الناس على ما اتيهم الله من فضله (پارہ ۵ سورۃ نساء آیت ۵۴)  
کیا حسد کرتے ہو لوگوں سے اس نعمت پر جو عطا فرمائی ہے انہیں اللہ تعالیٰ نے اپنے فضل سے۔  
حسد کیا ہے: ضیاء الامت نے اپنی تفسیر میں حسد کی تعریف میں مندرجہ ذیل عبارت نقل فرمائی ہے۔

الحسد تمنى زوال النعمة عن صاحبها المستحق بها  
(ضیاء القرآن جلد اول ص ۳۵۴ مطبوعہ ضیاء القرآن پبلی کیشنز لاہور)  
ایسے شخص سے نعمت کے زوال کی آرزو کرنا جو اس نعمت کا صحیح مستحق ہو۔

امام رضی اللہ عنہ باقر کا ارشاد:

حضرت ابوالحسن مغازی نے حضرت سیدنا امام محمد باقر ﷺ سے بیان کیا ہے آپ فرماتے ہیں:

في هذا الاية نحن الناس والله  
اس آیت میں "الناس" سے مراد خدا کی قسم اہل بیت رسول ہیں۔ (الصواعق المحرقة ص ۱۵۲)

مذکورہ بالا سورۃ نساء کی آیت نمبر ۵۴، جس کی تفسیر امام الائمہ سیدنا امام محمد باقر ﷺ نے بیان فرمائی ہے اور فرمایا ہے کہ الناس سے مراد نبی خدا رسول کے لوگ ہیں۔

اس میں اشارہ فرمایا ہے کہ اللہ تعالیٰ نے ہم آل تنغیر کو اپنے جد امجد سیدنا محمد مصطفیٰ ﷺ کی نسبی نسبت کے لحاظ سے جو فضیلت عطا فرمائی ہے، لوگ اس سے حسد کرتے ہیں۔

مرض حسد: حضور سید عالم ﷺ کا ارشاد گرامی ہے:

الحسد ياكل الحسنات كما تاكل النار الحطب

(الجامع الصغير (سبوطی) ج اول ۵۶۹)

حسد وہ "بیماری" ہے جو نیک اعمال کو اس طرح کھا جاتی ہے جس طرح آگ لکڑی کو کھا جاتی ہے۔

برادران اسلام!۔۔۔ دیکھا آپ نے کہ حسد کس قدر مہلک اور خطرناک بیماری ہے جو نیکیوں کے پورے چمنستان کو جلا کر خاکستر بنا دیتی ہے اور حاسدین کو پتا تک نہیں چلتا کہ میرے ساتھ کیا ہوا ہے۔

فرمان خداوندی، حدیث رسول اور ارشاد امام محمد باقر کو سامنے رکھ کر وہ لوگ عبرت حاصل کریں جن کے سینوں میں حسد و بغض اور عناد کی آگ شعلہ زن ہے، رسول کریم ﷺ کی رفعت شان کا انکار، صحابہ کرام کی عظمت و مرتبت سے بے زاری اور ان کی تعلیمات سے بغاوت، عترت تنغیر کے درجات و مراتب سے روگردانی، اولیاء اللہ کے مقامات اور ان کی کرامات سے انحراف، اسلامی تصوف کو اٹیون، دینی روایات کو فرسودگی سے تعبیر کرنا، یہ سب کا سب حسد ہی کی بناء پر ہے۔

بعض علماء کے بارے میں: افسوس ناک بات یہ ہے کہ حسد کی بیماری کا شکار وہ لوگ بھی ہیں جو خود کو علامہ۔۔۔ فہامہ۔۔۔ مفسر۔۔۔ مفکر اور تبحر عالم سمجھتے ہیں، یہی وہ نام نہاد علماء ہیں جن کے حسد و عناد کی طرف مہجر صادق ﷺ نے ان الفاظ میں اشارہ فرمایا ہے:

آپ ﷺ فرماتے ہیں:

شهادة المسلمين بعضهم على بعض جائزة ولا تجوز شهادة العلماء بعضهم على بعض لا نهم حسد

مسلمانوں کی ایک دوسرے کے خلاف گواہی قبول ہے اور ”بعض“ علماء کی ایک دوسرے کے خلاف گواہی (اس لئے) قبول نہیں کیونکہ ”وہ ایک دوسرے کا“ حسد کرتے ہیں۔  
خیال رہے کہ یہ اشارہ حاسدین علماء سو کی طرف ہے جن کی سوچوں کی دھاروں کی سمت صحیح نہیں، رہے علمائے حق تو ان کی گواہیوں پر یہ سارا نظام علم و عمل قائم ہے۔

### آیت نمبر ۹

خدائے بزرگ و برتر کا ارشاد ہے:

”وما كان الله ليعذبهم وانت فيهم“

(پارہ ۹ سورۃ انفال آیت ۳۳)

اور نہیں ہے اللہ تعالیٰ کہ عذاب دے انہیں حالانکہ آپ تشریف فرما ہیں ان میں۔

شان نزول: مندرجہ بالا آیت مبارکہ کی شان نزول کتب تفسیر میں کچھ اس طرح ہے کہ نصر بن حارث اور دوسرے کفار نے حضور کی رسالت اور قرآن کی صداقت کو جھٹلایا اور اسلوب قرآن پر ان الفاظ میں نکتہ چینی کی کہ یہ تو قرآن اساطیر اور قصے کہانیاں ہیں جو ہم بھی بیان کر سکتے ہیں، تو صحابہ کرام نے ان کو قرآنی پہنچ یاد دلایا کہ کلام خداوندی کی مثل ایک چھوٹی سی آیت ہی پیش کر کے دکھاؤ۔ جب نصر بن حارث کا جواب ہوا تو کہنے لگا:

اللهم ان كان هذا هو الحق عندك فامطر علينا حجارة من السماء او ننا بعدا ب اليهم

(پارہ ۹ سورۃ انفال آیت ۲۳)

اے اللہ اگر ہو سببی (قرآن عزیز) سچ تیری طرف سے تو برسائے ہم پر پتھر آسمان سے اور لے آہم پر دردناک عذاب۔

تو اس وقت یہ آیت نازل ہوئی اور اپنی طرف سے اللہ تعالیٰ نے یہ ارشاد فرمایا:

وما كان الله ليعذبهم وانت فيهم

اور اللہ ایسا نہیں ہے (اے رسول مکرم ﷺ) کہ انہیں تیری موجودگی میں عذاب دے۔

(تفسیر مظہری حصہ ۳ ص ۶۰، تفسیر الحسان ج ۲ ص ۷۷، معارف القرآن ج ۳ ص ۲۲۳)

جناب مفتی محمد شفیع صاحب (دیوبندی) اپنی تفسیر میں رقم طراز ہے کہ رسول اللہ ﷺ کے ہوتے ہوئے آپ کی امت پر خواہ مسلم ہوں یا کافر عذاب نہیں آئے گا اور مراد اس سے یہ ہے کہ عذاب عام جس سے پوری قوم تباہ ہو جائے ایسا عذاب نہیں آئے گا جیسے قوم نوح قوم لوط قوم شیب و غیرہ کے ساتھ پیش آیا کہ ان کا نام و نشان مٹ گیا۔ سلسلہ کلام جاری رکھتے ہوئے لکھتے ہیں کہ آنحضرت ﷺ کا دنیا میں ہونا قیامت تک باقی رہے گا کیونکہ آپ کی رسالت قیامت تک کے لئے ہے، نیز آنحضرت ﷺ اس وقت بھی زندہ ہیں گو اس زندگی کی صورت سابق زندگی سے مختلف ہے۔ لکھتے ہیں کہ خلاصہ یہ ہے کہ آنحضرت ﷺ کا اپنے روضہ میں زندہ ہونا اور آپ کی رسالت کا قیامت تک قائم رہنا اس کی دلیل ہے کہ آپ قیامت تک دنیا میں ہیں۔ اس لئے یہ امت قیامت تک عذاب عام سے مامون (محفوظ) رہے گے۔

(تفسیر معارف القرآن ج ۳ ص ۲۲۵)

اس سے معلوم ہوا کہ مفسرین کے نزدیک نبی اکرم ﷺ دنیا کے لئے امان ہیں۔ آپ کی موجودگی میں دنیا عذاب سے مامون و محفوظ رہے گی۔ اب دیکھنا یہ ہے کہ اہل بیت رسول بھی کسی کے لئے امان ہیں یا کہ نہیں؟ اور حضور ﷺ کا اس بارے میں کیا حکم ہے؟ تو آئیے دیکھتے ہیں۔ حضرت امام ابن حجر مکی اپنی معرکہ الاراء تصنیف ”الصواعق المحرقة“ میں رقم طراز ہے کہ حضور ﷺ نے اہل بیت میں ان معنوں کے میں پائے جانے کی طرف اشارہ فرمایا ہے:

وانهم امان لا اهل الا رض كما كان هو ﷺ اما نا لہم

(صواعق محرقة مطبوعہ مکتان ص ۱۵۲)

اور وہ بھی رسول کریم ﷺ کی طرح اہل زمین کے لئے امان ہیں۔

علامہ ابن حجر مکی نے اپنے اس دعویٰ کی دلیل میں چند احادیث نقل فرمائی ہیں۔

ستارے اور اہل بیت:

سید عالم ﷺ کا ارشاد ہے:

”النجوم امان لا اهل السماء و اهل بيتي امان لا امتي“

(صواعق محرقة مطبوعہ ملتان ص ۱۵۲)

ستارے آسمان والوں کے لئے امان ہیں اور میرے اہل بیت میری امت کے لئے امان ہیں۔

امان:

سرکار ﷺ نے فرمایا:

”اهل بيتي امان لا اهل الارض فاذا هلك اهل بيتي جاء اهل الارض من الايات ما كانوا يوعدون

(صواعق محرقة مطبوعہ ملتان ص ۱۵۲)

کہ میرے اہل بیت اہل زمین کے لئے امان ہیں، جب میرے اہل بیت ہلاک ہو جائیں گے تو اہل زمین کے پاس وہ نشانیاں

آئیں گی جن سے انہیں ڈرایا گیا تھا۔

اور آگے فرمایا:

فاذا ذهب النجوم ذهب اهل السماء واذا ذهب اهل بيتي ذهب اهل الارض

(صواعق محرقة ص ۱۵۲)

کہ جب ستارے ختم ہو جائیں گے تو آسمان ختم ہو جائیں گے اور جب میرے اہل بیت ختم ہو جائیں گے تو اہل زمین بھی ختم ہو

جائیں گے۔

شیطان کا ٹولہ: ایک اور روایت میں ہے جسے حاکم نے شیخین کی شرط کے مطابق صحیح قرار دیا ہے کہ:

النجوم امان لا اهل الارض من العرق و اهل بيتي امان الامني من الاختلاف فاذا خالفتها قبيلة من العرب

اختلفوا فاصادوا احزاب ابليس

(صواعق محرقة ص ۱۲۵)

ستارے اہل زمین کی امان ہیں غرق ہونے سے اور میرے اہل بیت میری امت کے اختلاف کی امان ہیں، پس جب عربوں میں

سے کوئی قبیلہ ان کی مخالفت کرتا ہے تو وہ اختلاف کر کے شیطان کا ٹولہ بن جاتا ہے۔

مذکورہ بالا احادیث سے یہ امر روز روشن کی طرح واضح ہو گیا کہ اہل بیت رسول ﷺ کی دلوں میں عقیدت و محبت اہل اسلام کے لئے نہایت

ضروری اور کامیابی کی دلیل ہے اور فرامین رسول سے یہ معلوم ہوا کہ جو عترت پیغمبر ﷺ کے دامن سے وابستہ ہے وہ امان میں ہے اور یہ بھی معلوم

ہوا کہ جس نے اہل بیت کی مخالفت کی اس نے شیطان کا ساتھ دیا اور یہ بھی کہ سید عالم ﷺ کی اولاد و عترت کی مخالفت شیطانی فعل ہے۔

باغ جنت کے ہیں ہر مداح خوان اہل بیت

تم کو مژدہ نار کا اے دشمنان اہل بیت

آیت نمبر ۱۰

رب کریم غفور و رحیم جل جلالہ کا ارشاد ہے۔

”واني لغفار لمن تاب وعمل صالحا ثم اهتدى“.

بے شک میں بہت بخشنے والا ہوں اسے جو توبہ کرتا ہے۔ ایمان لاتا ہے اور نیک عمل کرتا ہے پھر ہدایت پر رہتا ہے۔

(پارہ ۱۶ سورہ طہ آیت ۸۲)

حضرت ثابت البنانی رحمۃ اللہ علیہ فرماتے ہیں:

اهتدى الى ولاية اهل بيته .

(کہ اہل بیت کی ولایت پر قائم رہا۔ یا اہل بیت کی طرف ہدایت پانے والا)

عن ابی جعفر الباقر ایضاً. (الصواعق المحرقة ص ۱۵۲)



حضرت امام محمد باقرؑ سے بھی اسی طرح روایت ہے۔

آگ سے چھڑا دیا: علامہ ابن حجر مکی فرماتے ہیں کہ امام دیلمی نے مرفوعاً حدیث بیان کی ہے کہ حضور ﷺ نے فرمایا: میں نے اپنی بیٹی کا نام فاطمہ اس لئے رکھا ہے: لان اللہ فطمہا ومحبیها عن النار (ایضاً) کہ اللہ تعالیٰ نے اسے اورس کے ساتھ عقیدت رکھنے والوں کو آگ سے چھڑا دیا ہے۔

ارشاد علی: حضرت مولائے کائنات علی کرم اللہ وجہہ فرماتے ہیں کہ میں نے حضور ﷺ سے عرض کیا یا رسول اللہ ﷺ آپ نے اپنی بیٹی کا نام فاطمہ کیوں رکھا ہے؟ سرکار نے فرمایا:

ان اللہ فطمہا وذریعتها عن النار یوم القیامۃ  
(حاشیہ صواعق المحرقة ایضاً)

کہ اللہ تعالیٰ نے اسے اور اس کی اولاد کو قیامت کے روز آگ سے چھڑا دیا ہے۔  
ابن سعد نے حضرت علیؑ سے بیان کیا ہے کہ مجھے رسول کریم ﷺ نے بتایا:

ان الاول من یدخل الجنة انا وفاطمۃ والحسن والحسین. قلت یا رسول اللہ فمحبونا؟ قال من ورائکم  
(صواعق محرقہ ص ۱۵۳)

کہ سب سے پہلے میں حضرت فاطمہ جناب حسن اور امام حسینؑ جنت میں داخل ہوں گے۔ میں نے عرض کیا یا رسول اللہ ﷺ ہمارے محبوں کا کیا بنے گا۔ فرمایا وہ تمہارے پیچھے ہوں گے۔

اس سے یہ معلوم ہوا کہ اہل بیت رسول کی ولایت پر ایمان اور ان سے محبت قیامت کے دن آتش ووزخ سے چھٹکارے کا باعث اور خیر و برکت کا موجب ہے۔

### آیت نمبر ۱۱

ولسوف یعطیک ربک فترضی (پارہ ۳۰ سورہ ضحیٰ آیت ۵)

اور بے شک عنقریب تمہارا رب تمہیں اتنا کچھ دے گا تم راضی ہو جاؤ گے۔

علامہ قرطبی نے حضرت ابن عباس رضی اللہ عنہما سے روایت نقل کی ہے، وہ فرماتے ہیں:

رضی محمد صلی اللہ علیہ وسلم ان لا یدخل احد من اهل بیتہ النار۔ (صواعق محرقہ ص ۱۵۹)

کہ ”وہ رسول اللہ ﷺ اس بات پر راضی ہو گئے ہیں کہ آپ کے اہل بیت میں سے کوئی شخص بھی آگ میں داخل نہ ہو“

امام حاکم نے صحیح روایت بیان کی ہے کہ رسول کریم ﷺ نے فرمایا ہے:

وعدنی ربی فی اهل بیتی من اقر منہم بالوحد ولی بالبلاغ ان لا یعدبہم (صواعق محرقہ ص ۱۵۹)

کہ اللہ تعالیٰ نے مجھ سے وعدہ فرمایا ہے کہ اہل بیت میں جو شخص تو حید اور میرے متعلق یہ اقرار کرے گا کہ میں نے اللہ تعالیٰ کے

پیغام کو پہنچا دیا ہے تو اسے وہ عذاب نہیں دے گا۔

الملاء نے بیان کیا ہے رسول کریم ﷺ نے فرمایا کہ میں نے اللہ تعالیٰ سے دعا کی ہے کہ میرے اہل بیت میں سے کوئی شخص آگ میں

داخل نہ ہو۔ فاعطانی ذالک تو اللہ نے میری دعا قبول فرمائی۔

قارئین! قرآن عزیز وہ کتاب ہدایت ہے جو مسلمانوں کی ہر موڑ پر رہنمائی کرتی ہے اور علمائے امت نے اعتقادی مسائل و اختلاف کے

معاملات میں ہمیشہ قرآن و سنت ہی سے رہنمائی حاصل کی ہے اور گزشتہ اوراق میں ”آل رسول ﷺ ازروئے قرآن“ کے عنوان کے تحت جو کچھ

لکھا گیا ہے وہ قرآن و سنت کی روشنی میں واضح کیا گیا ہے۔ ان قرآنی شہادتوں کے باوجود بھی اگر کوئی شخص اہل بیت رسول، آل نبیؑ اور شہید

کربلا کی عظمتوں کا انکار کرے تو اسے اس کے سوا کیا کہا جاسکتا ہے کہ اس کے ایمان کا گلشن تاراج اور اس کے دین و یقین کی دنیا لٹ چکی ہے۔

اللہ تعالیٰ ان مشدین کو ہدایت فرمائے جو عزت رسول کے خلاف قلم اٹھا کر اپنی صلاحیتوں کو برباد اور اپنے ایمانوں کا بیڑا فرق کر رہے

ہیں۔ (آمین)



# علامہ شاہ تراب الحق قادری

گلستانِ محبت کا مہکتا پھول، دنیا بھر میں اسلامی اٹکار کے طہر دار، اقدارِ عالیہ کے محافظ، تہذیبی روایات کے امانت دار، ماہرِ سیاست دان اور اسلام کے بے خوف سپاہی شاہ تراب الحق قادری نے علماء کے ایک وفد کے ساتھ ملاقات کے موقع پر تاریخی امانتیں دیکھ کر رادے کے سپردگی ہیں، ہم چاہیں گے کہ ہمارے قارئین بھی مشارکتِ فہمی سے ہمیں آواز دیں (ادارہ دیکھل رادہ)

امنائے حروف و کلمات حروف

عبدالحفیظ معارفی، محمد خالد ماتریدی، دانش مصطفائی، سلمان قادری



☆ تاریخ پیدائش اور مقام پیدائش۔


☆ حیدرآباد دکن کے شہر ناندرہ کے گاؤں موضع کلہم جاگیر 27 رمضان المبارک، شب قدر میں بمطابق 15 ستمبر 1944ء کو میری پیدائش ہوئی۔ والد صاحب کا اسم گرامی مولوی سید شاہ حسین رحمۃ اللہ علیہ ہے اور آپ کا سلسلہ نسب سید ہے جبکہ والدہ محترمہ کا سلسلہ نسب فاروقی ہے میرا نام وہاں کے ایک مشہور بزرگ سید شاہ تراب الحق رحمۃ اللہ علیہ کے نام پر رکھا گیا۔ ان کا مزار وہیں ضلع پر بھٹی حیدرآباد دکن میں ہے۔

☆ والد صاحب عالم دین تھے؟

☆ جی ہاں! والد عالم دین تھے۔ حیدرآباد دکن میں ایک عالم کورس ہوتا تھا جس میں مولوی فاضل، فشی فاضل وغیرہ کا کورس پڑھایا جاتا تھا۔ انہوں نے وہ مکمل کورس پڑھا اور پھر موضع کلہم جاگیر میں ہمارے جد امجد کے مزار سے متصل ہماری آبائی جامع مسجد تھی اس میں آپ رضا کارانہ امامت و خطابت کیا کرتے تھے، بلکہ والد صاحب سے پہلے ہمارے دادا اور پردادا بھی اسی مسجد میں امامت و خطابت فرماتے تھے۔

☆ خاندانی پس منظر بیان فرمائیں؟

☆ ہمارے جد امجد بغداد شریف سے تقریباً 700 سال قبل ہجرت کر کے حیدرآباد دکن آئے تھے اور ان کا نام بھی یہی تھا جو میرا ہے یعنی سید شاہ تراب الحق۔ میرے پاس ایک 1123 کی دستاویز ہے، جس میں ہمارے آباؤ اجداد کو ملنے والی زمین کی تفصیل موجود ہے۔ اسی طرح ہمارے جد امجد کے بھانجے سانگڑے سلطان کے نام سے مشہور ہوئے بلکہ ہمارے علاقہ میں یہ ضرب الملش ہے کہ ”سانگڑے سلطان، ہر مشکل آسان“ یہ حضرت نظام الدین اولیاء رحمۃ اللہ علیہ کے صحبت یافتہ اور فیض یافتہ تھے۔ حضرت نظام الدین اولیاء کے وصال کے بعد آپ حیدرآباد دکن تشریف لائے اور یہیں آپ کا وصال ہوا اور ہمارے گاؤں سے 5/6 میل دور ایک قصبہ قدھاہ شریف میں آپ کا مزار شریف مرجع عام و خاص ہے۔ ہمارے جد امجد کے بارے میں مشہور ہے کہ اس وقت کا مشہور ہندو راجہ سیوراج بہادر ایک مرتد اپنے لاؤ انشکر سمیت لکا تو راستے میں ہمارے جد امجد بیٹھے ہوئے تھے۔ قافلے کے آگے چلنے والے سپاہیوں نے نامناسب لہجے میں کہا کہ آپ کو پتہ



نہیں کہ راجہ کی سواری آ رہی ہے اور آپ راستے میں بیٹھے ہوئے ہو، چلو ایک طرف ہو جاؤ تو وہ ایک طرف ہٹ کر بیٹھ گئے۔ اب اس کے بعد جب راجہ نے ہاتھی کو آگے بڑھانا چاہا تو ہاتھی وہیں تھم اور رک گیا۔ گویا کہ زمین سے چپک گیا ہو۔ اب اس ہندو راجہ

نے گڑ بڑ محسوس کی تو اپنے سپاہیوں سے کہا کہ تم نے اس بزرگ کی کوئی بے ادبی تو نہیں کی جس پر اسے بتایا گیا کہ بزرگ کو نامناسب طریقے سے اٹھایا گیا ہے، تو وہ ہندو راجہ معاملہ سمجھ گیا اور اس نے اپنے ہاتھی کے گلے میں لٹکے ہوئے سونے کے گھنٹے کو جس پر ہیرے جو جواہرات مرصع تھے اتارا اور ہمارے جد امجد کے پاؤں میں گر کر معافی کا خواستگار ہوا اور وہ سونے کا گھنٹہ بھی نذر کیا تو اس کا ہاتھی آگے کو روانہ ہوا۔ وہ سونے کا گھنٹہ کئی پشتوں تک ہمارے خاندان میں رہا، ہمارے جد امجد کا مختصر تذکرہ اور حضرت سانگڑے سلطان کا تذکرہ اب بھی ”تاریخ قدھاہ شریف“ میں موجود ہے۔ ہمارے جد امجد کا مزار موضع کلہم جاگیر میں ہے اسی موضع کلہم میں ہمارے آباؤ اجداد کی جاگیر تھی اور ہمارے آباؤ اجداد ”انعام دار جاگیر دار“ کہلاتے تھے۔ علاقہ کے جاگیردار ہونے کے ساتھ ساتھ علم و روحانیت بھی ہمارے بزرگوں کی رگ و پے میں سمائی ہوئی تھی، جیسا کہ میں نے بتایا کہ علاقہ کی ہماری آبائی جامع مسجد میں تمام دینی امور بھی وہی سرانجام دیا کرتے تھے۔

☆ تعلیم کے مختلف مراحل کیسے مکمل کیے؟

☆ اصل میں جب ہم لٹ پٹ کر پاکستان ہجرت کر کے آئے تو وہ انجمنی کرا اور سخت ابتلا کا وقت تھا۔ پورا خاندان تتر بتر ہو چکا تھا کچھ خبر نہ تھی کہ کون زندہ ہے اور کون شہید ہو چکا ہے۔ خاندان کے افراد کا کچھ پتہ ہی نہ تھا کہ کون کہاں ہے اور کیسے ہے۔ آپ اس سے اندازہ لگائیں کہ ہمارے گئے خالق قبلہ قاری مصلح الدین رحمۃ اللہ علیہ تین سال تک ہمیں ڈھونڈتے رہے اور ہم انہیں تلاش کرتے رہے اور ان سے تین

سال بعد 1954ء میں ملاقات ہوئی لیکن ان حالات کے باوجود حصول علم کا سفر جاری رکھا کچھ ابتدائی تعلیم تو مدرسہ تحفانیہ جو دودھ بولیا بیرون دروازہ نزد جامعہ نظامیہ حیدرآباد دکن میں حاصل کی تھی اور پاکستان آنے کے بعد فیض عام ہائی اسکول پی آئی بی کالونی میں تعلیم حاصل کی اس دوران ہم پی آئی بی سے لیاقت ہستی گئے پھر وہاں سے کورنگی نمبر 4 منتقل ہوئے۔ 1961ء میں کراچی پورٹ ٹرسٹ میں ملازمت اختیار کی اور اسی وقت درس نظامی پڑھنا شروع کیا، ساتھ ساتھ پورٹ ٹرسٹ کی مسجد میں باقاعدہ امامت و خطابت بھی شروع کی۔ وہاں سے روزانہ سائیکل پر سوار ہو کر اخوند مسجد کھارادر میں قبلہ قاری مصلح الدین صدیقی رحمۃ اللہ علیہ کے پاس پڑھنے کے لئے حاضر ہوتا تھا پھر دارالعلوم امجدیہ میں باقاعدہ داخلہ بھی لیا لیکن زیادہ تر اسباق قبلہ قاری صاحب سے ہی پڑھے، ہم چار شاگرد تھے جو قبلہ قاری صاحب سے حصول علم میں مصروف رہے۔ ایک تو مولانا ابوالبشر جو بنگلہ دیش کے تھے۔ کھوڑی گاؤں میں امام تھے اور قبلہ محدث اعظم پاکستان کے مرید تھے اور دوسرے مولانا غلام رسول کشمیری تھے جو اپنے وقت کے بڑے شعلہ بیان خطیب ہوئے اور جن کا مزار کورنگی میں ہے اور تیسرے مولانا قائم الدین صاحب تھے جن کا تعلق گوجرانہ سے تھا اور آرمی میں ہوتے تھے۔ ہم چاروں ہم سبق اور کلاس فیلو تھے اور مکمل درس نظامی قبلہ قاری صاحب سے پڑھا اور 1968ء میں سندھ حدیث باقاعدہ شیخ الحدیث علامہ عبدالصطفیٰ الازہری سے حاصل کی۔ اس دوران مولانا جمال الدین کاظمی رحمۃ اللہ علیہ بھی علم التوحید میں ہمارے ساتھ قبلہ قاری صاحب کے شاگرد رہے۔

☆ اس دور کے اور آج کے تعلیمی ماحول میں کچھ فرق محسوس کرتے ہیں؟

جی ہاں! ہمارے دور میں مکمل انہماک کے ساتھ اساتذہ کرام پڑھایا کرتے اور ہم پڑھا کرتے جبکہ اس کے ساتھ ساتھ باقاعدہ تربیت بھی جاری رہتی اور تربیت کا یہ عمل صرف



اسباق کے دوران نہیں بلکہ غیر تذریبی اوقات میں بھی جاری رہتا۔ ایک مسلمان کی حیثیت میں کیسی زندگی بسر کرنی ہے، ایک عالم دین کی حیثیت میں کس طرح خلوص و لگن سے دین کی خدمت کرنی ہے، ہمیں علم کے ساتھ ساتھ یہ سارے اسرار و رموز بھی اساتذہ کرام عطا فرمایا کرتے تھے، جب کہ آج ہم دیکھتے ہیں کہ انہماک، خلوص کا فقدان ہے، گویا کہ آج علم تو سکھایا جاتا ہے مگر کردار سازی پر توجہ نہیں ہے۔

☆ زمانہ طالب علمی کی کوئی یاد؟

☆ اسکول کی تعلیم کے دوران پہلوانی بھی کی، ریسلنگ اور دیسی کشتیوں میں حصہ لیا بلکہ ویٹ لفٹنگ اور باڈی بلڈنگ میں کراچی کا چیمپیئن بھی رہا۔ اس کے ساتھ ساتھ گرمی ہو یا سردی، بارش ہو یا کچھ اور روزانہ پرانی سائیکل پر سوار ہو کر قبلہ قاری صاحب کی خدمت میں حاضری دینا اور اسباق پڑھنا، یہ سب حسین یادیں ہیں۔ اصل میں قبلہ قاری صاحب کی شخصیت ایسی مسکور تھی اور ان کا انداز تذریبی ایسا دلربا تھا کہ موسم کی سختی کے باوجود ان کے پاس آنے کو جی چاہتا تھا۔

☆ طلباء کے لئے کوئی سبق؟

☆ طلباء کے لئے نصیحت یہی ہے کہ یکسوئی سے پڑھیں، مطالعہ ضرور کریں، بھکاری کی عادت ڈالیں، دوران تعلیم مسائل پر ڈائری ضرور لکھیں۔ یادداشتیں ضرور مرتب کریں کیونکہ آج کل کے ماحول میں لوگ یہ پوچھتے ہیں یہ مسئلہ کون سی آیت یا حدیث میں ہے تو طالب علم دوران تعلیم اپنے مذہب کی جو بنیاد حدیث ہیں ان کو ازبر کریں، ماخذ و مراجع یاد ہوں تاکہ عوام الناس کو مطمئن کیا جاسکے لیکن صرف لکھنے پر ہی زور نہ ہو بلکہ علم کو دل و دماغ پر نقش کرنے کی کوشش کی جائے۔ مزید سمجھانے کے لئے عرض کروں کہ میں نے امام غزالی کے واقعات میں پڑھا ہے کہ حصول علم کے بعد گھر واپس آتے ہوئے ان کے قافلے کو ڈاکوؤں نے لوٹ لیا اور اس لوٹ مار میں امام غزالی کا مال اور وہ رجسٹر جس میں انہوں نے تمام علمی مواد جمع کیا ہوا تھا وہ بھی چھین لیا گیا۔ اس پر امام غزالی نے کہا مال و اسباب تو تم نے لے لیا ہے مگر میرا رجسٹر تو مجھے واپس کر دو کیونکہ اس میں تمہارے کام کی تو کوئی چیز نہیں جبکہ میری ساہا سال کی محنت سے حاصل کیا ہوا علم اسی میں ہے۔ وہ اگر تم نے لے لیا تو

میرے پاس کیا رہ جائے گا؟ میرا سا رطل علم تو اسی میں جمع ہے، اس پر ڈاکوؤں کے سردار نے کہا کہ: ”تمہارے ایسے پڑھنے کا فائدہ کہ ڈاکوؤں کی غائب تو علم غائب“۔ اس بات نے امام غزالی پر ایسا اثر کیا کہ ڈاکوؤں نے وہیں چھوڑی اور دوبارہ حصول علم میں مشغول ہو گئے اور علم کو ایسا ازبر کیا کہ ان کی سوانح میں مشہور ہے کہ ”احیاء العلوم“ ان کی دوران سفر کی تصنیف ہے۔

☆ بیعت کب اور کن سے ہوئے اور بیعت کے وقت عمر کیا تھی؟

✽ جب میری عمر 21/22 سال تھی تو 1962ء میں قبلہ قاری صاحب رحمۃ اللہ علیہ کے ارشاد پر بذریعہ خط اعلیٰ حضرت علیہ الرحمہ کے چھوٹے صاحبزادے حضور مفتی اعظم حضرت مولانا مصطفیٰ رضا خاں رحمۃ اللہ علیہ سے بیعت کی اور پھر 1968ء میں بریلی شریف جا کر ان کے دست اقدس پر بیعت کا شرف حاصل کیا۔ زندگی کے اس یادگار سفر میں 13 دن تک حضور مفتی اعظم ہند رحمۃ اللہ علیہ کے دولت خانہ پر قیام رہا۔ باقاعدہ تعویذات و عملیات کی تربیت فرمائی اور اجازت عطا کی۔ جب کہ اس دوران اعلیٰ حضرت علیہ الرحمہ کی مسجد رضا میں اکثر نمازوں کی امامت بھی میرے سپرد رہی۔ حضرت فرمایا کرتے تھے کہ آپ کی قرأت اچھی ہے آپ نماز پڑھائیں جب کہ خود میری اقتداء میں نمازیں ادا فرماتے۔ یہ ان کی کرم نوازی تھی وگرنہ میں خود کو اس قابل نہیں سمجھتا۔ پھر ان کی موجودگی میں کئی جلسوں میں تقریر بھی کی جس پر حضرت اقدس نے بڑی شفقت دعاؤں سے نوازا۔

☆ دستار خلافت کب حاصل ہوئی؟

✽ عموماً پھر صاحب اپنے خلیفہ کو سند خلافت جاری کرتے ہیں اور معاملہ مکمل ہو جاتا ہے لیکن مجھے سید ہونے کی وجہ سے غالباً 1980ء میں حضور مفتی اعظم ہند رحمۃ اللہ علیہ نے اپنے نواسے حضرت تاج الشریعہ مفتی اختر رضا خاں الازہری کی موجودگی میں خلافت عطا فرمائی اور سید ہونے کی وجہ سے بڑا خاص انداز اپنایا۔ آپ نے اپنا جب شریف، عمامہ شریف اور ٹوپی مجھے عنایت فرمائی اور بطور خاص سند خلافت قبلہ تاج الشریعہ مدظلہ العالی سے پر کروائی اور خود اپنے ہاتھ سے دستخط فرمائے اور تاریخ ڈالی۔ اس کے ساتھ ساتھ سلسلہ قادریہ، برکاتیہ، اشرفیہ، شازلیہ، منوریہ، عمریہ اور دیگر تمام سلاسل میں اپنے استاذ محترم اور سر قبلہ قاری مصلح الدین صدیقی رحمۃ اللہ علیہ اور قطب مدینہ علامہ ضیاء الدین مدنی رحمۃ اللہ علیہ کے صاحبزادے حضرت مولانا فضل الرحمان مدنی اور تاج الشریعہ مفتی اختر رضا خاں الازہری سے اجازت و خلافت حاصل ہے۔

☆ تنظیمی کارکن کو کام کس طرح کرنا چاہیے؟

✽ اس سلسلہ میں میری گزارش یہ ہے کہ ہم دینی جماعت کے کارکن ہیں اور ہماری دینی جماعت، جماعت اہل سنت ایک تنظیم تو ہے مگر اس کے ساتھ ہمارا مذہب و مسلک بھی تو ہے۔ تو ہمیں صرف ایک تنظیم کا کام کبھی عملی میدان میں نہیں آنا چاہیے بلکہ اپنا مذہب و مسلک سمجھ کر اس کی ترویج و اشاعت کی بھرپور کوشش کرنی ہوگی تبھی کامیابی و کامرانی ممکن ہوگی۔ اب مسئلہ یہ ہے کہ ہم جماعت کا کام صرف ایک تنظیم کا معاملہ سمجھ لیتے ہیں اور جزوقتی کام کرتے ہیں جس دن ہم جماعت کے کام کو دین، مذہب اور مسلک کا معاملہ سمجھ کر میدان عمل میں اتریں گے تو ساری پریشانیاں اور رکاوٹیں دم توڑ دیں گی۔

☆ اب تک کیا دینی خدمات سرانجام دیں؟

✽ ہمارے مولانا سید سعادت علی قادری کو 1967ء میں علم ہوا کہ قبلہ قاری صاحب کے داماد کو رنگی میں ہوتے ہیں تو انہوں نے مجھے طلب کیا اور جماعت اہل سنت کو رنگی کی ذمہ داری تفویض فرمائی۔ اس وقت سے لے کر اب تک جماعت اہل سنت سے وابستہ ہوں۔ ایک کارکن کی حیثیت سے کام شروع کیا اور آج اللہ تعالیٰ نے اپنے حبیب کریم کے صدقے یہ کرم فرمایا کہ آپ کو اس منصب پر فائز نظر آ رہا ہوں۔ 1965ء سے 1970ء تک محمدی مسجد کو رنگی میں امامت و خطابت کے فرائض سرانجام دیئے۔ 1970ء سے 1982ء تک کھارادر کی قدیمی اخوند مسجد میں اسی منصب پر رہا۔ اس دور میں نوجوانوں کی تربیت پر خاص توجہ رہی جس کی وجہ سے انہی نوجوانوں نے کئی دینی تنظیمیں قائم کیں۔ مثلاً اسی باب الاشاعت، تحریک عوام اہل سنت، انجمن اشاعت اسلام، تحریک حقوق اہل سنت وغیرہ بڑی مشہور ہوئیں۔ بلکہ میں عرض کروں کہ دعوت اسلامی کے امیر مولانا محمد الیاس قادری بھی ان نوجوانوں میں شامل تھے اور تقریباً دس سال انہوں نے ہمارے ساتھ گزارے۔ 1983ء میں قبلہ قاری صاحب نے اپنے وصال سے دو ماہ قبل اپنی زندگی میں باقاعدہ میری چانشینی کا اعلان فرماتے ہوئے مبین مسجد کی امامت و خطابت میرے سپرد فرمائی۔ جماعت اہل سنت کے مختلف ادوار میں بڑے اہم مناصب میرے سپرد رہے۔ ترجمان اہل سنت کا مدیر بھی رہا۔ روزنامہ جرأت، روزنامہ ریاست اور روزنامہ قومی اخبار کراچی میں شرعی مسائل کے جوابات کا کالم ہر جمعہ کو لکھتا ہوں۔ مبین مصلح الدین گارڈن میں خلق خدا کی خدمت بھی گذشتہ 26 سال سے جاری ہے۔ ملک کے طول و عرض میں عموماً اور کراچی میں خصوصاً وعظ

تقریر کا سلسلہ بھی جاری و ساری ہے۔ عوام اہل سنت اور مسلک اہل سنت کو درپیش مسائل کے حل کے لئے دن رات کی تخصیص کیے بغیر صرف اللہ تعالیٰ کی رضا اور مصطفیٰ کریم ﷺ کے نگاہ شفقت کے حصول کی خاطر مصروف عمل ہوں اور انشاء اللہ تادم آ خر رہوں گا، کیوں کہ عزتیں، عظمتیں اور بلندیاں سب کوچہ محبوب ﷺ کی گدائی میں ہیں۔

☆ کیا یہ سلسلہ صرف پاکستان تک محدود ہے؟

اللہ تعالیٰ کے فضل و کرم سے دین متین کی تبلیغ و اشاعت کے لئے دنیا کے کونے کونے میں اسلام کی دعوت پہنچانے کا شرف حاصل ہوا۔ کئی ممالک میں وہاں کے رہنے والوں کے اصرار پر بار بار جانے کا موقع ملا۔ سب سے پہلے 1977ء میں نیروبی، کینیا سے یہ سلسلہ شروع ہوا۔ اس پہلے دورے کی اللہ تعالیٰ اور حضور ﷺ کی بارگاہ میں مقبولیت کی دلیل میں یہ سمجھتا ہوں کہ اسی دورے کے اختتام پر حضور قطب مدینہ علامہ ضیا الدین مدنی رحمۃ اللہ علیہ کے آستانہ عالیہ پر حاضری ہوئی اور چالیس دن آپ کی صحبت کا ملہ میں مدینہ طیبہ کے پر نور ماحول میں رہا اس کے ساتھ حج کی سعادت بھی حاصل ہوئی، بلکہ میں آپ کو بتاؤں کہ حضور قطب مدینہ رحمۃ اللہ علیہ نے مجھے خلافت بھی عطا فرمائی لیکن میں اس کا دعویٰ اس لئے نہیں کرتا کہ اس وقت باقاعدہ کوئی لکھنے والا موجود نہ تھا کہ حضرت اس سے سند لکھوا کر جاری کرتے لیکن بہر حال حضرت کے صاحبزادے مولانا فضل الرحمان مدنی نے ان کی طرف سے تمام سلاسل میں خلافت و اجازت باقاعدہ عطا فرمائی، تو میں کہہ رہا تھا کہ چالیس دن کوچہ محبوب مدینہ طیبہ میں گزارے اور حضرت اتنی شفقت فرماتے کہ ہر محفل کے اختتام پر دعا مجھ سے کرواتے اور میں سمجھتا ہوں کہ یہ نسبتوں کا فیض ہے وگرنہ میں کیا اور میری اوقات کیا۔ چلئے آپ کے سوال کی طرف لوٹتا ہوں 1977ء سے شروع ہونے والا یہ سلسلہ آج تک جاری ہے۔ کوشش ہوتی ہے کہ جہاں بھی جاؤں جماعت اہل سنت کی تنظیم سازی کروں، دینی اداروں اور مساجدان ممالک میں تعمیر ہو اں اور دین و مسلک کی بھرپور ترویج و اشاعت ہو۔ امریکہ میں 11 بار جا چکا ہوں، یورپ کے پانچ، چھ دورے کئے ہیں، اس کے علاوہ عرب

امارات، سری لنکا، بھارت، بنگلہ دیش، برطانیہ، ہالینڈ، جرمنی، چینم، ساؤتھ افریقا، کینیا، تنزانیہ، زمبابوے، عراق، رینزیبا، زیمبا اور سرکاری وفد کے رکن کی حیثیت میں چین کا دورہ اس وقت کے وزیر اعظم محمد خان جونجو کے ساتھ کیا۔ کنز الایمان شریف اور



اہل سنت و جماعت کا ڈیگر لٹریچر وہاں کے مسلمانوں تک پہنچایا، اسی طرح اردن اور مصر کا دورہ بھی کیا۔ قصہ مختصر یہ کہ افریقا کے جنگوں سے لے کر یورپ کے مرغزاروں تک اور سنگا خ پہاڑوں سے لیکر برصغیر کے بزمہ زاروں تک ہر مقام پر قال اللہ وقال الرسول ﷺ کی صداؤں کو عام کرنے کا شرف حاصل رہا۔

☆ آپ نے عملی سیاست میں حصہ لیا اس کے اسباب کیا تھے؟

جی ہاں 1969ء میں باقاعدہ عملی سیاست میں حصہ لینا شروع کر دیا تھا۔ وجہ اس کی یہ تھی کہ اس دور میں بھٹو نے سوشل ازم کا شوشہ چھوڑا تھا اور چین اور روس کے کمیونزم کے نظام کو پاکستان میں نافذ کرنے کے لئے بہت ساری قوتیں اور افراد متحرک ہو گئے تھے جب کہ ہم نے جو پاکستان کی خاطر گھر بار لٹایا تھا اور ہجرت کی تھا اور اپنی جاگیریں قربان کیں تھیں اور خاندان کے افراد اس راہ میں شہید ہوئے تھے تو اس کی وجہ صرف یہ تھی کہ ہم نے سنا بھی تھا اور یہ نعرہ لگایا بھی تھا کہ پاکستان میں اسلام اور نظام مصطفیٰ ﷺ کا نافذ ہوگا، جبکہ اس دور میں ہونے والی یہ ساری سازشیں اور نعرے ہمارے دین سے بالکل متصادم تھیں تو صرف میں ہی نہیں بلکہ اکثر علماء اہل سنت میدان عمل میں نکل آئے اور باقاعدہ جدوجہد شروع کی اور ظاہر ہے کہ یہ علماء حق کی ذمہ داری بھی تھی کہ ایسے پر آشوب ماحول میں ملت کی رہنمائی کی جائے تو مولانا سید سعادت علی قادری، مولانا شاہ احمد نورانی، نیازی صاحب، شیخ الحدیث علامہ عبدالمصطفیٰ ازہری اور خود ہمارے قاری صاحب رحمۃ اللہ علیہ دیگر علماء کے ساتھ میدان عمل میں آئے اور لاندھی گورگی میں جب علامہ عبدالمصطفیٰ ازہری الیکشن لڑے اور علامہ حسن حقانی صوبائی اسمبلی کے امید

وارتھے تو ان کی تمام ایکشن کمیٹیاں انچارج تھیں۔ خود قبلہ قاری صاحب نے بھی اکثر جلسوں میں خطاب کیا۔ اس زمانہ میں مذہبی تقسیم اتنی زیادہ نہ تھی اور مسلک کا کام کرنے والی تنظیمات باہم ایک دوسرے سے منسلک ہوا کرتی تھیں، چنانچہ مولانا سید سعادت علی قادری جماعت اہل سنت کے بھی ناظم اعلیٰ تھے اور بے یو پی کے بھی ناظم اعلیٰ تھے۔

☆ عملی سیاست کے دوران کن مناصب پر فائز رہے؟

✽ کراچی میٹرو پولیٹن کا پورنیشن K.M.C میں کونسلر رہا، پھر K.M.C کی تعلیمی کمیٹی کا چیئر مین بھی رہا، اسی طرح لاء کمیٹی کراچی کا چیئر مین بھی رہا، انٹرنیڈیٹ بورڈ کا رکن بھی رہا، انسداد جرائم کمیٹی کا چیئر مین بھی رہا، ضیاء الحق کے زمانے میں ایکشن کا اعلان ہوا تو کورنگی سے صوبائی اسمبلی کا امیدوار بنا لیکن وہ ایکشن ملتوی ہو گئے، اسی طرح 1985ء کے غیر جماعتی ایکشن میں حلقہ 190 کراچی ساہتھ سے جماعت اسلامی کے محمد حسین مختفی کو بھاری اکثریت سے ہرا کر قومی اسمبلی کا رکن منتخب ہوا۔ غالباً اس وقت جیتنے والوں میں سب سے زیادہ ووٹ میں نے حاصل کئے بلکہ جس امیدوار نے ہمارے مقابلہ میں شکست کھائی اس کے ووٹ بھی اس وقت کے جیتنے والوں سے زیادہ تھے۔ اس اسمبلی میں اطلاعات کی اسٹینڈنگ کمیٹی کا ممبر اور دہشت گردی کا قانون ہماری کمیٹی نے بنا کر دیا تھا۔ جاویداں سمیت فی کسٹری کا ڈائریکٹر بھی رہا، مرکزی رویت ہلال کمیٹی کا رکن رہا، اس سے ہٹ کر دینی شعبہ میں بے شمار مدارس اور مساجد اور فلاحی انجمنوں کی ذمہ داریاں بھی مجھ حقیر فقیر کے کندھوں پر ہیں۔

☆ قومی اسمبلی کے رکن کی حیثیت میں کوئی ایسا کام جو یادگار ہو؟

✽ مولانا ہماری اسمبلی سے پہلے تعزیرات ہند کی دفعہ 295 کے تحت مجھے یاد پڑتا ہے کہ کسی مذہب اور رہنما کو برا کہنے کی سزا 21 سال تھی اور وہ بھی قابل ضمانت تھی۔ ہمارے زمانے میں 295/c کا قانون منظور ہونے کیلئے اسمبلی میں پیش ہوا کہ جس میں تمام انبیاء علیہم السلام، آسمانی کتب اور شعائر دین کی گستاخی کرنے والے کے لئے موت کی سزا تجویز کی گئی تو ہمارے پورے گروپ شیخ الحدیث علامہ عبدالمصطفیٰ ازہری، محمد عثمان خان نوری، حاجی محمد حنیف طیب، پروفیسر محمد احمد پسرور، سیالکوٹ، قمر النساء، قمر اور میں نے دن رات ایک کر دیا ایک ایک رکن سے پاس گئے اور اس قانون کی



منظوری کے لئے حمایت چاہی اور الحمد للہ ہماری کوششوں سے پوری اسمبلی نے متفقہ طور پر 295/c کو منظور کر لیا کہ جس میں شاتم رسول کی سزا موت مقرر کی گئی اور بعد میں آنے والے وقت میں اس سزا پر عمل درآمد بھی ہوا۔ اسی طرح ایک

بارمؤتمر عالم اسلامی نے اذان سے پہلے درود شریف پڑھنے پر پابندی لگانے کا مطالبہ کیا اور حکومت پاکستان کو لکھ بھیجا کہ اذان سے پہلے درود و سلام اذان میں اضافہ ہے لہذا اس پر پابندی لگائی جائے۔ حکومت نے بھی پابندی کا سوچا اور پارلیمنٹ میں اس پر بحث شروع کروائی۔ اس سے پہلے کہ یہ شیطانی سازش کامیاب ہو جاتی ہم نے ایک بار پھر تمام اراکین سے رابطہ کیا اور اس کے بعد اسمبلی کے فلور پر ہم کھڑے ہو گئے اور حکومت کو باور کرایا کہ تم تو مسجد میں اذان سے پہلے درود شریف پر پابندی لگانے کا سوچ رہے ہو جب کہ ہم یہاں اسمبلی کے فلور پر بھی درود و سلام پڑھا کریں گے اور ہمیں کوئی نہیں روک سکتا اور درود و سلام پر کسی بھی قسم کی پابندی، غلامان مصطفیٰ ﷺ برداشت نہیں کریں گے۔ اس کے بعد ہم نے وہیں اسمبلی میں ”مصطفیٰ جان رحمت پہ لاکھوں سلام“ اور ”نبی سلام علیک“ پڑھنا شروع کر دیا اور اکثر اراکین بھی ہمارے ساتھ شریک ہو گئے اس صورتحال کو دیکھنے کے بعد حکومت کے وزیر مقبول احمد خان نے معذرت کرتے ہوئے حکومت کی طرف سے پابندی کی قرارداد واپس لینے کا اعلان کیا اور الحمد للہ آج بھی ہر مسجد میں درود و سلام جاری و ساری ہے۔

☆ کیا سیاسی عمل میں مذہبی طبقہ کو شریک ہونا چاہئے؟

✽ جی ہاں! ضرور آنا چاہئے مگر پورے تنظیم اور قوت کے ساتھ تاکہ اسمبلی میں بھرپور کردار ادا کیا جاسکے۔ اگر کیلئے یادو چار افراد انفرادی طور پر

وہاں پہنچ بھی جائیں تو سوائے شور مچانے کے اور کیا کر سکتے ہیں لہذا اپنی صفوں میں بھرپور اتحاد پیدا کر کے تحریک چلائی جائے اور اس کے نتیجے میں جب آپ پارلیمنٹ جائیں گے تو نتیجہ خیز معاملات سرانجام دے سکیں گے۔

☆ اتحاد اہل سنت میں رکاوٹ کیا ہے اور کوئی صورت اتحاد کی نظر آتی ہے۔

✽ مولانا! یہاں معاملہ لیڈری اور قیادت کے شوق کا ہے جو اتحاد میں سب سے بڑی رکاوٹ ہے، ہر شخص جس کو اس کے حملہ میں بھی کوئی نہ جانتا ہوا اپنی تنظیم بنانے بیٹھا ہے، اب ظاہر ہے کہ اتنے قائدین کو کسی ایک تنظیم میں کیسے ایڈجسٹ کیا جا سکتا ہے اور یہ بات وہ سب بھی جانتے ہیں اس لئے عوام اہل سنت میں تو اتحاد کی تڑپ بھی ہے اور خواہش بھی لیکن یہی قائدین پھر ان کو درغلا تے اور ہرکاتے رہتے ہیں میں سمجھتا ہوں کہ ایثار اور قربانی کا جذبہ اگر پیدا ہو جائے تو اتحاد ممکن ہوگا، میں دو مثالوں کے ذریعہ سمجھاتا ہوں، ایک زمانہ تھا کہ جماعت اہل سنت پاکستان مختلف دھڑوں میں تقسیم ہو گئی تھی پھر کچھ اہل درد کی کوششوں سے تمام دھڑوں کو لاہور میں اکٹھا کیا گیا تو اگر اس مرحلے پر سب قائد بننے پر مصررہتے، تو اتحاد ممکن نہ ہوتا تو ہم نے یہ کیا کیا ایثار و قربانی سے کام لیتے ہوئے قیادت سے اپنی دست برداری کا اعلان کیا اور جماعت اہل سنت کے ایک دھڑے کو ختم کرنے کا اعلان کر دیا تو اب سب کو یہ چیز اچھی لگی اور تمام گروپنگ ختم ہو گئی اور جماعت اہل سنت کی نشاۃ ثانیہ کا آغاز ہوا۔ اسی طرح آپ دیکھیں کہ اس وقت سنی اتحاد کونسل کا قیام عمل میں لایا گیا ہے۔ جس میں اکثر و بیشتر سنی تنظیمات موجود ہیں ہمارے قائدین علامہ سید مظہر سعید کاظمی شاہ اور علامہ سید ریاض حسین شاہ نے ایثار و قربانی سے کام لیا اور قیادت کے لئے صاحبزادہ فضل کریم کو آگے کیا تو ایک پلیٹ فارم بن گیا۔ اسی طرح تمام قائدین اور زعماء ایثار و قربانی سے کام لیں تو اتحاد ممکن ہے یا پھر ایسا کر لیا جائے کہ سنی اتحاد کونسل ناپ کا ایک مستقل ادارہ قائم کر دیا جائے اور تمام سنی تنظیمات جو پاکستان سطح پر اپنا وجود رکھتی ہوں ان کے سربراہوں کو اس کا ممبر بنا دیا جائے اور یہ ادارہ سپریم حیثیت میں مسلک و مذہب کے حوالے سے اجتماعی الٹی شو ز پر ہر فیصلہ کرے اور تمام تنظیمات اہل سنت ان فیصلوں کو نافذ کرنے کی کوشش کریں تو پھر اتحاد کا معاملہ حل ہو سکتا ہے وگرنہ اگر صرف زبان سے اتحاد کے دعوے کئے جائیں اور عملی طور پر اس کی مخالفت ہو تو پھر ایسا ہی ہے کوئی شخص آم کے درخت کے نیچے بیٹھ کر ناراضی دھا کر رہا ہو۔

☆ آپ فن خطابت کی طرف کیسے آئے؟

✽ پہلی بات تو یہ یاد رکھیں کہ میں خود کو کوئی اچھا خطیب نہیں سمجھتا۔ ہاں مسلک کی خدمت کے لئے ٹوٹی پھوٹی گفتگو کرنے کی کوشش ضرور کر رہا ہوں اور یہ سلسلہ زمانہ طالب علمی میں ہی شروع ہو گیا تھا۔ غالباً 1962ء کا زمانہ تھا۔ تعلیم سے فراغت کے بعد ماہر علمی دارالعلوم امجدیہ کی طرف سے بحیثیت مقرر و مبلغ ہر جہلہ میں جانا کرنا تھا اور مسلک کی ترویج و اشاعت کے لئے، بد مذہبوں کے رد کے لئے اور اصلاح مسلمین کے لئے یہ سلسلہ گذشتہ 47 سال سے جاری ہے۔ پورا سال یہ سلسلہ جاری رہتا ہے بلکہ مجھے یاد ہے ایک ایک دن میں پندرہ پندرہ تقریریں بھی کی ہیں۔ کئی مناظرہ بھی ہوئے۔ ایک مشہور مناظرہ تو مشہور دیوبندی مناظر مولوی محمد فاضل کے ساتھ ہوا جو کہ دارالعلوم کراچی سے تعلق رکھتا تھا۔ اس مناظرہ میں علامہ مفتی محمد عبداللہ نسیمی رحمۃ اللہ علیہ صدر مناظرہ تھے اور ثالث مولانا مفتی عبدالسبحان قادری اور مولانا فضل سبحان تھے۔ اسی طرح ایک مناظرہ مجھے یاد ہے کہ حزب اللہ کراچی کے سربراہ ڈاکٹر کمال عثمانی سے بھی ہوا۔ الحمد للہ تمام مناظروں میں فتح حاصل ہوئی۔ اسی طرح سرکاری دفاتر اور اداروں میں ہونے والے جلسوں میں مولوی احتشام الحق تھانوی نے اپنا سکہ بٹھا رکھا تھا باوجود شدید مصروفیات کے سرکاری، نیم سرکاری اور نجی اداروں میں مسلسل تقاریر کے ذریعہ اس کے اثر کو ذائل کیا اور گذشتہ 38 سال سے یہ خدمت بھی سرانجام دے رہا ہوں۔

☆ تقریر کے لئے مطالعہ کرنا ضروری سمجھتے ہیں؟

✽ اتنا ہی ضروری سمجھتا ہوں کہ جتنا ایک جسم کو باقی رکھنے کے لئے سانس ضروری ہوتا ہے۔ ہم نے قبلہ قاری صاحب رحمۃ اللہ علیہ سے یہی سیکھا ہے کہ بغیر مطالعہ کے تقریر کرنا ایسا ہی ہے جیسے آپ کوئی پودا لگا کر اسے پانی دینا چھوڑ دیں، ایک وقت آئے گا کہ اس پودے کا وجود ختم ہو جائے گا۔

☆ آپ کی آواز میں جو گن گرج اور رعب داب ہے اس کا راز؟

✽ یہ سب اللہ تعالیٰ کا عطیہ ہے جو اس نے اپنے محبوب ﷺ کے دین کی خدمت کے لئے عطا کیا ہے۔ ہمارے والد صاحب کی آواز بھی ایسی ہی تھی جبکہ ہمارے دادا سید شاہ محمد الدین قادری رحمۃ اللہ علیہ تو اونچی جگہ سے کسی کو آواز دیتے تو پورا گاؤں ان کی آواز سنتا تھا۔

☆ خطیبوں میں کس کو پسند کرتے ہیں؟



✽ علامہ فیض الحسن آلومہار شریف والے اپنی طرز کے منفرد خطیب تھے۔ علمی خطاب میں غزالی زمان علامہ کاظمی رحمۃ اللہ علیہ پسند ہیں، مولانا محمد شفیع ادا کاڑوی بھی اچھے لگتے تھے، قبلہ قاری صاحب کی تقریر از حد پسند تھی، موجودہ دور میں علامہ سید ریاض شاہ کو شوق سے سنتا ہوں لیکن ایک شکوہ ہے کہ وہ کراچی والوں کو مستقل اور مسلسل نہیں نوازتے۔

☆ خطباء کے لئے کوئی نصیحت؟

✽ مطالعہ ضرور کریں، اپنی تقریر میں مقصدیت کو غالب رکھیں، خواہ بخواہ وقت نہ گزاریں، تقریر کو با مقصد، جامع اور مختصر رکھنے کی کوشش کریں، عوام کی ذہنی سطح کے قریب آ کر بات کریں، ایسا نہ ہو کہ عوام تو بد ہنقان اور مزدور ہوں جب کے آپ ان کے سامنے وحدت الوجود اور وحدت شہود جیسے مسائل پر اداق علمی زبان میں گفتگو کرنے لگیں، وقت کی پابندی بھی ضروری ہے ورنہ ایسا ہوگا کہ تقریر کے اختتام پر صرف آپ ہوں گے اور ڈیکوریشن والے سامان اٹھانے کے انتظار میں آپ کا منہ دیکھ رہے ہوں گے۔ تقریر کے لئے اردو ادب کا مطالعہ ضرور کریں کہ زبان ادبی ہوگی تو بات زیادہ اثر انداز ہوگی۔

☆ کون کون سی یادگار تحریکیوں میں حصہ لیا اور دیکھیں؟

✽ 1954 کے بعد سے جتنی بھی تحریکیں چلیں ان سب کا میں یعنی شاہد ہوں اور دینی حوالے سے جتنی تحریکیں چلیں ان میں بڑی سرگرمی سے شریک بھی ہوا۔ تحریک ختم نبوت ہو یا تحریک نظام مصطفیٰ، ناموس رسالت ﷺ کا معاملہ ہو یا پھر شعائر دین اور قوانین الہیہ کے تحفظ کی تحریک ہو یا پھر مسلک حق کی بقا اور تحفظ کی جدوجہد ہو، سبھی معاملہ میں پیچھے نہیں رہا بلکہ اور علماء و قائدین کے شانہ بشانہ صف اول میں شریک رہا۔ آپ کی معلومات کے لئے میں آپ کو بتاؤں کہ تحریک ختم نبوت اور تحریک نظام مصطفیٰ میں کثرت سے گرفتاریاں ہوئیں اور اکثر علماء و قائدین گرفتار ہو گئے تو بالخصوص تحریک ختم نبوت میں ہم باقی رہ جانے والے علماء نے فیصلہ کیا کہ پکڑائی نہیں دینا اور حکمت عملی یہ اختیار کی کہ اچانک پیچھے اور چلے میں تقریر کے خاموشی سے نکل جاتے۔ کئی بار پولیس نے چلے کو گھیرا مگر ہم تقریر کے بعد چہ و عمامہ ڈوٹی اتار کر بالکل عام آدمی کی طرح منہ جھکائے نکل جاتے وہ ٹوپی اور عمامہ کی تلاش ہی کرتے رہتے۔ اس زمانے میں لوگوں کا دینی جذبہ ایسا تھا کہ ایک ایک کا مجمع ہوتا ہمیں نہیں یاد کہ کبھی 30/40 ہزار سے کم کا مجمع رہا ہو۔ آج میں دیکھتا ہوں کہ دین کی خاطر قربانی دینے کا جذبہ کم ہو گیا ہے۔

☆ جلسوں کی زندگی میں کوئی یادگار موقع؟

✽ جی ہاں! 13/18 مارچ 1974ء کو حیدرآباد میں ایک بڑا میلا دشریف کا جلسہ تھا۔ وہاں مجھ پر قاتلانہ حملہ کیا گیا اور اپنے طور پر تو ان لوگوں نے مجھے ماری دیا تھا۔ پورا جسم اور لباس خون میں تر ہو گیا، بازو کی ہڈی دو جگہ سے ٹوٹ گئی، ناک کی ہڈی تو بالکل چپکنا چور ہو گئی، سر پھٹ گیا اور بھی کئی زخم آئے۔ بزرگان دین کی دعائیں بالخصوص قاری صاحب رحمۃ اللہ علیہ کی دعائیں اور اللہ کا فضل شامل حال تھا کہ اللہ نے نئی زندگی عطا فرمائی۔ اسی حالت میں A.T.U کے نوجوانوں نے بڑی مشکل سے وہاں سے نکالا اور تانگے میں بٹھا کر سول ہسپتال لے گئے۔ وہاں ڈاکٹروں نے یہ کہہ کر کہ یہ تو پولیس کیس ہے مر ہم پٹی سے انکار کر دیا۔ اب اس کے بعد یہ ہوا کہ میں نے محسوس کیا کہ سانس وغیرہ ٹھیک رہی ہے تو میں نے میڈیکل اسٹور سے روٹی لی اور رگڑ کر اپنا منہ وغیرہ صاف کیا اور پھر جلسہ گاہ پہنچ گیا اس وقت تک یہ بات مشہور ہو چکی تھی کہ شاہ تراب الحق کو مار دیا گیا ہے، لہذا مجمع حد شمار سے باہر ہو چکا تھا۔ بہر حال اسی حالت میں پھر میں نے ڈھائی گھنٹہ تقریر کی، پورے جسم سے خون نکل نکل کر تالاب کی شکل اختیار کر گیا مگر زبان ذکر مصطفیٰ ﷺ میں مصرف شمار ہی، یہاں تک کہ احد یوسف وغیرہ پاؤں میں گر گئے کہ شاہ صاحب بس کریں ہم کراچی والوں کو کیا جواب دیں گے، پھر وہ مجھے تھانے لے گئے جہاں ایف ائی آر درج ہوئی اور میں تین دن تک سول ہسپتال میں داخل رہا مگر سب سے زیادہ حسین پہلو یہ ہے کہ جلسہ کروانے والوں نے پلٹ کر خبر تک نہ لی۔ مولانا محمد علی رضوی اور ایک لڑکا تھا ایوز فورس میں اس کا نام تھا شفاعت، یہ میری تیمارداری اور دیکھ بھال کرتے رہے اور جب میں چلنے پھرنے کے قابل ہوا تو بس میں سوار کر کے کراچی روانہ کیا۔ اب بھی جب کوئی کیٹھنڈی ہوا چلتی ہے تو کافی تکلیف ہوتی ہے اور وہ ساری یادیں تازہ ہو جاتی ہیں۔

☆ اپنی ازدواجی زندگی اور اولاد سے متعلق کچھ بتائیں؟

✽ 13 مارچ 1966ء کو قبلہ قاری صاحب رحمۃ اللہ علیہ کی صاحبزادی سے ہمارا نکاح ہوا۔ قبلہ قاری صاحب ہمارے مرشد بھی ہیں اور ساتھ ہی ہمارے خالو بھی ہیں۔ ہماری سگی خالہ آپ کی زوجہ محترمہ تھیں۔ اس لحاظ سے ہماری زوجہ محترمہ ہماری خالہ زاد بھی ہیں۔ تقریب نکاح میں شیخ الحدیث علامہ ازہری رحمۃ اللہ علیہ قاری رضا المصطفیٰ اعظمی اور دیگر علماء شریک ہوئے۔ الحمد للہ 3 بیٹے اور 6 بیٹیاں اللہ تبارک و تعالیٰ نے عطا فرمائیں۔ ایک صاحبزادی کا بچپن ہی میں انتقال ہو گیا باقی اولاد الحمد للہ بقید حیات ہے۔ بڑا بیٹا شاہ سراج الحق قادری آج کل کافی

بیار ہے تمام احباب اس کی محبت کے لئے دعا فرمائیں، جبکہ مٹھلا بیٹا مولانا سید شاہ عبدالحق قادری اچھا عالم ہونے کے ساتھ ساتھ بہترین خطیب بھی ہے اور میرا دست و بازو دن کر آج کل میرے اکثر جلسے وہی سنبھال لیتا ہے۔ میری آرزو اور دعا ہے کہ مسلک کی خدمت کے لیے اللہ تعالیٰ اس کو مزید توفیق رفیق مرحمت فرمائے۔ چھوٹا بیٹا شاہ فرید الحق قادری اپنا کاروبار کرتا ہے۔

☆ تنظیمی سفر میں کوئی دیرینہ ساتھی؟

☆ کافی احباب اور بزرگ ہیں جو شفقت اور محبت فرماتے رہے۔ حضرت قبلہ قاری مصلح الدین صدیقی رحمۃ اللہ علیہ جو میرے استاد، مربی، محسن اور سب کچھ ہیں۔ علامہ سید سعادت علی قادری نے بھرپور ساتھ دیا۔ مفتی محمد وقار الدین رحمۃ اللہ علیہ بڑی دلنواز شخصیت تھے۔ تصنیف کے کام میں مولانا آصف قادری اور محمد عارف قادری اسلام آباد والے بڑا ساتھ دیتے ہیں۔ مولانا عبد الرزاق بھتر الوی، مفتی محمد سلیمان رضوی اور مولانا عبدالشکور پنڈی والے جو اپنے وسیع و عریض کتب خانوں میں مجھے ہر طرح کی سہولت دیتے ہیں اور سب سے بڑھ کر جس آدمی نے سفر، حضر میں میری خدمت کی اور میرا معاون رہا وہ ایک ہی ہے ”مولانا محمد رئیس قادری“ اسی طرح محمد ادریس قادری بھی اخوند مسجد سے اب تک میرے ساتھ ہیں۔

☆ زندگی کا وہ لمحہ جسے آواز دینے کو جی چاہتا ہے؟

☆ جو لحاظ در مصطفیٰ کریم ﷺ پر گزرے، جو وقت بزرگان دین کی صحبت میں گزارا، زندگی کا جو حصہ قطب مدینہ رحمۃ اللہ علیہ، حضور مفتی اعظم ہند رحمۃ اللہ علیہ اور قبلہ قاری صاحب رحمۃ اللہ علیہ کی نگاہ عنایت کے سائے میں بسر ہوا، وہ بہت یاد آتا ہے بلکہ میں سمجھتا ہوں کہ میری ساری کامیابیوں کا باعث انہی جیسی پاکباز ہستیوں کی صحبت ہے۔

☆ پسندیدہ موسم؟

☆ دینی حوالے سے تو مجھے سب کچھ ”مدینہ طیبہ“ کا پسند ہے۔ چاہے وہ موسم ہو یا کچھ اور۔ عام زندگی میں سردی کا موسم اچھا لگتا ہے۔

☆ پسندیدہ لباس؟

☆ کرتا، شلوار، اور حیدر آبادی شروانی۔

☆ پسندیدہ خوشبو؟

☆ کوئی بھی اچھی خوشبو ہوا استعمال کر لیتا ہوں۔ ویسے حنا اور مجموعہ پسند ہے۔

☆ پسندیدہ کتاب؟

☆ قرآن مجید اور احادیث کی کتب اس کے علاوہ حضرت شاہ عبدالحق محدث دہلوی اور اعلیٰ حضرت علیہ الرحمہ کی کتابیں اچھی لگتی ہیں۔ محدثین میں قاضی عیاض میرے پسندیدہ محدث ہیں اور وجہ اس کی یہ ہے کہ سب ایک ہی رنگ میں یعنی عشق رسالت مآب ﷺ میں ڈوب کر لکھتے ہیں۔

WWW.NAFSEISLAM.COM

☆ پسندیدہ افراد یا رہنما؟

☆ اس وقت میرے پسندیدہ لیڈر سید ریاض حسین شاہ ہیں اس کے علاوہ پروفیسر مظہر میاں کا احترام پیش نظر رہتا ہے وجہ اس کی یہ ہے کہ علامہ کاظمی رحمۃ اللہ علیہ سے ہماری 1954ء سے ملاقات رہی وہ جب بھی کراچی آتے تو جمعہ کی نماز ہماری مسجد میں پڑھاتے، چونکہ حضرت صاحب بغیر کسی اعلان کے تشریف لاتے تھے تو قبلہ قاری صاحب بھی اور ان کے بعد میں بھی اپنی جاری تقریر کو ادھورا چھوڑ دیا کرتے اور حضرت کا بیان شروع کر دیا جاتا وہ کہتے بھی تھے کہ ”مولانا! آپ اپنی بات پوری کر لیں“ مگر ہمیشہ ہمارا جواب یہی ہوتا کہ حضرت اب آپ تشریف لے آئے ہیں تو بس آپ ہی سنبھالیں، نائب مفتی اعظم ہند علامہ مفتی اختر رضا خاں صاحب اور حضرت علامہ قاضی عبدالرحیم بستوی بریلی شریف انڈیا، محدث کبیر علامہ ضیاء المصطفیٰ اعظمی بہت پسند ہیں اور شفقت فرماتے ہیں۔

☆ پسندیدہ سواری؟

☆ موٹر سائیکل

☆ پسندیدہ شہر؟

☆ دینی حوالے سے مدینہ طیبہ، اور ویسے کراچی۔

☆ پسندیدہ تنظیم؟

☆ ظاہر ہے جماعت اہل سنت، اسی لئے تو اس میں ہیں۔

☆ پسندیدہ شاعر؟

☆ نعتیہ شاعری میں اعلیٰ حضرت رحمۃ اللہ علیہ اور استاد زمن مولانا حسن رضا خاں پسند ہیں۔ اسی طرح علامہ مفتی کفایت علی کافی جوان دونوں کی بھی پسند تھے بلکہ اعلیٰ حضرت فرمایا کرتے کہ ”مفتی صاحب دنیائے نعت کے سلطان ہیں اور میں ان کا وزیر اعظم“ اردو ادب کے سارے اساتذہ کو پڑھا مگر غالب اور استاد داغ دہلوی اچھے لگے۔

☆ پسندیدہ شعر؟

☆ عرش پہ تازہ چیمپڑ چھاڑ، فرش پہ طرفہ دھوم دھام کان جدھر لگائے، تیری ہی داستان ہے

☆ کسی شخصیت کے ساتھ ملاقات جو ناقابل فراموش ہو؟

☆ مجاہد ملت علامہ حبیب الرحمن ریکسہ اڑیسہ، اندور کے مفتی اعظم علامہ رضوان الرحمن، مولانا رجب علی نانا پوری، حافظ ملت مولانا عابد العزیز اور یہ ساری شخصیات جن کا ذکر اس سے پہلے ہو چکا اور بہت سارے نام ہیں اگر گنوانے لگوں تو معاملہ بڑا مشکل ہو جائے گا۔

☆ سانحہ نشتر پارک کے اسباب آپ کی نظر میں کیا ہیں؟

☆ اہل سنت والجماعت کا جو اتحاد ناموس رسالت ﷺ کے عنوان سے قائم ہوا اور اس کا سب سے بھرپور مظاہرہ کراچی میں ناموس رسالت ریلی کی صورت میں ہوا، پھر عقیدہ و مسلک کی خدمت جو کراچی میں ہو رہی ہے اور میلا و شریف جس شان و شوکت سے منایا جاتا ہے ان سب کو سبوتاژ کرنے کے لئے اور مسلک حق کو دبانے کے لئے یہ اندوہناک سانحہ ہوا، مگر ہم نے یہ عزم کیا اور سارے زمانے کو دکھا دیا کہ ظلم و جبر سے نہ ہمیں مٹایا جاسکتا ہے اور نہ ہی دبا یا اور جھکا یا جاسکتا ہے اور بھی زیادہ جوش عقیدت و محبت میں ہم سارے کام کر رہے ہیں بلکہ سانحہ نشتر پارک کے بعد میلا و شریف کی تاریخ کا سب سے بڑا جلوس ہم نے کراچی میں نکالا۔

☆ آپ اسٹیج پر موجود نہیں تھے، وجہ

☆ مولانا! جب سے ہم نے نشتر پارک میں جلسہ ”میلا والنبی“ شروع کیا ہے اس وقت سے لے کر اب تک سالہا سال سے عصر اور مغرب کی نماز میدان میں عوام اہل سنت کو پڑھاتا ہوں، جب کہ علماء اسٹیج پر ہی نماز پڑھتے ہیں۔ اس دن بھی اسی معمول کے مطابق میں میدان میں نماز مغرب پڑھا رہا تھا اور اسٹیج پر علماء الگ نماز پڑھ رہے تھے اور اسی اسٹیج پر جماعت اہل سنت کراچی کی پوری کابینہ، ناؤنرز کے امرا و ناظمین موجود تھے جبکہ میرا ساک بیٹا سراج الحق، دو پوتے ابرار الحق اور منہاج الحق اور میرا داماد مولانا سید زمان علی چغتری، حاجی حنیف طیب کا اکلوتا بیٹا محمد احمد رضا اور داماد محمد نبیل قادری یہ سب اسی اسٹیج پر تھے۔ اب یہ کہنا کہ یہ جو فٹ گئے تو کیوں اور وہ جو شہید ہوئے تو کیوں، جو اب فقط اتنا ہے یہ سب اللہ تعالیٰ کے فیصلے ہیں کہ کچھ کو منصب شہادت عطا ہوا اور کچھ اب بھی دینی ذمہ داریاں سرانجام دینے کے لئے میدان عمل میں ہیں۔

☆ آپ اس کا ذمہ دار کس کو ٹھہراتے ہیں؟

☆ وہی باطل اور طاغوتی قوتیں جو مسلک حق کو تڑتی کرتے دیکھنا پسند نہیں کرتیں۔

☆ جماعت نے اور لوگوں کی طرح کسی تنظیم کو نارگٹ کیوں نہیں کیا؟

☆ ہم نے ایک اصولی موقف اپنایا کہ ہمیں مجرم چاہیں، چاہے وہ کوئی بھی ہو، سیاست میں ہوں یا بیوروکریسی میں یا کسی اور منصب پر ہوں، ہمارا مطالبہ یہ تھا کہ اہل سنت پر قیامت ڈھانے والے ان شیطان صفت درندوں کو بے نقاب کیا جائے۔ ہاں جن لوگوں نے سیاسی مفادات حاصل کرنے تھے تو انہوں نے اسی انداز میں بات کی اور معاملہ کو اسی زاویہ سے پیش کیا۔ جب کہ ہمارا نہ تو کوئی سیاسی مفاد تھا اور نہ خواہ مخواہ دشمن بنانے کی پالیسی، لہذا ہم نے یہی اصولی بات کی کہ سانحہ نشتر پارک کے مجرموں کو سامنے لایا جائے اور بعد میں جب مجرم بے نقاب ہوئے اور خود کش حملہ آور محمد صدیق اور اس کو لانے والا اور منصوبہ بنانے والا سب کا پتہ چل گیا، تو بدگوئی کرنے والوں نے منہ کی کھائی۔

☆ کوئی ایسی بات جو آپ کو کہنا چاہیں، افادہ عام اور خصوصاً دلیل راہ کے قارئین کے لئے؟

☆ سب کچھ تو آپ نے پوچھ لیا بہر حال ایک بات یہی ہے کہ میں نے بڑی غربت میں زندگی گزاری، محنت مزدوری اور مشقت بھی کی، پاکستان آنے کے بعد ہمارے پاس کچھ بھی نہ تھا، زمینیں جاگیریں سب وہیں رہ گئیں، جھونپڑی میں رہے، بارشوں کے زمانے میں ساری ساری رات جاگ کر گزارتے تھے، پھر جماعت میں بھی ایک کارکن کی حیثیت سے کام کیا اور قومی اسمبلی میں پہنچے تو ہماری حالت دیکھ کر اور لوگ کہتے کہ یہ کراچی والوں نے کس کو ووٹ دیا ہے۔ کیونکہ ہم ہوں یا مولانا شیخ الحدیث ازہری ہمارے پاس گاڑی نہیں ہوتی تھی، پیدل ہی

بست اور فاطمیں ہاتھ میں دباے پارلیمنٹ ہاؤس جاتے، راستے میں کبھی کبھار کوئی رکن رحم کھا کر اپنی گاڑی میں لفٹ دے دیا کرتا، اسی طرح  
واپسی کے لئے گوہر ایوب خان کی مہربانی تھی وہ ہمیں ڈراپ کرنے کے بعد اپنے گھر جایا کرتے۔ بہر حال کسی کام کو کرنے میں ہم شرمائے  
نہیں۔ محنت مزدوری کے ساتھ ساتھ علم حاصل کیا اپنے آپ کو پالا اور سنبالا، غربت میں بھی ایک وقار کے ساتھ جیئے، دین کا کام کیا تو اللہ  
تعالیٰ نے بھی رحم فرمایا۔ مولانا اب جو بھی عزت اور مقام ملا ہے تو یہ کسی مستحکم بیک گراؤنڈ کی وجہ سے نہیں بلکہ صرف مسلک حق کی خدمت کی  
وجہ سے ملا ہے۔ اللہ کریم کے محبوب کریم کی غلامی میں رہنا سعادت جانا اور ان کی عزت و عظمت اور مسلک کی نگہبانی کے لئے اپنے آپ کو  
وقف کیا تو اس کریم و رحیم رب نے ہمیں بھی باعزت کر دیا۔



حدثنا ابو الیمان قال: اخبرنا شعيب عن الزهري قال: اخبرني ابو ادريس عائد الله بن عبد الله ان عبادة بن الصامت رضي الله عنه و كان شهد بدرأ وهو احد النقباء ليلة العقبة: ان رسول الله صلى الله عليه وسلم قال: و حوله عصاة من اصحابه: يايعونى على ان لا تشركوا بالله شيئاً و لا تسرقوا، و لا تزنيوا، و لا تقتلوا اولادكم، و لا تأتوا بيهتان تفترونه بين ايديكم و ارجلكم، و لا تعصوا فى معروف، فمن وفى منكم فاجره على الله، و من اصاب من ذلك شيئاً فعوقب فى الدنيا فهو كفارة له، و من اصاب من ذلك شيئاً ثم سره الله فهو الى الله، ان شاء عفا عنه و ان شاء عاقبه فبايعناه على ذلك.

مہر جمال تاب  
کی روشن کرنیں

عائد بن عبد اللہ نے عبادہ بن صامت ؓ سے روایت کیا، عبادہ بدر کی لڑائی میں شریک تھے۔ آپ شب عقبہ نکتہ میں سے ایک تھے، فرماتے ہیں کہ حضور ﷺ نے ارشاد فرمایا، اس وقت آپ ﷺ کے پاس آپ کے صحابہ کی ایک جماعت موجود تھی۔

”تم لوگ مجھ سے اس بات پر بیعت کرو کہ اللہ کے ساتھ کسی کو شریک نہ ٹھہراؤ گے اور چوری نہ کرو گے اور زنا کا ارتکاب نہ کرو گے اور اپنی اولاد کو قتل نہ کرو گے اور اپنے ہاتھوں اور پاؤں کے سامنے کوئی بہتان گھڑ کر نہ رکھو گے اور نیکی کے کاموں میں نافرمانی نہ کرو گے پھر تم میں سے جس نے اس ”بیعت“ کی وفا کی سواں کا اجر اللہ پر ہے اور جو ان چیزوں میں سے کسی کا مرتکب ہو گیا اور دنیا میں اسے سزا مل گئی تو یہ اس کے گناہ کا کفارہ بن جائے گا اور جو ان گناہوں میں سے کچھ کر بیٹھا اور اللہ نے اس کی پردہ پوشی کر دی تو وہ اللہ کے حوالے ہو جائے گا تو اسے معاف کر دے گا اور چاہے گا تو عذاب دے گا۔“

پس ہم سب نے ان باتوں پر آپ ﷺ کی بیعت کی۔“

حدیث شریف کی وضاحت:

امام بخاری رحمۃ اللہ علیہ نے اس حدیث کو اپنی ”الصحيح“ کے اندر بغیر ”ترجمہ الباب“ کے نقل کیا ہے۔ محدثین لکھتے ہیں کہ اس کی وجہ پہلے باب کے مضامین کی تکمیل ہے۔ بخاری شریف میں پہلے باب کے اندر ایمان کی علامت انصار کی محبت بتائی گئی تھی اور اس باب میں امام بخاری نے انصار میں سے ایک عظیم محبت اور عاشق صحابی کی وفائے بیعت کی حتمک بیان کی ہے۔

دوسری وجہ ممکن ہے یہ ہو کہ امام بخاری رحمۃ اللہ علیہ نے علامت ایمان میں صرف انصار کی محبت بیان کی تھی جبکہ یہ بات بھی صحابہ رضوان اللہ علیہم اجمعین میں اظہر من الشمس تھی کہ حضرت علی کرم اللہ وجہہ کی محبت ایمان کی علامت ہے اور ان سے بغض منافقت کی نشانی ہے۔ امام بخاری رحمۃ اللہ علیہ نے مشکل دور میں احادیث مدون کیں۔ آپ نے کمال ذہانت کے ساتھ یہ حدیث بیان کرتے ہوئے ”باب“ لکھ کر کوئی عنوان نہ لکھا تا کہ اہل محبت خود ہی سمجھ لیں کہ ایمان کی علامت صرف انصار ہی کی محبت نہیں بلکہ گھرانہ رسول ﷺ سے پیار بھی ایمان کی نشانی ہے۔ عنوان میں لطافت کی طرف اشارہ کر کے امام بخاری رحمۃ اللہ علیہ نے جو حدیث لکھی وہ حضرت عبادہ بن صامت ؓ کی روایت ہے اور حضرت عبادہ ؓ انصار میں سے بھی ہیں اور حضرت علی ؓ کے خیمین میں سے بھی ہیں اور یہ بات بھی جان لینا دلچسپی کا باعث ہو گا کہ انصار سارے کے سارے حضرت علی ؓ کے ساتھ تھے گویا کہ محبت کی ساری نشانیاں یکجا اور ہموار ہیں۔

حدیث کے راوی:

حضرت عبادہ ؓ، بن صامت ؓ قبیلہ خزرج کے خاندان بنو سالم میں سے تھے آپ کی کنیت ابو لید تھی۔ حضرت عبادہ ؓ مدینہ کی پہاڑیاں جو ”توافل“ کہلاتی تھیں ان میں رہتے تھے۔ اہم ہجرتی جوانی میں ایک چاندنی رات کے اندر حضور انور ﷺ کی زیارت نصیب ہوئی۔ آپ ﷺ کا دلکش چہرہ روح میں کھب گیا۔ روحانی گرویدگی لفظوں کی ساعت میں سنجیدہ ہوئی تو رسول اللہ ﷺ کی نورانی دعوت کا ایک ایک لفظ کانوں کے پردوں سے ٹکراتا ہوا دل کی گہرائی میں اتر گیا۔ اہل تاریخ اس شب انقلاب کا نام ”لیلیۃ العقیہ“ رکھتے ہیں۔ عبادہ ؓ وہ خوش قسمت انسان ہیں جو عقبہ کی اس رات جب چھ لوگ مدینہ سے حضور ﷺ کی خدمت میں حاضر ہوئے ان میں بھی شامل تھے۔ جب بارہ لوگوں نے بیعت کی ان میں بھی بیعت کرنے کا شرف حاصل ہوا اور جب ستر لوگ حاضر ہوئے جب بھی عبادہ ؓ کی قسمت کی گریں بیعت رسول ﷺ سے کھلیں بلکہ آپ بیعت رضوان کی عظیم بیعت میں بھی شامل ہوئے۔

مواخات میں ابو مرہد غنوی ؓ آپ کے بھائی بنائے گئے۔ فتح مصر میں حضرت عبادہ بن صامت ؓ کا خاص حصہ تھا۔ عمرو بن العاص ؓ انہی کی مدد سے مصر فتح کرنے کے قابل ہوئے تھے۔ حضرت عمر ؓ کے دور میں آپ فلسطین کے قاضی بنے۔ حضرت معاویہ ؓ نے آپ سے سخت کلامی کی آپ ناراض ہو کر مدینہ چلے آئے۔ حضرت عمر ؓ نے سب ناراضگی معلوم کیا اور آپ سے فرمایا:

”ارجع الی مکانک فقیح اللہ ارضاً لیس فیہا منلک....“

”آپ اپنی جگہ واپس چلے جائیں اللہ اس ملک کو برباد کرے جس میں آپ جیسے لوگ نہ ہوں۔“

اور اس کے ساتھ ہی حضرت معاویہ ؓ کو حکم نامہ ارسال کیا:

لا امرۃ لک علی عبادہ

”تمہاری امارت اب عبادہ پر نہیں۔“

اس طرح قضاۃ فلسطین معاویہ ؓ کی ماتحتی سے الگ کر دیا گیا۔

دو ہر ابدن، درازتد، پر وقار چہرہ، بلخ رنگ اور بارعب شخصیت رکھنے والے عبادہ بن صامت ؓ تلاوت کتاب اور تعلیم قرآن سے ایک خاص شغف رکھتے تھے۔ مسجد نبوی کے ساتھ صفحہ قائم ہوا تو انتظام و انصرام عبادہ بن صامت ؓ کے سپرد ہوا۔ حضرت معاویہ ؓ کے ساتھ طبعی اور روحانی اختلاف پایا تھا۔ رہنے سہنے میں زمین آسمان کا فرق تھا۔ عبادہ ؓ کو حضرت علی المرتضیٰ ؓ کی بود و باش پسند تھی۔ فقر غیور آپ ؓ کی طبیعت ثانیہ بن گیا تھا جبکہ حضرت معاویہ ؓ فقر سے دور شاہانہ کروفر کے ساتھ زندگی گزارتے تھے۔ ایک موقع پر آپ ؓ نے حضور ﷺ کی حدیث پڑھی۔ حضرت معاویہ ؓ نے انکار کر دیا۔

عبادہ بن صامت ؓ بیکر جلال بن گئے، فرمایا:

اشهد انی سمعت رسول الله ﷺ

”میں گواہی دیتا ہوں کہ میں نے رسول اللہ ﷺ کو فرماتے سنا۔“

ایک مرتبہ حضرت ابو ہریرہ ؓ نے ان کی گفتگو میں مداخلت فرمائی۔

آپ فرمانے لگے:

”جب ہم نے رسول اللہ ﷺ کی بیعت کی تم موجود ہی نہ تھے تمہاری بات کرنے کا کیا مطلب ہے؟“

آپ کا وصال ارض فلسطین میں رملہ کے مقام پر ہوا۔ آپ عظمت اسلام استقامت ضمیر اور امر بالمعروف اور نہی عن المنکر میں مینار نور کی حیثیت رکھتے ہیں۔

ایک خاص کیفیت:

صحابہ رضوان اللہ علیہم اجمعین کی عادت مبارک تھی کہ وہ جب رحمت عالم ﷺ کی حدیث نقل کرتے تو وہ منظر اور کیفیت بھی بیان کرتے جس کیفیت کے ساتھ انہوں نے حدیث سنی ہوئی۔ یہاں حدیث مذکور میں ایک تو پتہ چلا حدیث بیان کرنے والے صحابی بدری تھے اور کئی از نقلبائے مدینہ ہونے کا اعتراف رکھتے تھے اور یہ بھی پتہ چلا کہ رحمت عالمیوں نے جب بیعت کا امر صادر فرمایا اس وقت آپ کے پاس دس سے زیادہ اور چالیس سے کم صحابہ تھے۔ یہ بات لفظ ”عصا بہ“ سے ظاہر ہوئی، اس لئے کہ عربی زبان میں عصا بہ دس سے زیادہ اور چالیس سے کم نفر کے لئے استعمال ہوتا ہے۔

بیعت کا لغوی مفہوم:

اسلام میں جہاد، ہجرت، بیعت، تبلیغ، اصلاح اور تہذیب نفوس اساسی مقصد کی حیثیت رکھتے ہیں۔ ہجرت ماسوی اللہ سے قطع تعلقی ہے، جہاد راہ خدا میں تک و تا زہے۔ اصلاح جوہر آفرینی کے نصاب پر عمل صالح کا دوسرا نام ہے۔ تہذیب نفس منہاج سنت پر چلنے کا اثر ہے۔ تبلیغ مفہم کامل کے ساتھ دین کے اصول و فروع کا دوسروں تک پہنچانا ہے جبکہ بیعت تحریک صدق و امانت میں سب سے موثر راہ و فاقہ ہے۔ حضور انور ﷺ نے اپنے صحابہ رضوان اللہ علیہم اجمعین سے فرمایا: ”تم میری بیعت کرو“۔ بیعت مباہلہ سے ہے اور اس کی اصل ”باع“ ہے۔ لغت میں ”باع“ بیچنے اور خریدنے دونوں مفہومات میں مستعمل ہیں۔ اصل میں بیع تبادلہ شئی ہے۔ ایک چیز لینا اور دوسری دینا۔ بیع میں دینے والا شخص سودے میں اپنی چیز سے ”ربیع ملک“ ختم کرتا ہے یعنی اپنے اختیار کی نفی کر کے دوسرے کے اختیار کو ثابت کرتا ہے۔ بیعت میں بھی بیعت کرنے والا اپنی جان و مال اور عرض سب سے اختیار کا انشاکر کے بیعت لینے والے کی ملک ثابت کرتا ہے اور بیعت لینے والا بیع میں اسے خالی ہاتھ تو واپس نہیں کرتا بلکہ نجات، خوش عاقبتی اور فلاح آخرت کی ضمانت دیتا ہے۔ بیعت کے اسی خوبصورت مفہوم کو قرآن حکیم میں سورہ توبہ کے اندر بیان کیا گیا ہے۔

إِنَّ اللَّهَ اشْتَرَىٰ مِنَ الْمُؤْمِنِينَ أَنفُسَهُمْ وَأَمْوَالَهُمْ بِأَنْ لَهُمُ  
الْجَنَّةَ يُقَاتِلُونَ فِي سَبِيلِ اللَّهِ فَيَقْتُلُونَ وَيُقْتَلُونَ وَعَدَا عَلَيْهِ  
حَقًّا فِي التَّوْرَةِ وَالْإِنْجِيلِ وَالْقُرْآنِ وَمَنْ أَوْفَىٰ بِعَهْدِهِ مِنَ اللَّهِ  
فَأَسْتَبْشِرُوا بِيْبِعِكُمُ الَّذِي بَايَعْتُمْ بِهِ ۗ وَذَلِكَ هُوَ الْقَوْلُ الْعَظِيمُ ﴿١١٠﴾

”بے شک اللہ نے مومنوں سے ان کی جانیں اور مال خرید لیے ہیں ان کے لیے بدلے میں جنت ہے، اللہ کی راہ میں لڑیں تو قتل کریں اور شہید ہوں اس کا وعدہ سچا ہے تو رات، انجیل اور قرآن میں، اللہ سے بڑھ کر اپنے عہد کا پورا کرنے والا اور کون ہو سکتا ہے، تو اپنے سودے پر جو تم نے کیا ہے خوب خوش ہو اور یہ بہت بڑی کامیابی ہے۔“ (توبہ: ۱۱۰)

بیعت اصل میں اللہ تعالیٰ کے لئے ہے۔

إِنَّ الَّذِينَ يَبَايِعُونَكَ إِنَّمَا يُبَايِعُونَ اللَّهَ يَدُ اللَّهِ فَوْقَ أَيْدِيهِمْ  
فَمَنْ تَكَلَّفَ فَإِنَّمَا يَنْكُثُ عَلَى نَفْسِهِ ۚ وَمَنْ أَوْفَى بِمَا عَاهَدَ عَلَيْهِ اللَّهُ  
فَسَيُؤْتِيهِ أَجْرًا عَظِيمًا ۝

”بے شک وہ لوگ جو آپ کی بیعت کرتے ہیں بے شک وہ اللہ ہی سے بیعت کرتے ہیں اللہ کا ہاتھ ہے ان کے ہاتھوں پر، تو جس شخص نے اس بیعت کو توڑا تو بیعت توڑنے کا وبال اسی پر ہوگا اور جس شخص نے اللہ سے کیے ہوئے عہد کو پورا کیا عنقریب اللہ اُسے اجر عظیم سے نوازے گا۔“ (الفتح: ۱۰)

سورہ فتح کی یہ آیت اگرچہ اس بات کو واضح کاف انداز میں بیان کرتی ہے کہ بیعت اللہ کے لئے ہے لیکن قرآن مجید کی اسی آیت میں یہ بات پورے زور کے ساتھ قاری قرآن کو بتائی جاتی ہے کہ بیعت کا مظہر ”دست رسول“ ہے۔ رسولی ہاتھوں ہی کے لئے کتاب کا اعلان ہے:

يَدُ اللَّهِ فَوْقَ أَيْدِيهِمْ

”ان سب کے ہاتھوں پر اللہ کا ہاتھ۔“

رسول کا ہاتھ اللہ کا ہاتھ ہے۔ حدیث مذکور میں حضور ﷺ نے اعلان فرمایا میری بیعت کرو تا کہ تم سب کے ہاتھوں پر اللہ کا ہاتھ ہو جائے۔ قرآن وحدیث اس امر کو اہم نشوونما کر دیتے ہیں کہ بیعت فرض بھی ہے، بیعت سنت بھی ہے اور بیعت مستحب بھی ہے۔ اہل اللہ کے ہاتھوں میں ہاتھ دینا دراصل دست رسول کی نسبت حاصل کرنا ہے۔ ہادی ومرشد حقیقت میں رسول اکرم ﷺ ہی کی ذات ہیں۔ تمام سلاسل کے بزرگ ومریدین کی نسبتیں حضور ﷺ ہی سے جوڑتے ہیں اور ریاضتوں، اذکار اور اطاعتوں سے قرب رسول ہی کے منہاج تک پہنچاتے ہیں اور آپ ﷺ معرفت کردگار کا وسیلہ عظمیٰ ہیں۔

احادیث سے یہ بات ثابت ہے کہ حضور ﷺ نے لوگوں سے مختلف امور خیر میں بیعت طلب کی ہے۔ نماز کے قیام، زکوٰۃ کی ادائیگی، روزوں کے رکھنے، حج کی فریضہ وفا، ترک خواہشات، اجتناب معصیت، رد منکرات، تنگ و تاز اور ہجرت اور کئی دوسرے امور کے لئے آپ ﷺ نے لوگوں کو بیعت کیا۔ مختلف سلاسل سے تعلق رکھنے والے بزرگ بھی قیام دین، اصلاح عقیدہ، نفاذ شریعت، اصلاح احوال اور تہذیب نفوس ہی کے مقصد کے لئے بیعت کا نظام قائم کئے ہوئے ہیں۔

حدیث مذکورہ میں نصاب بیعت:

حضرت عبادہ بن صامت ؓ فرماتے ہیں کہ حضور ﷺ نے سب سے پہلے شرک نہ کرنے کی بیعت لی، اس میں شک نہیں کہ توحید دین اسلام کی اساس ہے اور یہی عقیدہ مسلمانوں کو دنیا کی تمام قوموں سے ممتاز اور ممتاز کرتا ہے۔ عیسائی ”سٹیٹ“ میں الجھ گئے، یہودی تحریف دین کے کھلاڑی بن گئے، زردشتی نیکی اور ہدی کے الگ الگ خدا قرار دے کر پھر دونوں کی کشتی دیکھنے میں محو ہو گئے۔ ہندو ”حلول“ میں پڑ گئے۔ کوئی چاند پرست ہو گیا، کہیں سورج پرستی کی رسمیں گھڑ لی گئیں۔ ناؤ اور چین مذہب سیاروں اور ستاروں کی شادیوں سے نکو بیات کے راز کھوجنے لگ گئے۔ یہ اعزاز صرف اسلام کو حاصل ہے کہ وہ ایک اللہ کی عبادت سکھاتا ہے اور اللہ کے ایک ہونے کو اس طرح منواتا ہے کہ کوئی رسول بھی اس کا شریک نہ ہوتا ہے اور نہ رہتا ہے بلکہ محبوبیت کی جوشان رسول اللہ ﷺ کو ملی، نکوین اور تشریح کے جو اختیارات انہیں دیئے گئے، کسان و ماہی یکن پر آپ کی حکومت قائم ہوئی لیکن ان کی محبت میں گرفتار آپ کا ہر غلام انہیں ”عسدہ و رسولہ“ ہی ماننا رہا۔ شرک کی ہر قسم مبغوض ٹھہری خواہ وہ شرک فی الذات ہو یا شرک فی الصفات ہو اور یا شرک فی العبادات ہو۔ دیکھا جائے تو یہ بھی معجزہ حضور انور ﷺ ہی کا ٹھہرا کہ آج تک کبھی ایسا نہ ہوا کہ کوئی شخص حضور ﷺ ہی کو معبود بنا بیٹھا ہو۔ سب میں رہ کر سب سے جدا رہے تا کہ ان کی مصطفائی تک کسی کی رسائی نہ ہو اور شب معراج سب سے کٹ کر سب میں رہے تا کہ کوئی انہیں معبود نہ مانے۔

نصاب بیعت کا دوسرا حصہ: اور چوری نہ کرنا:

حضرت صفوان بن ربیعہ ؓ کہتے ہیں کہ میں اپنی چادر کا تکیہ بنا کر مسجد میں سو رہا تھا۔ چادر کی قیمت زیادہ سے زیادہ تیس درہم تھی۔ ایک آدمی آیا اور اس نے میری چادر اچک لی۔ اسے پکڑ کر جان رسالت ﷺ کے حضور پیش کیا گیا تو آپ نے اس کا ہاتھ کاٹنے کا حکم سننا دیا میں نے عرض کی:

یا رسول اللہ ﷺ!



آپ کیا میں درہم کے عوض اس کا ہاتھ کاٹ دیں گے؟

میں چار اس کے ہاتھ بیچ دیتا ہوں۔

اور قیمت اس کی طرف رہنے دیتا ہوں۔

آپ ﷺ نے ارشاد فرمایا:

”تو نے یہ معاملہ اسے میری پچہری میں پیش ہونے سے پہلے کیوں نہ کر لیا تھا؟“

(صحیح ابوداؤد: کتاب الحدود، حدیث رقم ۴۹۳۴)

چوری عادات مذمومہ میں سے ایک شرمناک عادت ہے جو معاشرے کا ناسور ہوتا ہے۔ ایسی سوسائٹی جس میں چوری کی عادات عام ہو جائیں وہ اندر سے کھوکھلی سوسائٹی ہوتی ہے۔ بظاہر یہ ایک معصیت ہے لیکن اس کے پیٹھ سے سینکڑوں جرائم جنم لیتے ہیں۔

قوانین عالم میں چوری پر سب سے کڑی سزا اسلام میں ہے یعنی ”چور مرد اور چور عورت کے ہاتھ کاٹ دیا کرو۔“ (القرآن: سورہ مائدہ آیت رقم ۸۳)

ایک موقع پر رسول اللہ ﷺ کے محبوب رفیق حضرت اسامہ ﷺ نے چوری کرنے والی ایک عورت کی سفارش کی تو آپ ﷺ نے پہلے حضرت اسامہ ﷺ کو مخاطب فرمایا:

”اے اسامہ!“

تم اللہ کی حدود میں سفارش کرنے آئے ہو؟“

پھر آپ نے لوگوں کو مخاطب کیا اور فرمایا:

”تم سے پہلے لوگ اس لئے ہلاک ہوئے کہ ان میں سے جب کوئی بڑے گھرانے کا آدمی چوری کرتا تو اس کو چھوڑ دیا جاتا تھا اور اگر کوئی معمولی آدمی چوری کرتا تو اس پر سزا لگا کر دی جاتی۔“

اللہ کی قسم!

اگر محمد ﷺ کی لخت جگر فاطمہ بھی چوری کرے تو میں اس کا بھی ہاتھ کاٹ ڈالوں گا۔“ (بخاری، مسلم، ابوداؤد: کتاب الحدود، کتاب السرقة)

اگر دنیا اس وقت بھی قرآنی سزائیں نافذ کرنے میں کامیابی حاصل کر لے تو معصیتوں کی لعنت جہاں ختم ہوگی وہاں معاشرتی سکون اور اعلیٰ اقدار میں ترقی اور ارتقا کی دولت میسر آسکے گی۔

اور بدکاری نہیں کرو گے:

زنا سے مراد کسی عورت کے ساتھ کسی مرد کا نکاح کے بغیر مباشرت کرنا ہے۔ تمام انسانی معاشرے اس قبیح حرکت کو قابل مذمت جانتے ہیں۔ پاکیزگی، بہترین انسانی خوبی ہے۔ ہندوؤں کے ہاں زنا کرانے والی عورتوں کو کتوں سے پھڑوایا جاتا اور مردوں کو لوہے کے پٹنگ پر لٹوا کر چاروں طرف آگ لگا دی جاتی۔ مغرب میں بھی کہیں جائیداد ضبط کرنے کی، کہیں مہر ساقط کرنے کی، کہیں عمر قید اور کہیں سزائے موت کی سزائیں جاری کی جاتی تھیں۔

اسلام میں بدکاری کو قابل راضی نامہ گناہ نہیں سمجھا گیا ہے۔ مرد یا عورت جو بھی ہو اس گناہ کا مرتکب ہونے پر شرعی حد کا مستحق ہو جاتا ہے۔ شرعی سزا اتوار ہونے کی صورت میں سوکڑے ہیں اور شادی شدہ ہونے کی صورت میں سنگ کرنے کی سزا ہے۔

رسول اللہ ﷺ فرماتے ہیں:

”مہراج کی رات ہم تنور کی طرح ایک کنویں کے پاس آئے، اس کے اندر سے چیخوں کی آوازیں آرہی تھیں، ہم نے اندر دیکھا تو ننگے مرد اور ننگی عورتیں نظر آئیں، ان کے نیچے سے بھڑکتی ہوئی آگ جب اوپر آتی تو وہ سب زور زور سے چلاتے، یہ بدکار مرد اور زنا کار عورتیں تھیں۔“ (کتاب الصحیح للبخاری: باب تبخیر الرویا بعد صلاۃ الصبح)

امام ذہبی نے کہا کہ زبور کے اندر آیا ہے:

”بدکاروں کو شرمگا ہوں کے ذریعے دوزخ میں لٹکا دیا جائے گا۔“

(کتاب الکلباء: باب حرمة الزنا)

رسول اللہ ﷺ نے ارشاد فرمایا:

”زنا کرنے والوں کے چہروں پر جہنم کی آگ بھڑکائی جائے گی۔“

(الترغیب والترہیب: علامہ منذی ممانعت عن الزنا)

مردہوں یا عورتیں رسول اللہ ﷺ بیعت لیتے ہوئے عہد لیتے کہ تم ہرگز زنا نہیں کرو گے۔

اور اپنی اولاد کو قتل نہیں کرو گے:

تہذیب نفس، اصلاح احوال، تکمیل بیعت اور تذکیہ معاشرت کا یہ چوتھا سبق ہے کہ تم نے اپنی اولاد کو قتل نہیں کرنا۔

قتل اولاد کی ممانعت پر قرآن حکیم کی آیات بھی موجود ہیں۔

سورہ انعام میں ارشاد باری ہے:

وَلَا تَقْتُلُوا أَوْلَادَكُمْ مِمَّنْ أَمْلَاقٍ ۗ نَحْنُ نَرْزُقُكُمْ وَإِيَّاهُمْ

”اور اپنی اولاد کو قتل نہ کرو افلاس کی وجہ سے ہم تمہیں بھی رزق دیتے ہیں اور انہیں بھی۔“ (سورہ انعام: ۱۵۱)

سورہ بنی اسرائیل میں ارشاد فرمایا:

وَلَا تَقْتُلُوا أَوْلَادَكُمْ حَسِيَّةً ۖ أَمْلَاقٍ ۗ نَحْنُ نَرْزُقُهُمْ وَإِيَّاكُمْ

”اور اپنی اولاد کو غربت کے اندیشے سے قتل نہ کرو ہم انہیں روزی دیتے ہیں اور تمہیں بھی۔“ (سورہ بنی اسرائیل: ۳۱)

اسلوب قرآن کی تیر نکاتیاں اور چاد بیعت ملاحظہ ہو۔ پہلی آیت میں ”ممن املاق“ کہا اور دوسری میں ”حسبہ املاق“ کہا۔ اس قتل

اولاد کی دو صورتیں سمجھ آئیں۔ ایک تو غربت اور افلاس کی وجہ سے اولاد کو قتل کر دینا اور دوسری صورت غریب ہو جانے کے اندیشوں کے ورود

کی بنا پر قتل کر دینا۔ قرآن حکیم نے دونوں صورتوں میں اصلاح کے لئے فرمایا ہم تمہیں بھی اور انہیں بھی رزق دینے والے ہیں۔ سیاق کلام کی

حفاظت ملاحظہ ہو کہ ایک آیت میں ”تمہیں“ ”ان پر“ مقدم رکھا اور دوسری آیت میں ”انہیں“ تم پر مقدم رکھا۔ غربت کی وجہ سے قتل کرنے

والوں کو پہلے مقدم کیا کہ اولاد کے رزاق تم تھوڑے ہی ہو، ہم ہیں۔ جب ہم تمہیں روزی دے سکتے ہیں تو انہیں بھی عطا کر سکتے ہیں۔ دوسری

صورت میں اندیشوں کا رفع کرنا مقصود تھا اس لئے اولاد کو مقدم کیا کہ یہ میرے پیدا کئے گئے ہیں ان کا رازق گویا میں ہوں تمہیں کوئی فکر نہیں

ہونی چاہئے۔

”دو بچے خوشحال گھرانے“ کا تصور طہ انداز فکر ہے۔ اس میں اصلاح ہونی چاہئے۔ ویسے بھی مغربی استعمار نے ترقی کے یہ فارمولے

مسلمان ممالک کے لئے وضع کئے ہیں وگرنہ اپنے ممالک میں تو کثرت اولاد پر ڈھلنے دیئے جاتے ہیں۔ مسلمانوں کی ناعاقبت اندیشیوں کا

ازالہ اللہ رب العالمین اپنے فضل سے ممکن بنائے۔

حدیث شریف میں قتل اولاد کی وجہ عار بھی ہو سکتی ہے۔ جیسے عرب بچیوں کو زندہ درگور کر دیتے تھے۔ ممکن ہے وہ لوگ جو صحیح تربیت نہ کر کے

اپنی اولاد کو قتل کر دیتے ہیں، ان کی بھی اصلاح مراد ہو۔ واللہ اعلم

ہاتھوں اور پاؤں کے سامنے بہتان نہیں گھڑو گے:

اس جملے کے تین مفہومات ہو سکتے ہیں:

پہلا تو یہ کہ عورتیں زنا کے ذریعے اولاد پیدا کر کے خاندانوں کے ذمہ نہیں لگائیں گی۔

دوسرا مفہوم یہ ہے کہ ہاتھوں اور پاؤں کے سامنے دل سے کناہیہ ہے بے حقیقت باتوں کو تم گھڑ کر دوسروں کے ذمہ نہیں لگاؤ گے۔

اور تیسرا مفہوم یہ ہے کہ بہتان تراشیوں کی حوصلہ افزائی نہیں کرو گے۔ الزام تراشیوں کی تحریک پیدا کر کے شخصیات کی پامائیلی کا کام نہ

کرو گے۔

بعض شارحین نے یہ بھی لکھا ہے کہ اپنی منکوحہ کلمن سے پیدا ہونے والے بچے کو غیر کی طرف منسوب نہیں کرو گے۔

وہ لوگ جو اپنے نسب بدل بدل کر بیان کرتے ہیں۔ سید ملک بننے کے شوق میں تفتی تہا ہی خریدنے والے یہ لوگ ہوتے ہیں۔

اور نیکی میں نافرمانی نہیں کرو گے:

حضور ﷺ سے جو صادر ہو۔ آپ جس چیز کا حکم دیں سب کچھ معروف ہے، پھر آپ کا یہ فرمانا کہ اس بات پر میری بیعت کرو کہ معروف میں معصیت کا ارتکاب نہیں کرو گے، کیا مفہوم رکھتا ہے۔ اس سوال کا جواب یہ ہے کہ بیعت کا سلسلہ قیامت تک چلنا تھا۔ آپ ﷺ نے اماموں، پیروں اور خلفاء سب کے لئے ایک میزان اور معیار رکھ دیا کہ وہ بیعت معروف ہی میں لے سکتے ہیں اور ان کی اطاعت بھی معروف ہی میں ہونی چاہئے۔ مراد یہ ہے کہ خالق کی معصیت میں مخلوق کی اطاعت نہیں کی جاسکتی ہیں، اطاعتوں کا مقصد اللہ کی رضا اور اطاعت حاصل کرنا ہوتا ہے۔

ہم سب پر لازم ہے:

انسانی معاشرت کی درستگی، برواحسان کی اقدار کی بالادستی اور تہذیب نفوس کے لئے ضروری ہے کہ ہم دنیا اور آخرت دونوں کی فلاح کے لئے کسی شیخ کامل کی بیعت کریں جس کی سند حضور ﷺ کی ذات تک متصل ہو۔ ایسا شیخ جو پوری طرح نگہبانی کر کے اور اپنے مرید کو نظر میں رکھے۔ بیعت ہی وہ ذریعہ ہے جس سے شخصیت کو نکھارا جاسکتا ہے۔ اللہ تعالیٰ ہماری بیعتوں کو نبی کریم ﷺ تک پہنچائے اور آپ کے فیضان نظر سے ہمارے نفوس کا تزکیہ فرمائے تاکہ دین اور دنیا دونوں کی کامیابیاں مقدر بن سکیں۔

وما علینا الا البلاغ و صلی اللہ علیہ و علیٰ آلہ و الاصحاب.



یادیں بھی اور باتیں بھی



# کبھی یاد آؤ تو اس طرح

حافظ شیخ محمد قاسم

قلم اور زبان دونوں اللہ کی نعمتیں ہیں۔ یہ الگ بات ہے کہ زبان سے کبھی ہوئی بات لوگ بھول جاتے ہیں، اس لئے زبان سے امانتوں کی ادا گئی قدرے آسان سمجھی جاتی ہے لیکن قلم کا معاملہ دوسرا ہے۔ اس کی کاٹ اور بہاؤ تاریخی پلڈنڈیاں تخلیق کرتا ہے۔ کسی لکھنے والے کے لئے اپنے عہد کے تقاضوں کا ادراک مشکل ترین مرحلہ ہوتا ہے، پھر ایک ہی سمت میں قلم کا سفر یکسانیت اور ایک ہی ایسے حالات کے محور پر گھوم گھوم کر کشش سے محروم ہو جاتا ہے۔ یہ میری خوش قسمتی ہے کہ میرے فکری اور تخلیقی سفر کا محور ”شاہ جی“ ہیں۔ میں انہی کی طرف دیکھتا رہتا ہوں۔ میں اس معنی میں رجعت پسند ہوں۔ مجھے ہر روز نئے عنوانات نہیں تراشنے پڑتے لیکن میری زندگی کا عنوان ابہام کا شکار نہیں رہتا، اس لئے کہ ہم شاہ جی برائے شاہ جی کے قائل نہیں۔ ہمارے شاہ جی نے ہمیں خود سے نکال کر اللہ کی رضا اور حضور ﷺ کی خوشنودی کا سبق سکھا رہا ہے۔ مقصد کی فضیلت نے ہمیں حوادث سے دست و گریباں ہونے کا حوصلہ دے رکھا ہے۔ قلم کاروں کے نزدیک حالات کی ظلمتیں سورج کو چبا سکتی ہیں لیکن ہماری دنیا کا ”سراج منیر“ کسی ظلمت سے شکست نہیں کھاتا۔ روشن رہنا اور روشن رکھنا اس کا مقدر ہے۔ شاہ جی کی باتیں لکھتے ہوئے ہم خوش بخت لوگ ہیں ہمارے سورج کی روشنی ہمیں نوازتی رہتی ہے۔ شکست فکری اور ریشم کی تاروں ایسے بنے ہوئے خیالات ہمارے عنوانات نہیں۔ ہمارے پیرو اور ہمارے شیخ کا عنوان مؤثر اور محبت بھری زندگی کا سراغ لگانا ہے۔

”خیابان سرسید“ راولپنڈی میں پیر کی شب تاروں سے زیادہ منور محفل میں شاہ جی اپنے سنگیوں میں بیٹھ کر گفتگو فرما رہے تھے۔ ”عزیزو! سورہ فاتحہ ہمیں انعام یافتہ لوگوں کی راہ چلانا سکھاتی ہے۔ انبیاء، صدیقین، شہداء اور صالحین اللہ کے انعام یافتہ بندے ہیں۔ ان کی نشانی یہ ہوتی ہے کہ انہیں دیکھو تو اللہ یاد آتا ہے۔ بدن کا بال بال اللہ کے ذکر کی لذت محسوس کرتا ہے۔ ان کی تنبیہات شعور کے تازیانے ہوتے ہیں ان کا طرز زندگی عاجزی لئے ہوتا ہے۔ ان کے ہاں راہ راست سے انحراف نہیں ہوتا اس لئے کہ یہ سراط مستقیم کے چوکیدار ہوتے ہیں۔ ”اہل اللہ“ کے نزدیک ذکر محض حیح و پکار کا نام نہیں بلکہ یہ دلوں کا خشوع ہے، اللہ کی طرف ہر دم توجہ رکھنا ہے اور بے ریا عمل بجالانا ہے۔

صاحبو!

اپنے آپ کو فکری اور عملی انحراف سے بچاؤ ان لوگوں کی راہ نہ چلو جن کے دلوں کو اللہ نے اپنے ذکر سے غافل بنا دیا ہے اور ان کے اعمال میں کج روی ہے۔ قاضی عیاض فرماتے ہیں کہ ایک دن امام مالک اپنے شاگردوں اور مریدوں کے جہوم میں تشریف فرما تھے ایک شخص حاضر ہوا اور عرض کی اے ہمارے امام! کچھ لوگ میں نے دیکھے ہیں خوب کھاتے ہیں، شعر پڑھتے ہیں اور ناپتے ہیں۔ امام مالک علیہ الرحمہ نے فرمایا کیا وہ بچے ہیں؟ سائل نے کہا ”نہیں“۔ امام علیہ الرحمہ نے پھر پوچھا کیا وہ پاگل ہیں؟ آنے والے نے عرض کی ”نہیں“ بلکہ وہ لوگ دعویٰ کرتے ہیں کہ وہ ”ذاکرین“ ہیں۔ امام مالک علیہ الرحمہ نے فرمایا میں نے اہل اللہ میں سے کسی کو ایسے کرتے نہیں دیکھا۔

میرے پیارے سنگیو!

زندگی کا ماحصل سمجھو اور حضور انور ﷺ کی اطاعت و محبت سے اللہ کو خوش کرو۔“

شاہ جی چپ ہو گئے۔ سنگیوں نے جھکی گردنیں اوپر اٹھاؤں دیکھا تو ساوون برسنے لگ گیا۔ شاہ جی کھائل ہو گئے۔ سب سے سبب انداز میں دکھیا سے ہو کر فرمانے لگے:

گناہ زیادہ ہو گئے ہیں۔ سفر کی منزل قریب آنے لگ گئی ہے۔ احساس ندامت ہلنے نہیں دیتا۔ زندگی کی گوگی دو پہریں اور اندھی راتیں، سبھی محسوس اور خوفزدہ شامیں کہتی ہیں اپنے روحانی محبوب کو تلاش کرو اور پھر اس کی گود میں سر رکھ کر چیون اور فریاد کرو میرے اے! مجھے معاف کر دے، مجھے بخش دے۔ مجھے مغفرت و ثواب کی دولت عطا فرما دے۔

ساتھیو! حاجیوں کے قافلے منزل رحمت کی طرف رواں دواں ہیں۔ مدینہ سے شفیق نظریں آواز دے رہی ہیں۔ کرم کے جلوے اشارے کر رہے ہیں۔ آؤ مکہ اور مدینہ کی راہوں میں نیک روحوں کا قرب میسر آ جائے گا اور صبح و پلٹ چروں سے بچو نانا نور گناہوں کی بخشش کا ذریعہ بن جائے گا۔ سو میرا دل کر رہا ہے کہ گناہوں کی بخشش کے لئے حج کر آؤں۔ مدینہ طیبہ حاضری ہو جائے، پھر مالک کی مرضی ابدی تنہائی میں سو جاؤں یا کہیں اس کی مرضی میں کھو جاؤں۔

شاہ جی کا وعظ ختم ہو گیا۔ محفل ذکر ہوئی، حسب معمول لوگ شاہ جی سے ملے، روئے دھوئے اور گھروں کو چل دیئے۔ میری یہ رات بڑی بے چینی اور درد میں کٹی، دل میں سینکڑوں خیالات ابھرے اور دریا کی جھاگ کی طرح مٹ گئے۔

لیاقت روڈ کا مکان، ایبز میں آنا چاہا، تیسری اور چوتھی کلاس میں شاہ جی کو پھول پیش کرنا اور گھر نے کی دعوت دینا۔ قرآن مجید یاد کرتے ہوئے آیتوں کا تکرار کرنا اور شاہ جی کو آتے جاتے دیکھنا، شرارتیں کرنا اور ہوسٹل نائٹ میں پہیلیاں بوجھنا۔ سمندر سے گرم گرم روٹی کھا لینا اور کسی لقمے میں پیارے شاہ جی کا شریک ہو جانا۔ سب سے بڑی بات ہر چاہت کو پھونک کر ”قرآن مجید“ ہی کو منزل بنا لینا ماضی کی ہر یاد چنگاریوں کی طرح ابھرتی اور پھر کبھی جاتی۔

میں نے محسوس کیا میرے روزن فکر سے ایک ننھی سی آرزو بار بار روشن ہوتی اے کاش! شاہ جی کی معیت میں حج میسر آجائے لیکن میں سمجھتا تھا کہ یہ سب کچھ خیال تھا۔ میرے پاس تو کچھ بھی نہیں تھا۔ والد صاحب نے مجھے شاہ جی کے حوالے کر دیا اور شاہ جی کے سامنے کچھ کہنا امر محال ہے، اس لئے ہر خیال کے خود ہی گھونٹ بھر لیتا۔ تہجد کا وقت ہو گیا، باہر نکلا شاید شاہ جی کی زیارت ہو جائے اور شاہ جی دل کی بوجھ لیں۔ خلاف قیاس شاہ جی کے دونوں دروازے کھلے پڑے تھے۔ جھانک کر میں نے دیکھنا چاہا تو شاہ جی نے مجھے بلایا اور خوشخبری سنا دی اللہ کے حکم سے میں نے فیصلہ کیا ہے کہ امسال حج میں تمہیں میرے ساتھ جانا ہوگا۔

قارئین! اب آپ میرے جذبات کا اندازہ نہیں کر سکتے جب میری پابریہ آرزوؤں کو منزل مل گئی۔ کچھ عرصہ ہوا میں محسوس کر رہا ہوں کہ شاہ جی انفرادی طور پر بہت کم وقت عنایت فرماتے ہیں۔ شاہ جی کو راضی کرنے کا ایک ہی طریقہ نفع گیا ہے کہ ”محفل ذکر“ رکھ لی جائے یہ حکمت بھائی حافظ محمد زبیر خوب جانتے ہیں۔ انہوں نے سرحد کا دورہ بنالیا۔ شاہ جی نے ہری پور بعد از اس ایبٹ آباد اور پھر صوفی صاحب کے ہاں محفل ذکر میں شرکت کرنی تھی۔ میری بد قسمتی اس دفعہ میرے مینے حسن کی ولادت کی وجہ سے شرف باریابی در راہ وفا یابی نہ مل سکا۔ فون ہی کے ذریعے مجھے شاہ جی کی معیت میں رہنا نصیب ہوا۔ شاہ جی کے ساتھ راولپنڈی سے یاسر، عثمان، عدنان، اسرار شاہ، گیانی، فدا حسین اور چند دیگر لڑکے گئے۔ میر پور سے آصف، اشتیاق، علامہ بشیر القادری، جاوید خان جدون، علامہ حسین احمد مدنی، آغا عبدالرحمن، مبارک حسین شاہ اور کچھ دیگر دوستوں کو اذن سفر ملا۔ حافظ محمد زبیر اس دفعہ ساتھ نہ جاسکے۔ ایبٹ آباد سے علامہ اسحاق صدیقی، ڈاکٹر سلیم اور محمد حنیف مانگل ساتھ ہو گئے، صوفی صاحب کے ہاں بڑی محفل ذکر ہوئی، راستے میں شاہ جی بہار ہو گئے۔ واپسی ہوئی تو طبیعت علالت سے بھی آگے جا چکی تھی۔ ڈاکٹر بلال (پرویز) ہمہ وقت خدمت میں حاضر رہنے لگے، اس مرتبہ محفل حج پر روانگی کی وجہ سے بروز ہفتہ منعقد ہوئی۔ حج کے فضائل پر شاہ جی نے گفتگو کی، علامہ اسحاق صدیقی نے جیسے محفل کا رنگ لوٹ لیا۔ علامہ صدیقی ایبٹ آباد جماعت اہل سنت کے صدر ہیں، مجھے ہوسے عالم دین ہیں، ایک ہائی سکول میں سینئر استاد ہیں، شیخ تہی ہیں، آل پاک سے محبت میں نمونے کی چیز ہیں آپ نے اپنا کلام پڑھا، ممکن ہے شاہ جی کی طبیعت میری جسارت سے بوجھل ہو لیکن ایک معصوم دل کی آرزوئیں جب ہر دل کی امنگ بن جائیں شاید انہیں نذر قرطاس کرنا سعادت ہو۔

علامہ اسحاق صدیقی فرماتے ہیں:

آپ کے ساتھ جو حج پر روانہ ہو گا  
شاہ جی اس کا سفر کتنا سہانا ہو گا  
در محبوب پہ جب آپ کا جانا ہو گا  
ہم فقیروں کی بھی گلری کا بنانا ہو گا  
جہاں امت کی زبوں حالی کی باتیں ہوں گی  
ہم گنہگاروں کا بھی حال سنانا ہو گا  
آپ کے دم سے وابستہ امیدیں کتنی  
کتنے احباب کی قسمت کا چگانا ہو گا  
کتنا خوش بخت وہ یکتائے زمانہ ہو گا  
آپ کے ساتھ جسے ساتھ پرانا ہو گا  
جن مقامات مقدس میں دعائیں ہوں گی  
شاہ جی ہم کو نہ اس میں بھلانا ہو گا  
روز محشر جو گنہگاروں کے کام آئیں گے

چہن پاک کا وہ پاک گھرانہ ہو گا  
 آپ لچال گھرانے کے نقیب اعظم  
 آپ کے پاس توارث کا خزانہ ہو گا  
 حاضری کے لئے منظوری کرانی ہو گی  
 ہم سیاہ کاروں کو سرکار نبھانا ہو گا  
 مع احباب کے اسحاق مدینے جائے  
 آپ کا دست دعا اس کا بہانا ہو گا

اگلے روز جب ہم جہاز میں ”جہاز مقدس“ کے لئے سوار ہو گئے۔ منزل روحانی تھی لیکن شاہ جی کی افسردگی سمجھ سے بالاتھی۔ فاروق  
 حسن، محمد بہاؤ الدین (شاہ جی کے خادم خاص)، لیاقت علی، حسنا احمد نقشبندی اور خا کسار عنوان بدل بدل کر شاہ جی کی خوشیاں حاصل کرنا  
 چاہتے تھے، لیکن آپ کی بوجھل طبیعت جہاز میں شام غریباں پکائے ہوئے تھی۔ ایک گھنٹہ مسلسل کرب جھیلنے کے بعد ذہن نے روشنی محسوس کی  
 اور دل سے یہ دعا نکلی۔

ہمسفر دعا کرو کاش ہمیں نصیب ہو  
 گل گل باتوں کا رس اور پیار کا سامنا  
 شاہ جی ہماری چہ میگوئیوں سے بھانپ گئے کہ ہم پریشان ہیں آپ نے محسن کا شعر پڑھا:  
 زمین پہ رہ کر ستارے شکار کرتے ہیں  
 مزاج اہل محبت کا آسانی ہے

قاسم امزاج کی برہمی ایک واقعہ کی وجہ سے ہے، گذشتہ روز میں جہڑی میں صوفی صاحب کی محفل ذکر سے فارغ ہوا تو خواتین کی  
 ملاقات کے دوران علامہ اشتیاق احمد کی بہنوں نے ایک ننھی سے بچی میری گود میں ڈال دی اور کہا اس کی ماں کو اللہ نے بلا لیا ہے۔ طبیعت گھا  
 نکل ہے، روح افسردہ ہے، اللہ تعالیٰ کی حکمتوں کو سمجھنا امر محال ہے، وہ معصوم بچی مجھے بار بار یاد آ رہی ہے۔ میں نے علامہ اشتیاق کو کہا تھا کہ  
 اسے میری کفالت میں دے دو، لیکن وہ بے چارہ کیا کرے یہ اس کی جواں سال بیوی کی یادوں کی امانت ہے۔ اس کی ننھی ننھی سانسیں اب  
 باپ کے لئے دنیا اور آخرت کے درمیان برزخ کی حیثیت رکھتی ہیں۔

شاہ جی نے مجھے حکم دیا کہ علامہ اشتیاق کی ننھی بچی کے خوالے سے دیکھنا کہیں کوتاہی نہ ہو جائے، پھر شاہ جی جیسے درد کی کرچیاں سینے میں  
 مصروف ہو گئے ہوں۔ جہاز کی سیٹ آپ نے پھیلا دی اور آنکھیں بند کر لیں۔ ٹیک لگا کر کافی دیر تک ”انا لله و انا الیہ راجعون“ پڑھتے  
 رہے۔ دفعۃً آنکھوں سے آنسوؤں کی جھڑی بندھ گئی اور آنکھ کھولی اور بس اتنا کہا:

شوق پرواز و جستجوئے سفر  
 خواہش بال و پر میں کھو بیٹھے

جدہ ائر پورٹ پر زکوٰۃ و عشر کے وزیروں اور الحق قادری ملے۔ لیاقت بلوچ نے مصافحہ کیا اور ٹارکھوڑو بھی شریک سفر ہوئے، لیکن شاہ جی  
 عجیب آدمی ہیں دوران سفر نہ تو یہ محسوس ہونے دیتے ہیں کہ آپ کسی کو متاثر کر رہے ہیں اور نہ ہی شاہ جی کا ہمسفر یہ محسوس کر سکتا ہے کہ آپ کسی  
 سے متاثر ہو رہے ہیں۔

عبادت اور ریاضت میں بھی کم ہی کوئی جان پائے گا کہ شاہ جی کثرت عبادت اور عشق کا بوجھ اٹھائے ہوئے ہیں اور یہ بھی جاننا شاہ جی  
 کے ساتھیوں کے لئے دشوار ہوتا ہے کہ آپ غفلت میں ہیں یا ذکر کی حالت میں ہیں بس یہی کہا جاسکتا ہے:

مشغولی ما دکان وحدت است  
 حیرت اندر حیرت اندر حیرت است

ایگریجیشن سے فارغ ہوتے ہی لگتا تھا شاہ جی اجنبی اجنبی چہروں کی مایوسیوں، حکومت کا غیر تسلی بخش انتظام، حاجیوں سے سنگ دلانہ  
 رویہ، معاشرتی بوجھ تلے ریختی محرومیاں برداشت نہ کر سکے اور بے ہوش ہو کر گر پڑے۔ مسافر مسجد کی چٹائی پر شاہ جی کو دو چادروں میں ملبوس  
 دیکھا تو فخر خمبور و جسور کی تصویر محبت اور دردمندی کی بے ترتیب ہچکیاں لے رہی تھیں۔ عارضہ قلب کے مریضوں کے پاس زباناں کے نیچے

رکھنے والی گولی شاہ جی کی زبان تلے رکھی، کچھ دیر بعد پانی پلایا اور ہسپتال لے جانے کی درخواست کی لیکن شاہ جی بہت سارے دکھوں کی طرح اپنا مرض اور بیماری بھی ٹی گئے۔ جدہ سے مکہ شریف آدھ پونے گھنٹے کا سفر ہم نے تمیں گھنٹوں میں طے کیا۔ میں نہ جان سکا کہ شاہ جی کو آزما یا گیا یا پھر ہم نکلوں کی آزمائش کی گئی عمرہ سے لے کر حج تک اس مرتبہ شاہ جی نے سارے ارکان ”ذیل چیز“ پر ادا کئے۔ ہر خلوت اور ہر جلوت میں اس مرتبہ یہی دعا پڑھتے رہے:

اللهم انى استلک راحة عند الموت والعفو عند الحساب

”اے اللہ میں تجھ سے سوال کرتا ہوں موت کے وقت راحت کا اور حساب کے وقت معافی کا۔“

ایک مختصر سی گفتگو میں بعد ازاں شاہ جی نے انکشاف بھی فرمادیا کہ یہ دعا مسنون ہے۔ طواف کے دوران حضور ﷺ جب چاہہاں زمرم سے گزرتے تو یہی دعا فرماتے۔

حج کے دوران وفد کے ساتھی تقریباً گھنٹوں کا شکار رہے، اس لئے کہ شاہ جی کی طبیعت ناسازگار تھی۔ بارہویں کو شاہ جی اپنے بڑے صاحبزادے سید فیصل ریاض کے ہاں تشریف لے گئے۔ صاحبزادہ صاحب اگرچہ ”حفظ القرآن“ میں میرے ہم جماعت رہے ہیں، لیکن میرے دل میں ان کے لئے بڑا احترام ہے۔ ان کی وساطت سے شاہ جی کے معاملات جاننے کی کوشش کی پتہ چلا ایام بیض کی راتیں شاہ جی نے اسکانِ رصد کی عقیقی پہاڑیوں پر گزاریں۔ فیصل شاہ جی سے پوچھا شاہ جی راتوں میں وہاں کیا کرتے تھے۔ تنہائی، جنگل اور پھر چاند سے جیسے دیرینہ آشنائی ہو، خاموش قیام، منجس قیام، آہوں، سسکیوں اور ولد و زچینوں کی آوازیں سکوتِ شب میں تھوڑی دیر نکل ہوتی لیکن ابوجی پھر مراقبہ میں محو ہوجاتے۔ وقفوں وقفوں کے ساتھ جیسے شاہ جی کسی سے باتیں کر رہے ہوں۔ کون اس جنگل میں شاہ جی کا شریک سفر تھا۔ یہ راز ہے جسے شاہ جی ہی خود جانتے ہیں، لیکن صبح تین تین بجے تک فارحہ کے اس پار دوسرے پہاڑ کی چوٹی پر کسی سے کیا لیتے اور کسی کو کیا دیتے۔

دو جہاں چھوڑ کر ملو اس سے

وہ کہ رہتا ہے دو جہاں سے الگ

آؤ آپس میں فیصلہ کر لیں

کس کو ہونا ہے اب کہاں سے الگ

شاہ جی کی تلاش مکہ سے مدینہ کی راہوں میں جاری ہے۔ سر شام جب ”مدینہ النور“ حاضری کے لئے گاڑیوں کے ایک قافلے میں آگے بڑھے تو شاہ جی نے مجھ سے قلم کاغذ چھین لئے اور نعت اسماعی میں مشغول ہو گئے اور مجھے تجھوڑ اور کہا قاسم! اتنے منہ بٹنے خواب نہ دیکھو۔ تھک جاؤ گے۔

وہ وقت آن پہنچا جب ہم سب ہم سفر، ہم سخن اور ہم راز رسولِ رحمت ﷺ کی نورانی دلہیز پر کھڑے صلوات و سلام عرض کر رہے تھے۔ رنگ رچاتی باتیں، حکایتیں اور یادیں اچانک آنکھوں سے اوجھل ہو گئیں۔ شاہ جی چپ ہو گئے اور ہمارے قلبی موسم کا بہاؤ، ذہنی سوچوں کے بجھاؤ کی نذر ہو گیا۔ سوچوں پر گنبدِ حضری ایسا محیط ہو گیا کہ سانسیں مصطفیٰ جانِ رحمت پہ لاکھوں سلام پڑھتے ہوئے رک سی گئیں۔ پھر انی آنکھیں جب سنجھیں گی تو پھر دیکھوں گا میرے شاہ جی کہاں، کس حال میں ہیں۔ میرے لئے ساتھی دعا کریں میں شاہ جی کو زندگی بھر تلاش کرتا رہوں اور شاہ جی میری تباہیوں میں نغمہ ساز بن کر اترتے رہیں۔



# آتے ہیں غیب سے یہ مضامین خیال میں

علامہ محمد دین سیالوی ارض وطن کے معروف عالم دین ہیں اس وقت انگلینڈ کے مشہور شہر نیلسن میں دین مبین کی خدمت سرانجام دے رہے ہیں۔ آپ نے دانش حجاز کے نام سے انبیاء، صلحا اور دانشوران ملت کے ایمان افروز اقوال اکٹھے کئے ہیں۔ سبق آموز اقوال پر ان کے زریں اور بامعنی تبصرے پڑھنے سے تعلق رکھتے ہیں۔ زبان حال سے کہی ہوئی باتیں قارئین دلہل راہ کی نذر کی جاتی ہیں۔ (ساتواں حصہ)

محمد دین سیالوی

قیل انه مرض یعقوب بن لیث مرضا أعيا الأطباء فاستجد بسهل بن عبد الله الزاهد عليه الرحمة وقال له أدع الله لي أن يشفيني .

فقَالَ: كيف يستجاب دعائي لك والمظلومون ما فرج عنهم؟ فاطلق الأمير المظلومين فقال سهل: (اللهم كما أربته ذل المعصية فأره عز الطاعة و فرج عنه) فقبل انه عوفى باذن الله فعرض على سهل مالا فرفضه وقال: (لا حاجة لي فيه)

میری دعا تیرے حق میں کیسے قبول ہوگی؟

بیان کیا گیا ہے کہ یعقوب بن لیث کو ایک ایسا مرض لاحق ہو گیا جس کے علاج سے طبیب عاجز ہو گئے۔ وہ سهل بن عبد اللہ زاهد علیہ الرحمۃ کے پاس حاضر ہوا اور دعا کے لئے عرض کی۔

انہوں نے کہا: (جب تک مظلوموں کو رہائی نہیں ملتی، میری دعا تیرے حق میں کیسے قبول ہوگی؟) امیر (یعقوب) نے مظلوموں کو رہا کر دیا۔ اب حضرت سهل نے دعا کی: (اے اللہ جس طرح تو نے اسے نافرمانی کا برا انجام دکھایا، اب اسے اطاعت کا اچھا انجام بھی دکھا اور اسے شفا عطا فرما) اللہ نے اسے شفا عطا فرمائی تو اس نے سهل کو کچھ مال پیش کیا، آپ نے لینے سے انکار کر دیا اور فرمایا مجھے اس کی ضرورت نہیں۔ (ارشاد العباد صفحہ ۱۳۰)

تبصرہ:

نبی کریم ﷺ نے ارشاد فرمایا مظلوم کی آہ اور بد دعا سے بچو کیونکہ اس میں اور قبولیت میں کوئی حجاب نہیں یعنی وہ فوراً قبول ہو جاتی ہے۔ مظلوم کو اگر ظلم سے نجات دلائی جائے اور اس کا دل خوش کیا جائے تو اس کی دعا بھی فوراً قبول ہوتی ہے۔ ایک حدیث شریف میں ہے کہ جو اپنے مسلمان بھائی کی حاجت براری کرتا ہے اللہ تعالیٰ اس کی حاجات کا کفیل ہو جاتا ہے۔

کرو مہربانی تم اہل زمیں پر  
خدا مہرباں ہو گا عرش بریں پر

103: عیش الفقراء وحساب الأغنياء:

البخيل يعيش في الدنيا عيش الفقراء ويحاسب (يوم القيامة) حساب الأغنياء وقيل: البخيل هو الرجل الوحيد الذي يستبشر ورثته بمرضه وموته.

زندگی فقراء کی اور حساب اغنیاء کا:

بخیل دنیا میں فقراء کی طرح زندگی گزارتا ہے لیکن (قیامت کے دن) اسے حساب اغنیاء کی طرح دینا پڑے گا اور کہا گیا ہے کہ بخیل وہ واحد آدمی ہے جس کی بیماری اور موت پر ورثاء خوش ہوتے ہیں۔ (ارشاد العباد صفحہ ۱۳۸)

تبصرہ:

قرآن وحدیث اور حکماء کی تعلیمات میں بخل کی مذمت اور سخاوت کی فضیلت وارد ہوئی ہے۔ بخل کے نتائج پر غور کیا جائے تو فطرت سلیمہ خود بخل سے نفرت کرنے لگتی ہے۔ حدیث پاک کے مطابق بخل انسان کو خونخواری اور حرام خوری کی ترغیب دیتا ہے، بخل نے پہلوں کو تباہ و برباد کیا، اب بھی کر رہا ہے اور تا قیامت اس کا نتیجہ ہلاکت ہی ہوگا۔

فقراء کی دنیاوی زندگی سخت اور مشکل ہوتی ہے، لیکن ان کی آخرت بہت اچھی ہوگی، حساب آسان ہوگا اور جنت میں بلند درجات نصیب ہونگے۔ حدیث شریف میں ہے کہ فقراء اغنیاء سے پانچ سو سال پہلے جنت میں داخل ہونگے۔ اغنیاء کی چند روزہ دنیاوی زندگی تو آسان اور خوشحال ہوتی ہے لیکن ان کی آخرت مشکل ہوگی، حساب بہت سخت اور پیچیدہ ہوگا۔ بخیل کا المیہ یہ ہے کہ اس کی دنیا سے نہ آخرت۔ دنیا میں سب کچھ ہوتے ہوئے کچھ نہ ہونے کا غم اور آخرت میں ناکرہ گناہوں کا حساب۔

گھر میں سربراہ بیمار ہو جائے تو اہل خانہ کو پریشانی ہوتی ہے، وہ اس کا علاج معالجہ کراتے ہیں اور اس کی زندگی بچانے کے لئے سرتوڑ کوشش کرتے ہیں۔ موت کی صورت میں تو جیتے جی ان پر قیامت ٹوٹ پڑتی ہے۔ لیکن بخیل کا معاملہ اس کے برعکس ہے۔ اس کی بیماری پر ورثاء پریشان نہیں بلکہ خوش ہوتے ہیں۔ اس کے مرنے کی دعائیں کرتے ہیں اور اس کی موت پر شادی تم کا سماں ہوتا ہے۔ ان کا خیال ہوتا

ہے کہ یہ سانپ خزانے کے دہانے سے اٹھے تو ہمیں کچھ کھانے کو ملے گا۔

**104: قسوة القلب من أربعة أشياء:**

يقال: قسوة القلب من أربعة أشياء: أولها: بطن ممتلى، والثاني: صحبته صاحب سوء، والثالث: نسيان الذنب الماضي، والرابع: طول الأمل.

سنگدلی چار چیزوں سے پیدا ہوتی ہے:

کہا گیا ہے کہ سنگدلی چار چیزوں سے پیدا ہوتی ہے:

بھرا ہوا پیٹ

برے آدمی کی صحبت

گذشتہ گناہ کو بھول جانا

لمبی امیدیں باندھنا

(تبیہ الغافلین صفحہ ۲۲۵)

**105: من زوج كريمته من فاسق:**

قال عامر بن شراحيل الشعبي عليه الرحمة: (من زوج كريمته من فاسق فقد قطع رحمها) جس نے اپنی بیٹی کا نکاح کسی فاسق سے کر دیا:

عامر بن شراحیل شععی کہتے ہیں: (جس نے اپنی (شریف با کردار) بیٹی کا نکاح کسی فاسق سے کر دیا اس نے اس کے ساتھ قطع رحمی کی (رشتے کا تعلق ادا نہیں کیا) (حلیۃ الأولیاء جلد چہارم صفحہ ۳۳۸)

تیسرہ:

شریعت اسلامیہ نے والدین اور اولاد کے حقوق و فرائض واضح کر دیئے ہیں، والدین کے حقوق یہ ہیں کہ بچے ان کی اطاعت و فرمانبرداری کریں اور جب وہ بوڑھے ہو جائیں تو ان کا سہارا بنیں اور اولاد کے حقوق والدین پر یہ ہیں کہ وہ ان کے اچھے نام رکھیں، اسلامی اصولوں پر تربیت کا اہتمام کریں اور جب بالغ ہو جائیں تو مناسب جگہ ان کی شادی کر دیں، بچوں کی تربیت کا ہر مرحلہ بڑا اہم ہے لیکن شادی کے موقع پر والدین کو خصوصی احتیاط سے کام لینا چاہئے، بچوں کو اپنی پسند اور ناپسند کی جینٹ چڑھانے کی بجائے ان کے جذبات و احساسات کو پیش نظر رکھیں، قرآن وحدیث نے بجا طور اولاد کو والدین کی رائے کے احترام کادرس دیا ہے لیکن والدین کو بھی پابند کیا ہے کہ وہ اولاد کے مستقبل کے فیصلے کرتے ہوئے ان کی رائے لیں اور اگر مناسب ہو تو اس پر عمل بھی کریں، بیٹیاں اکثر حالات میں والدین پر انحصار کرتی ہیں لہذا ان کی زندگی کے فیصلے کرتے ہوئے والدین ہر قدم خوب سوچ سمجھ کر اٹھائیں تاکہ ان کے اعتماد کو گھٹیس نہ پینچے۔

**106: ما وجدت للموت دواء:**

روی أن جالينوس دفع الی أصحابه قرصين مثل البنادق وقال اجعلوا أحدهما بعد مؤتی فوق الحديد الذي يعمل عليه الخدا دون والآخر فی حب مملوء من الماء ثم اکترو الحب ففعلوا كما اوصی فذاب الحديد فی الأرض ولم یجدوا منه شیئا وانحمد الماء وقام بلا و عاء.

قال الحكماء (أراد بذالك انی وان قدرت علی اذابة أصلب الاجساد واقامة الماء الذي من طبعه السيلان ما وجدت للموت دواء) ولذا قال بعضهم.

ألا یا أيها المغرور تب من غیر تأخیر فان الموت قد یأتی ولو صیرت قاروناً بسل مات أرسطالیس بقراط بافلاج و افلاطون برسام و جالینوس مبطلونا

میں نے موت کی دوا نہیں پائی:

روایت ہے کہ جالینوس نے اپنے شاگردوں کو بندوق کی گولی کے برابر دو نکلیا دیں اور فرمایا: (میرے مرنے کے بعد ایک کولو ہے کسی سان پر رکھ دینا اور دوسری پانی کے بھرے گھڑے میں ڈال کر گھڑا توڑ دینا) ان کی وصیت کے مطابق عمل کیا گیا تو لوہا پگھل کر زمین میں جذب ہو گیا اور پانی منجمد ہو کر پتھر بن گیا اور برتن کے بغیر ٹھہر گیا۔

حکماً فرماتے ہیں: (جالینوس کا اس سے مطلب یہ تھا کہ میرے پاس ایسی دوائیں ہیں جن سے لوہا جتنی سخت چیز پکھل جاتی ہے اور پانی جس کی طبع میں رقت اور سیلان ہے منجمد ہو جاتا ہے لیکن (حکمت اور طب میں اس کمال کے باوجود) میں موت کی دوائیں پاس رکھا اور ایسے ہی موقع پر کسی نے کہا ہے۔

اے فریب خوردہ انسان جلد گناہوں سے توبہ کر لے، کیونکہ موت ضرور آئے گی اگرچہ تو قارون جیسا مالدار بن جائے۔ ارسطو سے، بطریق قانع سے، افلاطون برسام سے اور جالینوس اسہال سے مراد تھا (یعنی ان کی حکمت و دانش انہیں موت سے نہیں بچا سکی)

(روح البیان جلد اول صفحہ ۱۳۶)

107: انکسار :

انکسار العاصین أحب من صولة المطيعين

عاجزی:

گناہ گاروں کی عاجزی، غرمانبرداریوں کے دبدبہ سے بہتر ہے۔

(مکتوبات امام ربانی مکتوب نمبر ۶)

تبصرہ:

یعنی گناہ اگر انسان میں ندامت اور عاجزی پیدا کرتے ہیں تو وہ اس نیک عمل سے بہتر ہے جو انسان میں غرور پیدا کرے، گناہ ہر صورت میں حرام اور سخت ناپسندیدہ ہے۔ مقصد یہ بتانا ہے کہ وہ نیک عمل جس میں غرور، تکبر اور دکھاوا آجائے وہ نیکی نہیں بلکہ عام گناہ سے بھی شدید حرام ہے۔

108: بركة بسم الله:

روی أن فرعون قبل دعوى الألوهية أمر أن يكتب على باب داره بسم الله فلما لم يؤمن بموسى قال: (الهي انى ادعوه ولا ارى فيه خير) قال: (لعلك تريد اهلاكه ، انت تنظر الى كفرة وانا الى ما كتبه على بابه) فاذا كان حال من كتبه على داره هكذا فكيف حال من كتبه على باب قلبه بل على سويداء قلبه ستين سنة ، فهو اولى بالرحمة .

بسم اللہ شریف کی برکت:

روایت ہے کہ فرعون نے الوہیت کے دعویٰ سے پہلے حکم دیا تھا کہ اس کے دروازے پر بسم اللہ شریف لکھی جائے۔ پھر جب وہ حضرت موسیٰ علیہ السلام پر ایمان نہ لایا (تو انہوں نے اس پر عذاب کے لئے اللہ سے دعا کی لیکن اس سے کچھ نہ ہوا) تو انہوں نے بارگاہ الہی میں عرض کی: (یا اللہ میں اس کے خلاف دعا کر رہا ہوں لیکن توجہ ہی نہیں فرما رہا) اللہ نے ارشاد فرمایا: (شاید آپ کا خیال ہے کہ میں اسے ہلاک کر دوں لیکن ایسا نہیں ہو سکتا کیونکہ) آپ تو اس کے کفر کو دیکھ رہے ہیں لیکن میں ان کلمات کو دیکھ رہا ہوں جو اس کے مکان کے دروازے پر لکھے ہوئے ہیں) جس کے گھر کے دروازے پر یہ کلمات لکھے ہوئے ہوں، جب اس کا یہ حال ہے تو جس کے دل کے دروازے پر یہ کلمات لکھے ہوئے ہوں بلکہ ساٹھ سال تک اس کے دل میں رہے ہوں، اس کا کیا حال ہوگا؟ یقیناً وہ اس سے کہیں زیادہ رمتوں کا حقدار ہوگا۔

(روح البیان جلد اول صفحہ ۱۳۹)

109: المتصوفة المبتدعة:

من فرق المتصوفة المبتدعة قوم يسمون بالالهامية يتركون طلب العلم والدرس ويقولون القرآن حجاب والأشعار قرآن الطريقة فيتركون القرآن ويتعلمون الأشعار فهلكوا بذلك .

مبتدع جاہل صوفیاء:

مبتدع جاہل صوفیاء کا ایک گروہ ہے جو الہامیہ کہلاتا ہے وہ طلب علم اور درس و تدریس کو چھوڑ چکے ہیں بلکہ کہتے ہیں کہ قرآن اور علم بہت بڑا حجاب ہیں۔ وہ کہتے ہیں کہ طریقت کا قرآن بزرگوں کے اشعار ہیں، اسی لئے قرآن کو چھوڑ کر اشعار پڑھنے پڑھانے میں لگے رہتے

(روح البیان جلد پنجم صفحہ ۲۳۸)

ہیں۔ خود بھی برباد ہوئے ہیں (اور اپنے معتقدین کو بھی برباد کریں گے)

تبصرہ:

ہمارے دور میں تو تصوف کے جموں مدعیوں اور جاہل پیروی مریدی کرنے والوں نے مافیا کی صورت اختیار کر لی ہے، وہ عربی علوم اور قرآنی تعلیم سے خود بھی جاہل ہیں اور اپنے متعلقین و مریدین کو بھی علمائے اسلام سے منحرف کرتے ہیں، بلکہ انہیں حقارت کی نظر سے دیکھتے ہیں اور شریعت مصطفیٰ ﷺ کی تدریس و تبلیغ کو مولویت کا نام دیتے ہیں۔ شیخ اسماعیل حقی علیہ الرحمۃ نے بڑی بے باکی کے ساتھ ان کذابوں کا تعاقب کیا ہے بلکہ انہیں کہا جائے کہ بڑی بے دردی سے ان کا پریشانی کیا ہے تو زیادہ مناسب رہے گا۔ شیخ آج کے حالات کو ملاحظہ فرماتے تو معلوم نہیں ان کے احساسات کیا ہوتے۔

بعض لوگ ان جاہلوں کا سہارا لے کر خانقاہی نظام پر برس پڑتے ہیں اور اپنے اندر کا گند نکالتے ہیں، یہ بھی ایک مرض ہے۔ اللہ اس سے ہی محفوظ فرمائے، خانقاہی نظام کی افادیت مسلمہ تاریخی حقیقت ہے، شبانی سے کلیسی تک کا کٹھن راستہ طے کرنے کے لیے کسی شیعہ کی ضرورت کل بھی تھی، آج بھی ہے اور تاقیامت رہے گی۔ علامہ اقبال کہتے ہیں:-

گر کوئی شعیب آئے میسر  
شبانی سے کلیسی دو قدم ہے

شعر میں حضرت شعیب علیہ السلام اور حضرت موسیٰ علیہ السلام کے نام استعاراً ذکر ہوئے ہیں۔ مقصود یہ بتانا ہے کہ اگر کوئی کامل اور مخلص رہا نما اور مرئی میسر آجائے تو اقوام اور افراد بہت جلد منزل مقصود تک پہنچ جاتے ہیں۔

### 110۔ لا تنفع النصيحة الا اذا كانت خالصة من المطامع :

روی عن بعض المشائخ انه كان له سنور و كان يأخذ من قصاب في جواره شيناء من الغدد لسوره فرأى يوماً على القصاب منكراً فدخل الدار فأخرج السنور أولاً ثم جاء واحتسب على القصاب . فقال له القصاب لا أعطيك بعد اليوم لسورك شيناء . فقال ما احتسب عليك الا بعد اخراج السنور وقطع الطمع منك .

صحیح تب فائدہ دیتی ہے جب وہ طرح اور لالچ کی گندگی سے پاک ہو:

روایت ہے کہ کسی بزرگ نے ایک بلی پال رکھی تھی۔ وہ اپنے ہمسائے قصاب سے اس کے لئے چھچھڑے مفت لیا کرتے تھے، ایک دن اس قصاب میں کوئی شرعی کمزوری دیکھی تو پہلے گھر گئے اور بلی کو گھر سے نکالا پھر قصاب کے پاس جا کر اسے نصیحت کی۔ قصاب نے کہا (آپ نے میری بے عزتی کی ہے لہذا) آئندہ میں آپ کو بلی کے لئے کچھ نہیں دوں گا، اس بزرگ نے کہا، میں نے پہلے بلی کو گھر سے نکالا ہے پھر تمہیں نصیحت کی ہے تاکہ مجھے تم سے کسی قسم کا طمع نہ رہے اور میں آزادی سے تمہیں نصیحت کر سکوں۔ (روح البیان جلد چہارم صفحہ ۱۳۶)

تبصرہ:

علماء کو چاہئے کہ وہ طمع اور دنیاوی لالچ سے بے نیاز ہو کر دین کی خدمت کریں، طمع علماء کے وقار اور علم کے اعتبار کو دیکھنے کی طرح چاہ لیتا ہے، جس سے آپ کی کوئی امید وابستہ ہوگی آپ اس کے سامنے حق نہیں کہہ سکیں گے اور اگر آپ نے جرأت کر کے کہہ دیا تو وہ آپ کی بات کو کوئی وزن نہیں دے گا۔ علامہ اقبال نے کیا خوب کہا ہے:

وہ علم نہیں ، زہر ہے احرار کے حق میں  
جس علم کا حاصل ہے جہاں میں دو کتب جو

### 111۔ الفقیر محسن الغنی:

يقال: الفقير طيب الغنى ، وقصاره ، ورسوله ، وحارسه ، وشفيعه .

وانما هو طيبه ، لان الغنى اذا مرض يتصدق على الفقراء ، فيبرأ من مرضه .

وانما هو قصاره . لان اذا تصدق عليه ، يدعوله الفقير ، فيطهر الغنى من ذنوبه ، ويطهر ماله .

وانما قيل هو رسوله ، لان الغنى اذا تصدق عن والديه أو عن أحد من أقربائه ، فيصل ذالك الى الموتى ، فصار الفقير رسوله الى الموتى . قال ابراهيم النخعي عليه الرحمة : (السانل يرید الآخرة يجى الى باب أحدكم فيقول أتبعون الى أهليكم بشئى)

وانما هو حارسه وشفيعه ، لأن الغنى اذا تصدق ، فدعا له الفقير وشفع له ، تحصن مال الغنى بدعاء الفقير ،

ويدخل الجنة بشافعة.

فقیر مالدار کا محسن ہے:

کہا جاتا ہے کہ فقیر مالدار آدمی کا ڈاکٹر، دھوبی، قاصد، محافظ اور سفارشی ہے۔

ڈاکٹر تو اس طرح کہ جب فنی بیمار ہوتا ہے تو فقراء پر صدقہ کرتا ہے اور (اس وسیلہ سے) اس کا مرض دور ہو جاتا ہے (گو یا فقیر فنی کی شفاء کا ذریعہ یعنی ڈاکٹر بنا)۔

اور دھوبی اس طرح کہ جب فنی فقیر پر صدقہ کرتا ہے اور فقیر اس کے لئے دعا کرتا ہے تو فنی گناہوں سے پاک ہو جاتا ہے اور اس کا مال بھی پاک ہو جاتا ہے (یعنی فقیر فنی اور اس کے مال کو دھو دیتا ہے)۔

اور یہ جو کہا گیا ہے کہ فقیر، مالدار آدمی کا قاصد ہے تو (اس کا مطلب یہ ہے کہ) مالدار اپنے والدین اور اعزاء و اقرباء (کو ایصالِ ثواب) کے لیے (فقراء پر) صدقہ کرتا ہے اور اس صدقہ کا ثواب مرحومین کو پہنچاتا ہے۔ اس طرح فقیر مرحومین کی طرف فنی کا قاصد بن گیا۔ حضرت ابراہیم نخعی نے کہا: (سائل تو ہماری آخرت کی بھلائی چاہتا ہے، وہ (ہمارے) دروازوں پر آ کر کہتا ہے، کیا تم اپنے مرحومین کے لئے کچھ بھیجتا چاہتے ہو؟)

یہ معاملہ محافظ اور سفارشی ہونے کا تو جب فنی آدمی صدقہ کرتا ہے، فقیر اس کے لئے دعا کرتا ہے اور اس کی شفاعت کرتا ہے، فقیر کی دعا سے فنی کا مال محفوظ ہو جاتا ہے اور اس کی سفارش سے وہ خود جنت میں داخل ہو جاتا ہے (تنبیہ الغافلین صفحہ ۲۳۳)

تبصرہ:

احادیث میں فقراء کے بہت زیادہ فضائل وارد ہوئے ہیں۔ فقیر کی عظمت پر سب سے بڑی دلیل تو یہ ہے کہ نبی کریم ﷺ کو اللہ تعالیٰ نے فقر سے نوازا اور نبی کریم ﷺ نے خود اپنے لیے اور اپنی امت کے لئے فقر پسند فرمایا۔ اگر مالدار میں فضیلت ہوتی تو یقیناً اللہ تعالیٰ نبی اکرم ﷺ کو مال دے کر بھیجتا۔ حدیث پاک میں ہے کہ فقراء اغنیاء سے پانچ سو سال پہلے جنت میں جائیں گے۔ نبی کریم ﷺ نے فرمایا: انبیاء میں سب سے آخر میں جنت میں داخل ہونے والے حضرت سلیمان علیہ السلام ہوں گے اور یہ ان کی بادشاہت اور مالدار کی وجہ سے ہوگا اور میرے صحابہ رضی اللہ عنہم میں سب سے آخر جنت میں حضرت عبدالرحمن بن عوف داخل ہوں گے اور یہ ان کی مالدار کی وجہ سے ہوگا۔ حضرت عبد الرحمن بن عوف ان دن خوش نصیب اصحاب رسول میں سے ہیں جنہیں آپ نے جنت کی بشارت دی۔ جب نبی اور صحابی اپنے مال حلال اور بے انتہا سخاوت کے باوجود فقراء اغنیاء اور صحابہ سے آگے نہ بڑھ سکے تو آج امر اپنے حرام مال اور بخل کے ساتھ فقراء سے افضل کیسے ہو گئے؟

112۔ عقاب واقع انبیاء اللہ:

قد صبح ان البغال كانت أسرع الدواب في نقل الخطب لنار ابراهيم ولذا لك دعا عليه فقطع الله نسلها وان  
الوزغ كان ينقح في ناره ولذا ورد (من قتل وزغة في اول ضربة كتبت له مائة حسنة)

روی ان یوسف علیہ السلام لما ألقى في الجب ، ان هو ام البئر قال بعضها لبعض لا تخرن جن من منا كنكم فان  
لبيا من الأنبياء نزل بساحتكن فانجحرن الا الأفعى فانها قصدت يوسف فصاح بها جبريل فصمت وبقي الصمم في  
نسلها .

انبیاء کے گستاخ کی سزا:

مروی ہے کہ سیدنا ابراہیم علیہ السلام کو آگ میں ڈالنے کے لئے لکڑیاں اکھٹی کی جارہی تھیں تو پتھر سب میں پیش پیش تھا، سیدنا ابراہیم علیہ  
السلام نے اس کے خلاف دعا کی تو اللہ تعالیٰ نے (سزا کے طور پر) اس کی نسل منقطع کر دی۔ یہ بھی مروی ہے کہ گرگٹ آپ کی آگ کو تیز  
کرنے کے لئے پھونک مارتا تھا۔ اس لئے حدیث شریف میں آیا ہے کہ جو گرگٹ کو ایک ہی وار میں قتل کر دیتا ہے اسے ایک سو تکیاں ملتی  
ہیں۔ (ثابت ہوا کہ گستاخ رسول کو مارنا ثواب کا کام ہے)

مروی ہے کہ جب سیدنا یوسف علیہ السلام کو کنوئیں میں ڈالا گیا تو کنوئیں کے موذی حشرات الارض (سانپ اور بچھو) نے باہم مشورہ کیا  
کہ آج اپنی بلوں سے نہ لگنا کیونکہ اللہ کے ایک نبی ہمارے ہاں مہمان ہوئے ہیں (وہ ہماری وجہ سے خوفزدہ نہ ہوں) لہذا سارے حشرات  
الارض بلوں میں داخل ہو گئے سوائے انبی (ایک بہت بڑا سانپ) کے، اس نے سیدنا یوسف علیہ السلام (کو ڈسنے) کا ارادہ کیا تو حضرت  
جبریل علیہ السلام نے ایسا دھڑکا لگایا کہ قیامت تک انبی اڑدھا کی تمام نسل بہری ہو گئی۔ (روح البیان جلد چہارم صفحہ ۱۲۷-۱۲۸)

تبصرہ:

مندرجہ بالا اور اس طرح کی دیگر روایات سے ثابت ہوتا ہے کہ کوئی جانور اور حشرات الارض بھی انبیاء کا ادب و احترام کرتے ہیں، لیکن اس زمین پر ایک مخلوق ایسی بھی ہے جو انسان بلکہ مسلمان کہلانے پر بے رحم ہے لیکن انبیاء کے ادب سے محروم ہے، انبیاء کی عیب جوئی ان کا پسندیدہ مشغلہ اور ان کے خداداد اختیارات و کمالات کا انکار ان کے نزدیک علمی معراج ہے۔ امام عاشقان فاضل بریلوی رحمۃ اللہ علیہ نے کیا خوب کہا ہے:

ذکر رو کے ، فضل کاٹے ، نقص کا جو یاں رہے  
پھر کہے مردک کہ ہوں امت رسول اللہ ﷺ کی

113: علامات المدعین :

ان المدعین یبعون دینہم بالدنیا و یدعون مع اللہ رتبة طلبا للریاسة و استجلاب حظوظ النفس بطریق التزهد و الشیخوخة ، و ہم ملعونون علی السنة الأولیاء الذین ہم شهداء اللہ فی الأرض لأنہم نزلوا أنفسهم منزلة السادہ الکبراء فظلموا و استحقوا اللعنة .  
وفی المثنوی:

تو طاف از مشک کاں بوی پیاز  
از دم تو میکند مکشوف راز  
کا شکر خوردم ہی گوئی و بوی  
مز ننداز میر کہ یا وہ گوئی

و من أوصاف المدعین أنهم بادعائهم الشیخوخة یقطعون سبیل اللہ علی طالبیہ بالدعوة الی أنفسهم و یمنعونہم ان یتمسکوا بذیل ارادة صاحب ولاية یهدیہم الی الحق و ہم بالآخرة ہم کافرون علی الحقیقة لأن من یومن بالآخرة و لقاء اللہ و الحساب و الجزاء علی الأعمال لا یجرى مع اللہ بمثل هذه المعاملات و لهم عذاب الضلال عن سبیل اللہ بطلب الدنیا و القدوة فیہا و عذاب اضلال أهل الارادة عن طریق الحق باستباہهم و هم مؤاخذون بخسرانہم و خسران اتباعہم و بحسبان انہم یحسنون صنعا فہم الأخسرون .

ترسم نہ ری کعبہ ای اعرابی  
کیس راہ کہ تو میروی بترکتا نت

جاہل اور جموٹے صوفیاء کی علامات:

جموٹے اور غلط کار صوفیاء (کی ایک علامت یہ ہے کہ وہ) دین کو دنیا کے بدلے بیچتے ہیں اور بڑی بے باکی سے خدا رسیدہ ہونے کا دعویٰ کرتے ہیں، زہد و تقویٰ کو وہ بطور تہنیا استعمال کرتے ہیں اور ان کا اصل مقصد جاہ و منصب کا حصول، زراعت و زری اور خواہشات نفس کی تسکین ہوتا ہے، ایسے لوگ اولیاء اللہ کے نزدیک لعنتی ہیں اور اولیاء اللہ ہی زمین پر اللہ کے حقیقی شاہد ہیں (جس کے حق میں گواہی دیں گے وہ کامیاب اور جس کے خلاف گواہی دیں گے وہ ناکام ہوگا) یہ لوگ لغتی اس لیے ہیں کہ انہوں نے اپنے آپ کو بڑے برگزیدہ اور خدا رسیدہ بندوں کا ہمسر ظاہر کیا اور یہ بہت بڑا ظلم ہے لہذا وہ لعنت کے مستحق ٹھہرے۔

مثنوی شریف میں ہے:

پیاز کی بد بو کو عطر اور مشک مت کہہ، کیونکہ تیری بد بو خود تیرا راز فاش کر دے گی اور بسن کھا کر یہ نہ کہنا کہ میں نے شکر کھائی ہے کیونکہ بسن کی بد بو تیرا دعویٰ غلط ثابت کر دے گی۔

اور ان کی دوسری علامت یہ ہے کہ وہ بزرگی کے جموٹے دعوے کر کے راہ سلوک سے مسافروں کو اپنی طرف بلا تے ہیں اور انہیں صراط مستقیم سے دور کر دیتے ہیں اور ایسے کالمین سے بھی محروم کر دیتے ہیں جو انہیں راہ ہدایت دکھا سکتے تھے (اور اگر ایسے لوگوں کے بارے میں کہا جائے کہ) (وہم ہا لآخرة ہم کافرون) اور وہ آخرت کے منکر ہیں۔ (صود: 19) تو یہ حقیقت ہوگی۔ کیونکہ جو آخرت پر ایمان رکھتا ہے اور اسے اللہ کی بارگاہ میں حاضری اور اعمال کی جزاء و سزا کا یقین ہے وہ اس طرح کے بے ہودہ کام نہیں کرتا (انہیں دو طرح کا عذاب ہوگا) ایک تو دنیا کے لالچ میں آکر خود راہ حق سے بھٹکنے کا اور دوسرا اس گمراہی میں دوسروں کی پیشوائی کا۔ اپنا اور اپنے تبعین کا بوجھ بھی اٹھائیں گے

اور اس بات کا بھی کہ وہ اس گمراہی کو نیکی سمجھتے تھے،

اس طرح وہ بہت گھائے میں رہیں گے، شیخ سعدی نے کہا ہے۔

اے اعرابی مجھے ڈر ہے کہ تم کعبہ تک نہیں پہنچ سکو گے کیونکہ جس راہ پر تم چل رہے ہو یہ ترکستان کو جاتا ہے۔ (روح البیان جلد چہارم صفحہ ۱۱۳)

تبصرہ:

تبصرہ میں علامہ اقبال کے چند اشعار پیش خدمت ہیں لیکن یہ وضاحت ضروری سمجھتا ہوں کہ یہ اشعار ایسے ہی دھوکہ باز اور فریب خوردہ مدعیوں کے بارے میں کہے گئے ہیں، حقیقی اولیاء اور مشائخ سے ان اشعار کا کوئی تعلق نہیں، علامہ اقبال نے اپنے اشعار میں بزرگان دین کے ساتھ بڑی نیاز مندی کا اظہار کیا ہے۔ خود ان اشعار میں علامہ اقبال نے عقابوں اور زانوں کے استعارے استعمال کئے ہیں، عقابوں سے مراد حقیقی اولیاء و مشائخ اور زانوں سے مراد جھوٹے مدعی ہیں۔

ہم کو تو میسر نہیں مٹی کا دیا بھی  
گھر پیر کا بجلی کے چراغوں سے ہے روشن  
شہری ہو دیہاتی ہو مسلمان ہے سادہ  
مانند بتاں پوجتے ہیں کعبے کے برہمن  
نذرانہ نہیں! سود ہے حیران حرم کا  
ہر خرقتِ سالوں کے اندر ہے مہاجن  
میراث میں آئی ہے انہیں مسدِ ارشاد  
زانوں کے تصرف میں عقابوں کے نشین

#### 114۔ الندامة أربع:

الندامة أربع: ندامة يوم، وهي ان يخرج الرجل من منزله قبل ان يتعدى، وندامة سنة: وهي ترك الزراعة في وقتها، وندامة عمر: وهو ان يتزوج امرأة غير موافقة، وندامة الأبد: وهو ان يترك أمر الله.

ندامت چار قسم کی ہے:

ندامت چار قسم کی ہے:

☆ ایک دن کی ندامت اور وہ یہ کہ آدمی کھائے پیئے بغیر گھر سے نکل پڑے۔

☆ سال بھر کی ندامت اور وہ یہ کہ آدمی بروقت (موسم میں) کھیتی کاشت نہ کرے۔

☆ عمر بھر کی ندامت اور وہ یہ کہ آدمی ناموافق عورت سے شادی کر لے۔

☆ ابدی ندامت اور وہ یہ کہ آدمی احکام الہی کو ترک کر دے (اور ان پر عمل نہ کرے)۔ (روح البیان جلد اول صفحہ ۱۸۹)

#### 115۔ حصون الايمان:

ألايمان في خمسة من الحصون: اولها اليقين ثم الاخلاص ثم أداء الفرائض ثم اتمام السنن ثم حفظ الأداب، فما دام يحفظ الأدب ويتعاهد فان الشيطان لا يطعم فيه فاذا ترك الأدب طمع في السنن ثم في الفرائض ثم في الاخلاص ثم في اليقين وينبغي أن يحفظ الأدب في جميع اموره من أمر الوضوء والصلاة والبيع والشراء والصحة وغير ذلك.

ایمان کے قلعے:

ایمان پانچ قلعوں میں (محفوظ) ہے:

☆ یقین ☆ اخلاص ☆ فرائض کی ادائیگی ☆ سنن کی تکمیل ☆ مستحبات کی حفاظت

آدمی جب تک مستحبات کی حفاظت اور پابندی کرتا ہے شیطان اس سے دور رہتا ہے۔ جب مستحبات چھوڑتا ہے تو شیطان سنن پر حملہ کرتا ہے پھر فرائض پر، اس کے بعد اخلاص میں خلل ڈالتا ہے اور آخر کار یقین کی دولت بھی چھین لیتا ہے۔ لہذا بندہ مومن کو وضو، نماز، خرید

و فروخت اور دوستی و رفاقت وغیرہ میں آداب کی حفاظت کرنی چاہئے۔ (روح البیان جلد اول صفحہ ۲۰۳)



واجتنب مصاحبة الكذاب فانه مثل السراب يلمع ولا ينعف .

جموئے کی دوستی:

جموئے کی دوستی سے بچو کیونکہ وہ سراب (دوپہر کی چلچلاتی دھوپ میں پانی کی طرح نظر آنے والی ریگستانی ریت) کی طرح ہے جو چمکتا ہے لیکن نفع نہیں دیتا۔ (ارشاد العباد صفحہ ۱۳۳)

تبصرہ:

نیچاں دی آشنائی کو لوں فیض کے نہیں پایا  
مگرتے انگور چڑھا کے ہر گچھا زخمایا

(میاں محمد بخش رحمۃ اللہ علیہ)

### 117: علموا نساکم سورة نور:

عن عائشة رضی اللہ عنہا قال رسول اللہ ﷺ: (لا تنزلوہن (النساء) فی العرف و علموہن سورة النور).

کتب عمر رضی اللہ تعالیٰ عنہ الی الکوفة: (علموا نساکم سورة النور)

اپنی عورتوں کو سورت نور پڑھاؤ:

حضرت عائشہ صدیقہ رضی اللہ عنہا روایت کرتی ہیں کہ نبی کریم ﷺ نے ارشاد فرمایا: (عورتوں کو بالا خانوں پر نہ جانے دو اور انہیں سورت نور پڑھاؤ)

سیدنا عمر رضی اللہ عنہ نے اہل کوفہ کو لکھا: (اپنی عورتوں کو سورت نور پڑھاؤ)۔ (روح البیان جلد ششم صفحہ ۱۱۳)

تبصرہ:

سورت نور میں جو نصح بیان ہوئے ہیں وہ اس لائق ہیں کہ ہر مسلمان انہیں حرز جاں بنائے اور لحد بھر کے لئے ان سے غافل نہ ہو ورنہ دین و دنیا کی تباہی، معاشرے میں لاقانونیت و حیوانیت پھیلنے اور قوانین قدرت ٹوٹنے کے خدشات پیدا ہو جاتے ہیں۔ لیکن عورت کے ساتھ اس سورت کا خاص تعلق ہے کیونکہ اس میں عفت و پاکدامنی اور پردہ و حجاب کے مسائل بڑی تفصیل سے بیان ہوئے ہیں، اس سورت کی اسی اہمیت کے پیش نظر نبی کریم ﷺ اور سیدنا عمر فاروق رضی اللہ عنہ نے حکم دیا کہ یہ عورتوں کو پڑھائی جائے۔ نبی کریم ﷺ عورتوں کی تعلیم و تربیت کا خصوصی اہتمام فرماتے تھے، ان کے لئے الگ پروگرام ہوتے جن میں ان سے متعلقہ مسائل بیان ہوتے، علاوہ ازیں ضرورت پڑنے پر صحابیات نبی کریم ﷺ سے براہ راست اور کبھی ازواج مطہرات کے واسطے سے مسائل دریافت کرتی تھیں۔ ہمارے دور میں عورت کی اسلامی تعلیم و تربیت سے بہت غفلت برتی جا رہی ہے، خواتین کے لیے دینی تعلیم کا کوئی معیاری سسٹم نہیں ہے اور نہ ہی مسائل پوچھنے کے مواقع میسر ہیں اور کہیں تعلیم نسواں کی تحریک چل رہی ہے تو وہاں سورت نور کا نام سنانی نہیں دیتا۔

جس علم کی تاثیر سے زن ہوتی ہے نازن  
کہتے ہیں اسی علم کو ارباب نظر موت  
بیگانہ رہے دیں سے اگر مدرسہ موت  
ہے عشق و محبت کے لئے علم و ہنر موت

### 118: لا تغتر بالمال:

لا تغتر بالمال وان کثر فالآفات کثیرة ، و ربما یکون فی کثرته ہلاکک .

مال (کی کثرت) سے دھوکہ نہ کھاؤ:

مال کی کثرت سے دھوکہ نہ کھاؤ کیونکہ مال زیادہ ہوگا تو آفات بھی زیادہ ہوں گی، مال کی کثرت اکثر بلاکت کا باعث ہوتی ہے۔ (ارشاد

العباد صفحہ ۱۳۸)

تبصرہ:

افلاس و دولت دونوں سے ہوتا ہے دنیا میں ضرر

قال بعض الحكماء: (أربع من كن فيه فهو محروم من الخیر كله ، الامتنان ول علی من تحته ، والعاق لوالديه ، ومن يحقر الفقیر ، ومن يعیر المساكین لمسكتهم )  
بھلائی سے کئی طور پر محروم:

حکماء نے کہا ہے: (جس آدمی میں چار چیزیں پائی جائیں وہ ہر طرح کی بھلائی سے محروم ہوتا ہے۔ ☆ ماتحوس پر قلم کرتا ہو ☆ والدین کی فرمائی کرتا ہو ☆ فقیر کو حقیر سمجھتا ہو ☆ مساکین کو ان کی غربت پر عار دلاتا ہو۔) (تہذیب الفاضلین صفحہ ۲۳۳)

120: ما ترک کتابکم ولا نیبکم لجالینوس طبا :

یروی ان ہارون الرشید کان له طیب نصرانی حاذق فقال لعلی بن حسین بن واقد : (لیس فی کتابکم من علم الطب شئی والعلم علمان علم الادیان وعلم الابدان) فقال له (ان الله قد جمع الطب کله فی نصف آیة من کتابنا) فقال : (وما هی؟) قال (قوله تعالیٰ (کلوا واشربوا ولا تسرفوا) (الأعراف : ۳۱) فقال النصرانی : (وہل یؤثر عن رسولکم شی من الطب) قال : (نعم ، جمع رسولنا الطب فی الفاظ سیرة) قال : (وما ہی؟) قال : (قوله (المعدة بیت الداء والحمة رأس کل دواء وعود واکل جسم ما اعتاد) فقال النصرانی : (ما ترک کتابکم ولا نیبکم لجالینوس طبا ) تمہاری کتاب اور تمہارے نبی ﷺ نے جالینوس کے لئے طب کا کوئی مسئلہ نہیں چھوڑا:

ہارون الرشید کا ایک ماہر نصرانی طبیب تھا۔ اس نے ایک مرتبہ حضرت علی بن حسین بن واقد علیہ الرحمۃ سے کہا: تمہاری کتاب (قرآن) میں علم طب کا کوئی معمولی سا مسئلہ بھی بیان نہیں ہوا، حالانکہ علم صرف دو ہیں۔ ☆ علم الادیان (مذہبی علوم) ☆ اور علم الابدان (میڈیکل سائنس) آپ نے فرمایا کہ اللہ نے طب کے تمام مسائل صرف آدھی آیت میں بیان کر دیئے ہیں۔ اس نے کہا: کون سی آیت؟ آپ نے فرمایا اللہ کا یہ ارشاد گرامی ”کھاؤ، پیو اور بے جا خرچ نہ کرو“ نصرانی نے کہا: کیا تمہارے نبی کو بھی طب سے کوئی واقفیت تھی؟ آپ نے فرمایا: ہاں، تمہارے نبی کریم ﷺ نے مختصر الفاظ میں طب کے تمام مسائل بیان کر دیئے ہیں اور وہ آپ ﷺ کے مندرجہ ذیل فرامین ہیں۔ ☆ معدنی بیماریوں کا گھر ہے۔ ☆ پرہیز سب سے بڑی دوا ہے ☆ جسم کو عادت پر چلاؤ۔ نصرانی طبیب نے کہا: تمہاری کتاب (قرآن) اور تمہارے نبی نے جالینوس کی طب کا کوئی مسئلہ نہیں چھوڑا۔ (روح البیان جلد ثالث صفحہ ۱۵۵)

تہرہ:

کھانا پینا ہر جاندار کی فطرت ہے، لہذا اسلام نے اس پر کوئی پابندی نہیں لگائی البتہ ہر معاملہ کی طرح خورد و نوش میں بھی اعتدال کی تعلیم دی ہے، جس کی رعایت خود انسان کے لئے بہت نافع اور مفید ہے۔

یہ بات روز روشن کی طرح واضح اور مشاہد ہے کہ زیادہ کھانے سے انسان خطرناک اور موذی بیماریوں میں مبتلا ہو جاتا ہے جو بعض دفعہ زندگی کے لئے بھی خطرہ بن جاتی ہیں، جبکہ جدید وقت میں ماہرین طب اس بات پر متفق ہیں کہ کم کھانے سے بدن کو راحت و عافیت اور صحت و تندرستی ملتی ہے۔ امام غزالی علیہ الرحمۃ کا کہنا ہے کہ کم کھانا اور بھوکا رہنا تمام انبیاء کی سنت ہے، انہوں نے اسے نہ صرف اپنے لئے پسند فرمایا بلکہ اپنے پیروکاروں کو بھی اس کی تعلیم دی۔ امام غزالی مزید کہتے ہیں کہ کم کھانا نہ صرف جسم ہی نہیں بلکہ روح کی دنیا میں بھی انقلاب برپا کر دیتا ہے کیونکہ انسان کا پیٹ ہی جملہ شہوتوں کا سرچشمہ ہے۔ لالچ، حرام خوری، حق سے اعراض، فرائض کی ادائیگی میں سستی اور دیگر جتنی بھی روحانی اور اخلاقی بیماریاں ہیں، ان تمام کے علاج کے لئے کم کھانا کسیر کی حیثیت رکھتا ہے۔

پیغمبر اسلام ﷺ نے فرمایا کہ قیامت کے دن کم کھانے والوں اور کائنات میں غور و فکر کرنے والوں کو بلند مرتبے عطا ہوں گے جبکہ زیادہ کھانے پینے اور زیادہ سونے والے ناپسندیدہ مخلوق ہوں گے۔ سیدنا عیسیٰ علیہ السلام فرماتے ہیں کہ اگر کوئی دیدار الہی کا خواہش مند ہے تو وہ کم کھایا کرے اور فاخرہ لباس سے پرہیز کرے۔

شیخ سعدی علیہ الرحمۃ فرماتے ہیں کہ کم کھانے کی وجہ سے آج تک کسی کو مرتے نہیں دیکھا البتہ زیادہ کھانے کی وجہ سے بہتوں کو مرتے دیکھا ہے۔ شیخ سعدی نے یہ واقعہ بھی نقل کیا ہے کہ شہابان نجم میں سے کسی نے ایک ماہر طبیب نبی کریم ﷺ کی خدمت میں بھیجا۔ وہ طبیب کئی سال بارگاہ اقدس میں رہا لیکن کوئی شخص علاج کے لئے نہیں آیا، ایک دن اس نے سرکارِ دو عالم ﷺ کی بارگاہ میں عرض کیا کہ میرا یہاں رہنے کا

کوئی مقصد نہیں کیونکہ یہاں تو کوئی بیمار ہی نہیں ہوتا۔ طیب جسم و روح نے فرمایا: (میرے غلاموں کا طریقہ یہ ہے کہ جب تک انہیں بھوک نہ لگے کھاتے نہیں اور ابھی تھوڑی بھوک رہتی ہو تو کھانے سے ہاتھ کھینچ لیتے ہیں)۔

حکیم کا جواب شیخ سعدی کے الفاظ میں:

”حکیم گفت ہمیں است موجب تندرستی، زمین خدمت بسوسید و رفت۔“ حکیم نے کہا ان کی تندرستی کا یہی راز ہے۔ اس نے خدمت کی زمیں چومی اور چلا گیا۔

اس سلسلہ میں نبی کریم ﷺ کا ذاتی عمل ان اشعار میں ملاحظہ فرمائیں۔

قدموں میں ڈھیر اشرفیوں کا لگا ہوا  
اور تین دن سے پیٹ پہ پتھر بندھا ہوا  
ہیں دوسروں کے واسطے سیم و زر و گھر  
اپنا یہ حال کہ ہے چولہا بجھا ہوا  
کسرئی کا تاج روندنے کو پاؤں کے تلے  
اور گھر میں ہے بوریا کجھور کا بجھا ہوا

121۔ قول ابن مسعود ﷺ:

قال ابن مسعود ﷺ (أرض بما قسم الله لك تكن من أغنى الناس واجتنب ما حرم الله عليك تكن من أروع الناس وأد ما افترض الله عليك تكن من أعبد الناس)  
ابن مسعود ﷺ کا قول:

حضرت عبد اللہ بن مسعود ﷺ نے فرمایا: (اللہ تعالیٰ نے تمہیں جو کچھ دیا ہے اس پر راضی ہو جاؤ تو سب سے بڑے غنی ہو جاؤ گے۔ اللہ تعالیٰ نے تجھ پر جو حرام کیا ہے اس سے بچو تو سب سے بڑے پرہیزگار بن جاؤ گے اور اللہ تعالیٰ نے تجھ پر جو چیزیں فرض کی ہیں ان کو ادا کرو تو سب سے بڑے عابد بن جاؤ گے) (ارشاد العباد صفحہ ۳۵)

تبصرہ:

ہر شخص چاہتا ہے کہ وہ غنی، متقی اور عابد و زاہد بن جائے اور اس کے لئے اپنی سوچ کے مطابق اٹلے سیدھے راستے بھی اپناتا ہے۔ حضرت عبد اللہ بن مسعود ﷺ نے اپنے اس فرمان میں ہمیں نزدیک ترین، خطرات سے پاک اور یقینی طور پر منزل مقصود تک پہنچانے والا راستہ بتایا ہے۔ آپ فرماتے ہیں کہ:

اگر تم چاہتے ہو کہ لوگوں میں سب سے زیادہ غنی ہو جاؤ تو اللہ تعالیٰ نے تیری قسمت میں جو رزق لکھ دیا ہے اس پر راضی ہو جاؤ، یہی غنا کا راستہ ہے۔ مال و دولت کے انبار بچھنے غنی نہیں کر سکتے، غنا کا منبع دل ہے اور دل اللہ تعالیٰ کے قبضہ میں ہے۔ شیخ سعدی علیہ الرحمہ فرماتے ہیں۔  
”تو گری بدل است نہ ہمال“ غنا اور امارت کا تعلق دل سے ہے مال سے نہیں۔ کچھ لوگوں کے پاس کروڑوں ڈالرز اور پاؤنڈ ہوتے ہیں لیکن وہ پھر بھی فقیر ہوتے ہیں کیونکہ ان کے دل بھوکے ہیں۔ دوسری طرف اللہ تعالیٰ کے وہ بندے بھی ہیں جن کے ہاتھ خالی ہوتے ہیں لیکن انہیں کوئی فکر نہیں ہوتی کیونکہ وہ اللہ تعالیٰ کے رازق ہونے پر پختہ یقین رکھتے ہیں اور وہ جانتے ہیں کہ ہمارا بیک اکاؤنٹ اللہ تعالیٰ کے پاس ہے۔

امارت اور غربت کیا ہے؟ امارت اور غربت دولت میں کمی یا زیادتی نہیں بلکہ خواہشات اور وسائل میں عدم توازن کا نام ہے۔ مثلاً الف کے پاس ایک لاکھ روپیہ ہے اور اس کی خواہشات پچاس ہزار کی ہیں تو وہ امیر ہے۔ جبکہ ب کے پاس کروڑ روپیہ ہے لیکن اس کی خواہشات دو کروڑ کی ہیں تو وہ غریب ہے۔

اگر متقی بننا چاہتے ہو تو حرام چیزوں سے بچو۔ عام خیال یہ ہے کہ تسبیح و تہلیل اور اوراد و وظائف پڑھنے کا نام تقویٰ ہے۔ ابن مسعود ﷺ فرماتے ہیں کہ تقویٰ کی اصل حرام سے بچنا ہے جو شخص حرام سے نہیں بچتا وہ کچھ بھی ہو، متقی نہیں کہلا سکتا۔

اگر سب سے بڑا عابد بننے کا شوق ہے تو فرائض کو پوری دیا ندرتاری اور پابندی کے ساتھ ادا کرو اکثر لوگ فرائض سے زیادہ نوافل کو اہمیت دیتے ہیں، زکوٰۃ نہیں دیں گے لیکن نظمی صدقات و خیرات میں بڑا جوش دکھائیں گے، عمرہ ہر سال کریں گے لیکن رشتہ داروں اور پڑوسیوں کے حقوق ان پر عائد ہوتے ہیں ان کی ادائیگی میں ٹھک کر دیں گے۔ یہ اسلام کے مزاج کے خلاف ہے، اسلامی ترجیحات کی ترتیب یہ ہے: سب

سے پہلے فرض پھرو اور جب پھر سنت مؤکدہ اس کے بعد سنت غیر مؤکدہ اور سب سے آخر میں مستحب، بعض لوگ مستحب بلکہ فضول قسم کی مباحات کو فرائض پر ترجیح دیتے ہیں، یہ بہت بڑی جہالت اور اللہ تعالیٰ کے احکام سے بغاوت ہے۔

## 122۔ النفاق علی نفاق:

قال عمر بن الخطاب رضی اللہ عنہ: (من أظهر للناس خشوعاً فوق ما في قلبه ، فانما أظهر نفاقاً علی نفاق) منافقت و منافقت:

سیدنا عمر رضی اللہ عنہ نے ارشاد فرمایا: (جس نے لوگوں کے سامنے خشوع و خضوع کا اس سے زیادہ اظہار کیا جتنا کہ اس کے دل میں ہے تو اس نے منافقت و منافقت کی) (مخاضرة الا برار جلد اول صفحہ ۷۱۰)

## 123: ثمن الجنان عفو عن الانسان:

عن أنس رضی اللہ عنہ قال: (بينما رسول الله صلی اللہ علیہ وسلم جالس اذ رأياه يضحك حتى بدت ثناياه ، فقال عمر رضی اللہ عنہ: ما أضحكك يا رسول الله بأبي أنت وأمي؟ قال رجلان من أمتي جينا بين يدي رب العالمين فقال أحدهما يا رب خذ لي مظلمتي من أختي . فقال: أعط أخاك مظلمته . فقال يا رب لم يبق لي من حسنتي شئ . قال يا رب ! فليحمل عني من أوزاري . وفاضت عينا رسول الله صلی اللہ علیہ وسلم بالبكاء . ثم قال : " ان ذالك ليوم عظيم . يحتاج الناس فيه أن يحمل أوزارهم . "

قال: فقال الله : لسطالب : ارفع رأسك فانظر الي الجنان ، فرفع رأسه فقال: يا رب أرى مدائن من فضة ، وقصورا من ذهب ، مكلمة باللؤلؤ ، لأى نبى هذا ؟ لأى شهيد هذا؟ قال: هذا لمن أعطاني ثمنه . قال يا رب ومن يملك ذالك؟ قال: أنت تملكه قال: بماذا يا رب : بعفوك عن أختيك . قال: يا رب قد عفوت عنه . قال الله تعالى: خذ بيد أختيك ، وأدخله الجنة . ثم قال رسول الله صلی اللہ علیہ وسلم عند ذالك : (فاتقوا الله وأصلحوا ذات بينكم) فان الله تعالى يصلح بين المؤمنين يوم القيامة )

جنت کی قیمت انسان کو معاف کرنا ہے:

حضرت انس رضی اللہ عنہ روایت کرتے ہیں: (نبی کریم صلی اللہ علیہ وسلم تشریف فرما تھے اس دوران ہم نے دیکھا کہ آپ صلی اللہ علیہ وسلم ہنس رہے ہیں۔ یہاں تک کہ آپ کے سامنے کے دانت ظاہر ہو گئے، سیدنا عمر رضی اللہ عنہ نے پوچھا: یا رسول اللہ! میرے ماں باپ آپ پر قربان ہوں، آپ کس بات پر ہنسے ہیں؟ آپ صلی اللہ علیہ وسلم نے ارشاد فرمایا: میرے دوستی پروردگار عالم کی بارگاہ میں حاضر ہوں گے، ان میں سے ایک عرض کرے گا: اے نبی! میرے بھائی نے مجھ سے ظلماً میرا حق چھینا تھا، وہ مجھے لے کر دو، اللہ تعالیٰ دوسرے کو ارشاد فرمائے گا، اپنے بھائی کو اس کا حق دو۔ وہ عرض کرے گا: اے نبی! میرے پاس تو کوئی نیکی ہی نہیں۔ پہلا عرض کرے گا: اے نبی! پھر میرے گناہ ہی اس پر ڈال دیئے جائیں۔ یہاں نبی کریم صلی اللہ علیہ وسلم کی آنکھوں میں آنسو پڑبانے لگے اور آپ صلی اللہ علیہ وسلم رو پڑے اور ارشاد فرمایا: (وہ بڑا بھولناک دن ہوگا، لوگوں کو اس دن کسی بوجھ اٹھانے والے کی ضرورت ہوگی)۔

آپ صلی اللہ علیہ وسلم نے ارشاد فرمایا: اللہ تعالیٰ مدعی سے ارشاد فرمائیں گے: سر اٹھاؤ اور جنت کو دیکھو، وہ سر اٹھائے گا اور کہے گا: اے نبی! میں دیکھ رہا ہوں چاندی کے شہر ہیں جن میں سونے کے محل بنے ہیں جو محل و جواہر سے مرصع ہیں۔ یہ کسی نبی کے لئے ہیں یا کسی شہید کے لئے؟ اللہ تعالیٰ ارشاد فرمائے گا: یہ اس کے لئے ہیں جو مجھے ان کی قیمت دے گا۔ وہ عرض کرے گا: اے نبی! کون ان کا مالک بنے گا؟ اللہ تعالیٰ ارشاد فرمائے گا: تو بھی ان کا مالک بن سکتا ہے۔ وہ عرض کرے گا: اے نبی! اللہ تعالیٰ ارشاد فرمائے گا: اپنے بھائی کو معاف کر کے۔ وہ عرض کرے گا: اے نبی! میں نے اسے معاف کر دیا۔ اللہ تعالیٰ ارشاد فرمائے گا: اس کا ہاتھ پکڑو اور اسے ساتھ لے کر جنت میں چلے جاؤ۔ پھر یہاں نبی کریم صلی اللہ علیہ وسلم نے ارشاد فرمایا: (اللہ سے ڈرو اور باہمی معاملات درست رکھو، اللہ قیامت کے دن مومنوں میں صلح کرائے گا) (مخاضرة الا برار جلد دوم صفحہ ۳۳۳)

## 124۔ حفظ اللسان دلیل علی عقل الانسان:

قال بعض الأعراب لآخر يعظه: (اياك أن تضرب لسانك عنقك) وقال أكنثم بن صيفي: (مقل الرجل بين فكيه) وقال المهلب: اتقوا زلة اللسان ، فاني وجدت الرجل يعثر قدمه ، فيقوم من عشرته ، ويزل لسانه ، فيكون فيه هلاكه . وقيل: (رب قول أشد من صول ، ولكل ساقطة لا قطة )

زبان کی حفاظت انسان کے عقلمند ہونے کی دلیل ہے:

ایک اعرابی نے دوسرے کو نصیحت کرتے ہوئے کہا: (مخاطب رہنا کہیں تمہاری زبان تمہاری گردن نہ کاٹ دے) اکثم بن صغی نے کہا ہے: (آدمی کا پسندہ اس کے دو جبروں کے درمیان ہے) اور مہلب نے کہا ہے: (زبان کی لغزش سے بچو، کیونکہ پاؤں پھسل جائے تو آدمی اٹھ جاتا ہے، لیکن زبان پھسل جائے تو آدمی ہلاک ہو جاتا ہے) اور کہا گیا ہے: (کئی باتیں (تلوار کے) حملے سے بھی سخت ہوتی ہیں اور جو بات زبان سے نکلتی ہے اس کا سننے والا ہے) (گفتگو میں محتاط رہنے کی نصیحت ہے)۔ (محاضرة الأبرار جلد دوم صفحہ ۱۷۰، ۲۹)

تبصرہ:

انبیاء، صلحاء اور حکماء کی تعلیمات ہمیں کم بولنے کا درس دیتی ہیں۔ سیدنا عیسیٰ علیہ السلام نے فرمایا: اے لوگو! خدا کے ذکر کے علاوہ کلام نہ کرو کیونکہ جو بہت کلام کرتا ہے اور غیر اللہ کے ذکر میں اوقات ضائع کرتا ہے اس کا دل سخت ہو جاتا ہے اور ایسا سخت دل اللہ کو پسند نہیں ہے۔ حضرت لقمان علیہ السلام نے بیٹے کو نصیحت کرتے ہوئے ارشاد فرمایا: بیٹا! جب لوگ اپنی خوش گفتاری پر ناز کر رہے ہوں اس وقت تم اپنی کم گوئی پر ناز کرنا۔ حکمائے اسلام کا اس بات پر اتفاق ہے کہ کم بولنا انسان کی عقل و خرد میں اضافہ کا باعث بنتا ہے جبکہ زیادہ گفتگو انسان کے دماغ کو کمزور کر دیتی ہے۔

خاموش رہنے میں بے شمار فائدے ہیں جن کا ہم آئے روز مشاہدہ کرتے ہیں۔ پنجابی کی ضرب المثل ہے۔ ”کب چپ تے سو سکھ“۔ یعنی خاموش رہنے میں سیکھنے والے فائدہ مند ہیں، مثال کے طور پر ایک لطیفہ پیش خدمت ہے: کہتے ہیں کہ دو پڑوسیوں نے بہت لڑائی تھیں، ان میں سے ایک کسی اللہ والے کے پاس گئی اور کہنے لگی کہ میری پڑوسی میرے ساتھ بہت زیادہ لڑتی ہے کوئی تعویذ دیں جس کی برکت سے وہ میرے ساتھ لڑنا چھوڑ دے۔ بزرگوں نے تعویذ دیا اور کہا جب پڑوسی تمہارے ساتھ لڑنا شروع کرے، تم اس تعویذ کو دانت کے نیچے رکھ کر خوب دبانو۔ واپس گھر آئی تو حسب معمول جنگ شروع ہوئی۔ اس نے بزرگوں کی ہدایت کے مطابق تعویذ کو دانت کے نیچے دیا اور اسے کوئی جواب نہیں دیا، دوسری نے جب کوئی جواب نہ پایا تو تھوڑی دیر بعد خود ہی خاموش ہو گئی۔ وہ خوش ہوئی کہ تعویذ بہت با اثر ہے حالانکہ تعویذ کی بجائے یہ خاموشی کا اثر تھا۔ تعویذ میں کچھ نہیں تھا بزرگوں نے تو نفسیاتی حربہ استعمال کیا تھا کہ جب یہ تعویذ کو دانتوں میں دبائے گی اور بول کچھ نہیں سکے گی تو دوسری مجبوراً نیک طرفہ جنگ بند کر دے گی۔ زبان کا غیر محتاط اور غلط استعمال انسان کو کئی قسم کے سناحتات اور فتنوں سے دوچار کر دیتا ہے۔ عربی کا محاورہ ہے (دب حروب ہب من حروف) کئی تباہ کن جنگوں کا آغاز ایک حرف سے ہوا یعنی ان کا سبب صرف ایک حرف تھا۔ کسی نے کوئی غلط لفظ زبان سے نکال دیا جس نے جذبات میں آگ لگا دی اور نتیجہ جنگ کی صورت میں سامنے آیا۔ دانش مغرب کے دو حوالے بھی پیش خدمت ہیں۔

Thomas Fuller نے کہا ہے

The birds are entangled by their feet and men by their tongues.

پرندے پاؤں سے پھنسائے جاتے ہیں اور آدمی زبان سے۔

WWW.NAFSEISLAM.COM

James III کہتا ہے

The tongue can no man tame; it is an unruly evil.

زبان کو کوئی شخص رام نہیں کر سکتا یہ ایک بے قابو فتنہ ہے۔

125: حقیقة الانسان والدنيا:

قال ابو بكر الشبلي عليه الرحمه في وصية: ان اردت ان تنظر الى الدنيا بحذا فيرها فانظر الى منزلها . ففهي الدنيا . واذا اردت ان تنظر الى نفسك فخذ كفا من تراب . فانك منها خلقت و فيها تعود . و متى اردت ان تنظر ما انت فانظر ما يخرج منك في دخولك بيت الخلاء ، فمن كان خاله كذا لك فلا يجوز ان يتناول ، او يتكبر على من هو مثله دنيا اور انسان کی حقیقت:

ابو بکر شبلی علیہ الرحمہ نے وصیت کرتے ہوئے کہا (اگر تو ساری دنیا کی حقیقت دیکھنا چاہتا ہے تو کوڑے کے ڈھیر کو دیکھ لے۔ یہی دنیا ہے۔ جب تو اپنے نفس کی حقیقت کو دیکھنا چاہے تو مٹی کی ایک مٹھی لے (اور اسے دیکھ) تو اسی سے پیدا ہوا ہے اور اسی میں لوٹ کے جائے گا اور اگر تو اپنی حقیقت کو دیکھنا چاہے تو اسے دیکھ جو بیت الخلاء میں تجھ سے نکلتا ہے۔ جس کی حالت یہ ہو اسے زیب نہیں دیتا کہ وہ اپنے ہم جنسوں پر فخر اور تکبر کرے۔) (محاضرة الأبرار جلد دوم صفحہ ۳۳۵)

مر عمر بن الخطاب ؓ بقیع العرقد . فقال: (السلام علیکم یا اهل القبور اخبار ما عندنا أن نسانکم قد تزوجن و دور کم قد سکنت و أموالکم قد قسمت) فاجابه هاتف . (یا این الخطاب! اخبار ما عندنا أن ما قد مناه و جدناه و ما أنفقناه فقد ربحناه و ما خلفناه فقد خسرناه) و لقد احسن القائل:

قدم لنفسک قبل موتک صالحا

و اعمل فلیس الی الخلود سبیل

قال السعدی علیہ الرحمة :

بکن سرمه غفلت از چشم پاک

کہ فردا شوی سرمه در چشم خاک

آنکھ کو غفلت کے سرمہ سے پاک کرو:

سیدنا عمر بن خطاب ؓ جنت البقیع سے گزرے تو ارشاد فرمایا: (السلام علیکم یا اہل القبور! ہمارے پاس جو خبریں ہیں (وہ یہ ہیں) کہ تمہاری عورتوں کے نکاح کر دیئے گئے ہیں، تمہارے گھروں میں اور لوگ بننے لگے ہیں اور تمہارے مال تقسیم ہو گئے ہیں) ہاتھ غیب سے آپ کو جواب ملا: (اے ابن خطاب! ہمارا حال یہ ہے کہ جو کچھ ہم نے آگے بھیجا تھا اس کی جزا ہمیں مل گئی، جو مال ہم نے راہِ خدا میں خرچ کیا تھا اس میں ہمیں نفع ہوا اور جو مال ہم پیچھے چھوڑ آئے تھے اس میں ہمیں نقصان کا سامنا ہے) کسی نے خوب کہا ہے۔

موت سے پہلے اپنے لیے کوئی نیکی آگے بھیج، اچھے عمل کراس دنیا میں ہمیشہ کسی نے نہیں رہنا۔ حضرت شیخ سعدی علیہ الرحمة فرماتے ہیں: آنکھ سے غفلت کا سرمہ صاف کر، کل تو خود خاک کی آنکھ کا سرمہ بنے گا۔ (روح البیان جلد اول صفحہ ۲۰۵)

127۔ بہر خویش باید کرد پرواز:

عن الشيخ صدر الدين البيريزي عليه الرحمة أنه قال: (كان رجل مشهور في تبريز يقال له عارف قدم يوم ما الی مجلس بعض العارفين فقال له: ما اسمک؟ قال: محمود لكن يقال لی عارف . قال له: هل عرفت ذاتک حتی قیل لک عارف؟ فقال قرأت کتبا کثیرة من مقالات المشائخ و الصوفیة . قال له: ذالک کلامهم ، فما لک؟

بہر خویش بساید کرد پرواز

بیال دیگراں نساوان پریسدن

اپنے پروں سے اڑنا چاہیے:

شیخ صدر الدین تبریزی علیہ الرحمة کہتے ہیں: تبریز میں ایک شخص عارف (کے عرف سے) مشہور تھا۔ ایک دن کسی عارف کامل کے پاس آیا، انہوں نے اس سے نام پوچھا تو کہنے لگا نام تو محمود ہے لیکن لوگ مجھے عارف کہتے ہیں۔ انہوں نے فرمایا: تجھے اپنی حقیقت معلوم ہے جو تجھے عارف کہا جائے؟ کہنے لگا میں نے مشائخ اور صوفیاء کی بہت ساری کتابیں اور مقالات پڑھے ہیں (اور کثرت مطالعہ کی وجہ سے لوگ مجھے عارف کہتے ہیں)۔ بزرگوں نے فرمایا: وہ تو ان کا کلام ہے بتا تیرے پاس کیا ہے؟ (جو تیرے عارف ہونے کی دلیل ہو) شعر اپنے پروں سے اڑنا چاہیے، دوسروں کے پروں سے اڑنا ناممکن ہے۔ (روح البیان جلد اول صفحہ ۲۰۸)

تبرہ:

موجودہ دور میں مسلم قوم کی اکثریت پدرم سلطان بود کے فلسفہ پر عمل پیرا ہے۔ کوئی بھی اپنے گریبان میں جھانکنے اور اپنے آپ کو علم و عمل کی کسوٹی پر پرکھنے کو تیار نہیں۔ جسے دیکھو اپنے آباؤ اجداد اور بڑوں کے نام سچ رہا ہے۔ حالانکہ اسلام میں خاندانی نخوت اور نسب پر فخر و مہابات کی قطعی گنجائش نہیں۔ بد قسمتی سے یہ مرض ان طبقات میں بہت عام ہو گیا ہے جنہیں قوم کی رہبری کا دعویٰ ہے۔ مذہبی، روحانی اور سیاسی قیادتیں بعض خاندانوں کی میراث بن گئی ہیں۔ عظمت و رفعت کے امیں اسلاف کو خراج تحسین پیش کرنا پوری قوم کا فرض ہے۔ لیکن مندرجہ ذیل شعر پر بھی تو غور کریں۔

تھے تو آباء وہ تمہارے ہی ، مگر تم کیا ہو؟

ہاتھ پہ ہاتھ دھرے منتظر فرما ہو

قال الحكماء : (حیاة القلب فی أربعة أشياء: العلم والرضا ، والقناعة ، والزهد

دل کی زندگی :

حکماء نے کہا ہے: (دل کی زندگی چار چیزوں میں ہے۔ ☆ علم ☆ رضا ☆ قناعت ☆ زہد) (تہذیبہ الغافلین صفحہ ۲۳۰)

129 - نصیحة لقمان لابنہ :

قال لقمان لابنہ: (یا بنی اذا رأیت قوما یذکرون اللہ فاجلس معهم ، فانک ان تک عالما ینفعک علمک وان تک جاہلا علموک ولعل اللہ یطلع علیہم برحمته فیصیبک معهم ، و اذا رأیت قوما لا یذکرون اللہ فلا تجلس معهم فانک ان تک عالما لا ینفعک علمک وان تک جاہلا یزیدوک جہلا او غیا ولعل اللہ یطلع علیہم بسخطہ فیصیبک معهم )

حضرت لقمان علیہ السلام کی اپنے بیٹے کو نصیحت :

حضرت لقمان علیہ السلام نے اپنے بیٹے کو کہا: (اے بیٹے! جب تو کسی قوم کو اللہ کے ذکر میں مشغول پائے تو ان کے ساتھ بیٹھ جا، اگر تو عالم ہے تو تیرا علم تجھے نفع دے گا اور اگر تو جاہل ہے تو وہ تجھے علم سکھائیں گے۔ ان پر اللہ کی رحمت بر سے گی تو اس میں سے تجھے بھی حصہ ملے گا اور اگر کسی قوم کو ذکر الہی سے محروم دیکھے تو ان کے ساتھ نہ بیٹھنا کیونکہ اگر تو عالم ہے تو تیرا علم تجھے نفع نہیں دے گا اور اگر تو جاہل ہے تو (ان کی صحبت سے) جہل اور گمراہی میں مزید اضافہ ہوگا ان پر اللہ کا غضب بر سے گا تو تو بھی مارا جائے گا) (روح البیان جلد اول صفحہ ۲۵۷)

(باقی آئندہ)

☆☆☆



جماعت اہل سنت پاکستان (حلقہ ٹانڈہ) گجرات کے زیر اہتمام  
75 ویں ماہانہ درس قرآن کی تقریب کے موقع پر

## عظیم الشان

# نورِ فکر قرآن کا فلسفہ

رپورٹ: عبدالقادر مصطفائی ٹانڈہ گجرات



تھی، امن اور محبت کے فروغ کے لئے سرگرم عمل جماعت اہل سنت پاکستان (حلقہ ٹانڈہ) کے زیر اہتمام ہر ماہ کے آخری ہفتہ کو بعد نماز مغرب منعقدہ ماہانہ درس قرآن کی 75 ویں عظیم الشان تقریب کے موقع پر تاریخ ساز فروغ فکر قرآن کانفرنس کا انعقاد ہوا، یہ عظیم الشان و باہرکت پروگرام اس اعتبار سے بھی انتہائی اہمیت کا حامل اور تاریخ ساز و یادگار ہے کہ اس پروگرام میں درس قرآن حکیم ارشاد فرمانے کے لئے عالم اسلام کی عظیم علمی و روحانی شخصیت مفسر قرآن علامہ سید ریاض حسین شاہ مرکزی ناظم اعلیٰ جماعت اہل سنت پاکستان ٹانڈہ تشریف لائے، شاہ جی کی علالت اور دینی، تنظیمی و تحریکی مصروفیات، ملک میں پھیلی ہوئی بد امنی، دہشت گردی اور خودکش دھماکوں کی بھرمار کے باوجود شاہ جی کی درس قرآن کے لئے ٹانڈہ تشریف آوری کیسے ممکن ہوئی یہ ایک الگ کہانی ہے، بس یہ کہہ لیں کہ شاہ جی کی بے پناہ محنتوں اور شفقوں ہی کی ایک داستان ہے۔ دلیل راہ میں ”یادیں بھی اور باتیں بھی“ لکھنے والے بھائی حافظ شیخ محمد قاسم اس بات کو شاید کبھی قرطاس و قلم کے حوالے کریں تو لطف آجائے گا۔

بہر صورت شاہ جی کا ٹانڈہ تشریف آوری پر قادری چوک ٹانڈہ میں شاندار استقبال کیا گیا۔ شرکاء استقبال نے شاہ جی اور صاحبزادہ غلام بشیر نقشبندی پر پھول برسائے، ہار پہنائے اور اللہ و رسول کے فلک شکاف نعرے اور اصلا و سہلا مرحبا کہا۔ یا رسول اللہ کے نعروں کی گونج میں قادری چوک تا عید گاہ کے سفر کے دوران شاہ جی اور ٹانڈہ میں منعقدہ ماہانہ درس قرآن کی تقریب کے روح رواں اور اہلیان علاقہ کو 4 جولائی 2003ء سے باقاعدگی سے قرآن حکیم کی تعلیم دینے والے ممتاز عالم دین علامہ صاحبزادہ غلام بشیر نقشبندی زینب سجادہ باؤلی شریف ودیگر معزز مہمانوں کو ڈاکٹر جاوید اختر چوہدری کی رہائش گاہ الحفیظ سنٹر پر چائے پیش کی گئی۔ ڈاکٹر جاوید اور اللہ رکھا منہاس کی رہائش گاہ پر شاہ جی نے دعا فرمائی، بعد ازاں عید گاہ مسجد چنپنے پر درس قرآن کے شرکاء، ممتاز علماء و مشائخ، اساتذہ، وکلاء، ڈاکٹرز، تاجر، طلباء ودیگر شرکاء نے بھرپور استقبال کیا۔

شاہ جی کی درس قرآن کی تقریب میں تشریف آوری سے مسجد و محفل کا ماحول اور حاضرین کے چہروں اور دلوں کی کیفیت، بیان کرنا از بس دشوار ہے۔ درس قرآن کی تقریب کے نقیب محمد اظہار اقبال نے طے شدہ پروگرام کے مطابق نماز مغرب کے فوراً بعد پروگرام کا باقاعدہ آغاز کروا دیا تھا۔ تلاوت قرآن حکیم کی سعادت حافظ محمد اویس اور قاری غلام سرور نے حاصل کی بارگاہ رسالت میں عقیدت کے پھول مقبول احمد قادری، قاری غلام سرور، زہیر احمد اور محمد گناغام علی نے نچھاور رکھے۔

سنج سیکرٹری نے خطاب ارشاد فرمانے اور شاہ جی کو دعوت خطاب دینے کے لئے صاحبزادہ غلام بشیر نقشبندی نے بڑے ہی خوبصورت اور عقیدت و محبت بھرے الفاظ و انداز میں باشعور سنہوں کے باشعور قائد مفسر قرآن علامہ سید ریاض حسین شاہ کو خطاب کے لئے دعوت دی۔

شاہ جی کا خطاب محفل میں موجود ہر ایک کے دل پر دستک دے رہا تھا، چونکہ شاہ جی کی مخاطب کسی نہ کسی اعتبار سے دینی و سماجی خدمت دینے والے اور ہر شعبہ زندگی سے وابستہ افراد تھے۔

www.nafseislam.com

شاہ جی نے خطبہ کے دوران تلاوت کر دو آیت

هو الحي لا اله الا هو فادعوه مخلصين له الدين . الحمد لله رب العالمين

”وہ ہمیشہ زندہ رہنے والا کوئی معبود نہیں سوائے اس کے پس اپنے دین کو اسی کے لئے خالص کرتے اس کی عبادت بجا لاؤ۔ سب تعریفیں اللہ کے لئے جو تمام جہانوں کا پروردگار ہے۔“

سورہ المؤمن: آیت نمبر 65، پارہ نمبر 24 کے ضمن میں روشنیاں، نور اور دلوں کا رنگ اتارنے، اللہ کی عبادت اور رسول کریم ﷺ کی محبت و عظمت عطا کرنے والی منزل نواز و راہ ساز گفتگو فرمائی۔

درس اور پیغام کے طور پر اس بات پر زور دیا کہ اخلاص کے بغیر نماز، روزہ، زکوٰۃ، حج اور دیگر عبادات و نیک اعمال کچھ حیثیت نہیں رکھتے۔ اپنی عبادتوں اور محبتوں کو اللہ کے لئے خالص کرنے والے ہی درحقیقت کامیاب و کامران ہیں اور اخلاص کے حصول کے لئے اپنے آپ کو کسی بندہ خدا کے حوالے کروا س کے بغیر اخلاص کا حصول ممکن نہیں۔

شاہ جی نے سامعین پر زور دیا کہ مفاہیم قرآن کو سمجھنے کے ساتھ، اللہ کی بندگی اخلاص کے ساتھ بجا لاؤ اور رسول کریم ﷺ کی محبت و اطاعت کے حصول کے لئے درود و سلام کو وظیفہ حیات بناؤ۔ شاہ جی نے فرمایا کہ فتنوں و فترتوں نے منہ کھولے ہوئے ہیں۔ اے اہل سنت! ہر دوکان پر نہ بکا کرو۔ قسم اللہ کی مسلک اہل سنت ہی کا سچا ہے اسی پر استقامت اختیار کرو۔ اپنے علم و عمل کو بہتر بناؤ اور محنت و اخلاص کے ساتھ



دین حق کے غلبہ و فروغ اور کفر کے خاتمہ کے لئے بھرپور محنت اٹھائے۔

درس قرآن کی تقریب کے اختتام پر سلام بخضور سرور کونین ﷺ سید علمدار حسین شاہ رانیوال سیداں نے خوبصورت آواز و انداز میں پیش کیا۔ شاہ جی نے رقت آمیز دعا فرمائی۔

شاہ جی کی منزل نواز گفتگو اور اختتام پر جذب و مستی اور محبت بھرے انداز میں لگائے گئے نعرے اب بھی یاد اور یاد آتے ہی رہیں گے۔

نعرہ تکبیر: اللہ اکبر

نعرہ رسالت: یا رسول اللہ

اسلام: زندہ باد

جماعت اہل سنت: زندہ باد

شاہ جی نے صاحبزادہ غلام بشیر نقشبندی کو نائندہ اور دیگر مقامات پر دروس قرآن ارشاد فرمانے پر مبارکباد اور دعا دیتے ہوئے کہا کہ اللہ کریم صاحبزادہ غلام بشیر نقشبندی کے علم و عمل اور عمر میں مزید برکت و رحمت نازل فرمائے۔ درس قرآن کی تقریب میں علاقہ بھر کے ممتاز علماء و مشائخ، سادات کرام اور ہزاروں غلامانِ رسول نے قافلہ در قافلہ شرکت کی۔

سالانہ عرس مبارک

رحمۃ اللہ علیہ

حضرت بابا بھٹی خواجہ محمد خان عالم

آستانہ عالیہ باؤلی شریف

روشن ضمیروں کے قافلہ کے عظیم داعی، مبلغ و قائد مفسر قرآن پیر سید ریاض حسین شاہ کی ایک تحریر کے اقتباس سے پنجاب کی معروف و قدیم روحانی درگاہ آستانہ حضرت بابا جی خواجہ محمد خان عالم باؤلی شریف (گجرات) کے سالانہ عرس مبارک کی تقریب کی روئیدار لکھنے کی سعادت حاصل کر رہا ہوں۔ شاہ جی رقمطراز ہیں کہ:

"اسلام کا نور سینہ پہ سینہ، دل پر دل، روح پر روح اور نفس پہ نفس راحت اور سکون کا فیض بانٹ رہا ہے، اس میں شک نہیں کہ دین حق کی روشنیوں کو ازراں اور اس کے اجالوں کو عام کرنے میں ہر طبقہ نے اخلاص سے محنت اٹھائی ہے، سپہ سالاروں کی براں شمشیریں، مفکرین کے تازہ افکار، ادیبوں کے درخشاں زہر پارے، شعراء کی نغمہ گوئیاں، علماء کی نکتہ بنجیاں اور زاویہ نشینوں کی سکوت سامانیاں سب اس کا سرمایہ ہیں لیکن وہ عظیم کارواں جس کی کوششوں میں تسلسل، ہمتوں میں حکمت، اسلوب میں تازگی، فیض میں فراوانی، دعوت میں تاثیر، افکار میں نتیجہ خیزی، عمل میں ثبات، تاریخ میں نسبت سامانی اور قلب و نفس میں جمعیت نظر آتی ہے، وہ صوفیاء کرام ہیں۔ دوراواں ہی سے دین اسلام کو ایسے صوفی خادمین ملے جن کی خدمات اسلام کی لازوال تاریخ بن گئیں، اگرچہ ہر دور میں ان کا ذوق و شوق ہمہ جہت رہا لیکن پھر بھی ہر مشرب کے فیض یافتہ بزرگان دین چند مشترکہ اقدار کے حاملین اور امین رہے۔ یقین چاہیے حق و صداقت کے ان عظیم علمبرداروں نے اپنے فکرو عمل کا سرچشمہ ایک ہی رکھا یعنی اللہ کی کتاب اور رحمت عالم ﷺ کی سنت مطہرہ۔"

صوفیاء کرام کے اس سلسلہ محبت کے عظیم راہی و مقتدی حضرت بابا جی خواجہ محمد خان عالم کے سالانہ عرس مبارک کی تقریب کا انعقاد حضرت بابا جی کے مشن کے فروغ اور احیاء کی قابلیت و صلاحیت اور خوبیوں سے مالا مال شخصیت داعی فکر قرآن عالمی مبلغ اسلام صاحبزادہ پیر غلام بشیر نقشبندی زب سجادہ باؤلی شریف کی زیر سرپرستی بڑے ہی تزک و احتشام کے ساتھ ہوا۔

عرس مبارک کی تقریب میں تلاوت قرآن حکیم کی سعادت قاری کرامت علی نعیمی فیصل آباد نے حاصل کی اور بارگاہ رسالت میں عقیدت کے پھول الحاج محمد نواز مدینہ شریف، حافظہ قاسم حسان فیصل آباد، قاری محمد نواز چشتی سیالکوٹ، حافظہ تصور اقبال عطاری، محمد کفلام علی گجرات وغیرہ نے چمکا دیے۔

عرس مبارک میں خصوصی خطاب کے لئے مفسر قرآن، شیخ الحدیث پیر سید ریاض حسین شاہ مرکزی ناظم اعلیٰ جماعت اہل سنت پاکستان کا باؤلی شریف تشریف آوری پر شاندار استقبال کیا گیا۔ شاہ جی کے خطاب سے قبل صاحبزادہ غلام بشیر نقشبندی نے اپنے خطاب میں کہا کہ مریض دوا جتنی بھی اچھی اور مہنگی استعمال کرے مگر پرہیز نہ کرے تو صحت یاب نہیں ہو سکتا۔ اسی طرح اسلام کے دامن سے وابستہ مسلمانو! اسلام اور اسلامی تعلیمات و احکام کا فیض اور ثمر اسی وقت حاصل ہوگا جب ہم خلاف اسلام باتوں سے بچیں گے۔ جس شخص کا لقمہ حرام کا ہو وہ



بھی بھی اسلام کے فیوض و برکات کی محاسن و لذت حاصل نہیں کر سکتا۔ اس لئے عرس مبارک کی محفل میں آج عہد کریں کہ حرام کھانے، بے نماز رہنے، فحش فلمیں ڈرامے دیکھنے اور شراب و زنا و دیگر خلاف اسلام افعال اور اقوال سے پرہیز کریں گے۔ اپنی گفتگو کے آخر میں صاحبزادہ غلام بشیر نقشبندی نے مفسر قرآن پیر سید ریاض حسین شاہ کو دعوت خطاب دیتے ہوئے کہا کہ شاہ جی بلاشبہ اللہ کریم کی خاص نعمت ہیں، اللہ تعالیٰ ہمیں شاہ جی کی قدر کرنے اور فیض یاب ہونے کی توفیق عطا فرمائے۔

شاہ جی کے خطاب کا اعلان سنتے ہی پنڈال نعرہ بکبیر و رسالت سے گونج اٹھا، شاہ جی نے خطبہ کے دوران تلاوت کردہ احادیث مبارک کا ترجمہ، تشریح اور درس و پیغام بیان کرتے ہوئے اس بات پر زور دیا کہ محبت کرنا، محبت بانٹنا اور کسی کے دل میں اپنے لیے محبت والفت کے جذبوں کو تحریک دینا برا ہی محبوب و طیفہ ہے۔ صوفیاء کرام نے اپنے اخلاق و کردار سے لاکھوں انسانوں کی زندگیوں میں انقلاب پیدا کیا۔ آج پیران عظام، علماء و خطباء کرام کو اپنے اسلاف کے نقش کہن پر عمل پیرا ہوتے ہوئے احیاء و غلبہ دین کی زور دار تحریک اٹھانا ہوگی، ہمارے اسلاف نفرت و تعصب نہیں بلکہ محبت والفت کی خیرات تقسیم کرتے تھے۔ صوفیاء کرام کی محبت والفت اور اخلاق اس قدر بلند تھا کہ نوے نوے لاکھ غیر مسلم اسلام کی دولت سے مالا مال ہوئے۔

شاہ جی نے مزید فرمایا کہ رحمتِ دو جہاں حضرت محمد ﷺ کی سیرت طیبہ توڑنے نہیں جوڑنے کا پیغام دیتی ہے، آج جب کہ ہر طرف نفرت و تعصب کی آگ لگی ہوئی ہے۔

اے اہل سنت آؤ!

قرآن اور سنتِ رسول کریم ﷺ کو مشعلِ راہ بناتے ہوئے اپنی زندگیوں کو حسین بنا لیں اور نفرتیں نہیں محبتیں بنانے کا اہتمام کر کے رسول کریم ﷺ کی چوکت کا سچا غلام و خادم ہو نیکاً شہوت دیں۔

شاہ جی کے دلوں کے زنگ اتارنے اور صحتوں، الفتوں اور اخلاقِ حسنہ کو اپنی زندگیوں میں اتارنے کے جذبوں کو فروغ دینے والے فکر و افروز خطاب کے بعد بارگاہِ رسالت ﷺ میں ہدیہ درود و سلام اور دعا و باجماعت نماز ظہر ادا کرنے کے بعد عرس کے تمام شرکاء کو بڑے ہی باوقار انداز میں لنگر پیش کیا گیا۔ عرس مبارک کی تقریب کے عظیم اجتماع سے جگہ گوشہ شیخ الحدیث علامہ حافظ حامد رضا سیالکوٹی وزیر اوقاف آزاد کشمیر، مولانا حافظ مشتاق احمد سلطانی خطیب گوجرانوالہ و دیگر نے بھی خطاب کیا۔

عرس مبارک کی تقریب میں ملک کے طول و عرض سے ممتاز علماء و مشائخ، نعت خواں و عقیدت مند ان باؤلی شریف نے قافلہ در قافلہ شرکت کی۔

# گنج شکر ٹرسٹ ہسپتال

با با فرید گنج شکر ایجوکیشنل اینڈ ویلفیئر ٹرسٹ، پاکستان

الحمد للہ اب تک 78000 فریب، نادار اور مستحق مریضوں کا مفت علاج کیا جا چکا ہے۔ دوفری آئی کیو پگ لگا کر 200 سے زائد مریضوں کی آنکھوں کے آپریشن کئے گئے، ان کو ادویات، لیئرز، مفت فراہم کئے گئے۔ مختلف مواقع پر بابت اور دیگر امراض کے کیو پگ لگا کر مریضوں کو مفت ادویات فراہم کی گئیں۔

الحمد للہ جدید گلیٹیکل لیبارٹری اور لٹراساؤنڈ کا آغاز ہو چکا ہے۔

جدید آئی وارڈ، گائنی وارڈ، ایکس رے یونٹ اور آپریشن ٹھیٹر ہمارے آئندہ کے منصوبہ جات میں شامل ہیں۔

اکاؤنٹ برائے عطیات:

اکاؤنٹ نمبر 43-1462 حبیب بینک لمیٹڈ درگاہ بازار فورہ چوک پاکستان

حضرت با با فرید گنج شکر رحمۃ اللہ علیہ کے چاہنے والے تمام بھائیوں سے گزارش ہے کہ آپ رحمۃ اللہ علیہ کی خدمت انسانیت کے اس عملی مشن میں داسے دور سے، شے شمولیت فرمائیں۔

منجانب: **دیوان عظمت سید محمد چشتی** - چیئرمین با با فرید ٹرسٹ فون نمبر: 0300-6949975

کو آر ڈینیٹل: محمد سعید احمد چشتی فون نمبر: 0300-6940541

امام مالک علیہ الرحمہ نے فرمایا کیا وہ بچے ہیں؟ سائل نے کہا ”نہیں“۔ امام علیہ الرحمہ نے پھر پوچھا کیا وہ پاگل ہیں؟ آنے والے نے عرض کی ”نہیں“ بلکہ وہ لوگ دعویٰ کرتے ہیں کہ وہ ”ذاکرین“ ہیں۔ امام مالک علیہ الرحمہ نے فرمایا میں نے اہل اللہ میں سے کسی کو ایسے کرتے نہیں دیکھا۔

”یادیں بھی اور باتیں بھی“ سے اقتباس

منجانب: شیخ محمد عثمان آر بلاک ماڈل ٹاؤن لاہور

انسانی معاشرت کی درستگی، بروا حسان کی اقدار کی بالادستی اور تہذیب نفوس کے لئے ضروری ہے کہ ہم دنیا اور آخرت دونوں کی فلاح کے لئے کسی شیخ کامل کی بیعت کریں جس کی سند حضور ﷺ کی ذات تک متصل ہو۔ ایسا شیخ جو پوری طرح نگہبانی کر کے اور اپنے مرید کو نظر میں رکھے۔ بیعت ہی وہ ذریعہ ہے جس سے شخصیت کو نکھارا جا سکتا ہے۔

”ایک درس ایک خطاب“ سے اقتباس

منجانب: بھانی جان میڈیکوز